

ട്ടുണ്ട്. എന്നാൽ നാളിതുവരെ തുടർ നടപടികളൊന്നുമുണ്ടായിട്ടില്ല (ഇപ്പോൾ മിക്ക ഭാഗങ്ങളിലും അതിർത്തിയേതെന്ന് കൃത്യമായി നിശ്ചയിക്കാനാവാത്ത അവസ്ഥയാണെന്ന് ഓഡിറ്റ് ടീം നടത്തിയ സ്ഥലപരിശോധനയിൽ വ്യക്തമായി). ഈ സാഹചര്യത്തിൽ 1 കിലോമീറ്റർ നീളത്തിൽ വേലി നിർമ്മിച്ചത് എങ്ങനെയെന്നും 1,15,00,000/- രൂപ ചെലവിൽ ബാക്കി ഭാഗത്ത് വേലി നിർമ്മിക്കുന്നതിന് എസ്റ്റിമേറ്റ് തയ്യാറാക്കി സാങ്കേതികാനുമതി നേടുകയും ടെണ്ടർ ക്ഷണിക്കുകയും ചെയ്തത് എങ്ങനെയെന്നതും വ്യക്തമല്ല.

ഫാമിന്റെ വടക്കേ അതിർത്തിയിലൂടെ മൂന്നു കിലോമീറ്ററോളം നീളത്തിൽ ഇത്തിക്കരയാർ ഒഴുകുന്നു. ഈ ഭാഗത്ത് ആറിന്റെ കരയിൽ മിക്കയിടത്തും സ്വകാര്യ വ്യക്തികൾ വീടുവെയ്ക്കുകയും കൃഷി നടത്തുകയും ചെയ്തിരിക്കുന്നതായി സ്ഥല പരിശോധനയിൽ ഓഡിറ്റിനു ബോദ്ധ്യമായി. എന്നാൽ ഇത് പുറമ്പോക്കു ഭൂമിയാണെന്നാണ് ഫാം അധികൃതരുടെ വിശദീകരണം. എന്നാൽ കൊട്ടാരക്കര തഹസീൽദാർ സാക്ഷ്യപ്പെടുത്തിയ ഫാം വക ഭൂമിയുടെ സ്കെച്ചിൽ പുറമ്പോക്കു ഭൂമിയുള്ളതായി വ്യക്തമല്ല. ഈ സാഹചര്യത്തിൽ കൃഷിഫാമിന്റെ ഭൂമിയിലാണോ കയ്യേറ്റം എന്നറിയുന്നതിന് അന്വേഷണം ആവശ്യമാണ്. കൊട്ടാരക്കര സ്റ്റേറ്റ് സീഡ് ഫാമിൽ ഭൂമിയുടെ ഉടമസ്ഥാവകാരം സംബന്ധിച്ച രേഖകളോ, സർവ്വേ റിപ്പോർട്ടുകളോ ലഭ്യമല്ല.

അടൂർ സ്റ്റേറ്റ് സീഡ് ഫാമിന്റെ 'ഡി' ബ്ലോക്കിൽ ഫാം വക ഭൂമി നഷ്ടപ്പെടുത്തിക്കൊണ്ടാണ് അതിർത്തി വേലി കൾ സ്ഥാപിച്ചിട്ടുള്ളതെന്ന് ഭൗതിക പരിശോധനയിൽ കാണാൻ കഴിഞ്ഞു. ഉദ്ദേശം 2.5 സെന്റ് സ്ഥലം ഇപ്രകാരം നഷ്ടമായിട്ടുണ്ട്.

ഇടുക്കി ജില്ലയിലെ അരികുഴ കൃഷിഫാം ചുറ്റുമതിൽ കെട്ടി സംരക്ഷിച്ചിട്ടില്ല. കൃഷിഫാമിന്റെ ഭൂമിയിൽ ഒന്നര ഏക്കർ സ്ഥലം സ്വകാര്യ വ്യക്തികളുടെ കൈവശമാണ്. ജില്ലാകൃഷിത്തോട്ടത്തിനായി ഏറ്റെടുത്ത സ്ഥലത്ത് സ്വകാര്യ വ്യക്തികളുടെ പുറമ്പോക്ക് ഭൂമി കൂടി ഉൾപ്പെട്ടിരുന്നു. കൈവശഭൂമിയുടെ വില നിശ്ചയിച്ച് നൽകിയപ്പോൾ സ്ഥലത്തെ ആദായങ്ങളുടെ വില കൂടി നൽകിയില്ല എന്ന പരാതിയിന്മേൽ കേസ് ഇപ്പോഴും നിലവിലുണ്ട്.

ആലപ്പുഴ ജില്ലയിലെ മാവേലിക്കര കൃഷിത്തോട്ടത്തിന്റെ ചുറ്റുമതിലിന്റെ പല ഭാഗങ്ങളും ഇടിഞ്ഞു വീണ് കിടക്കുകയാണ്. ഇത് ഫാമിന്റെ ആഭ്യന്തര സുരക്ഷയെ ബാധിക്കുന്നതിനും വിത്ത് വകകൾക്ക് നഷ്ടം സംഭവിക്കുന്നതിനും ഇടയാക്കുന്നുണ്ട്.

എറണാകുളം ജില്ലയിലെ ഒക്കൽ വിത്തുല്പാദന കേന്ദ്രത്തിന്റെ ഭൂമിയിൽ ചില ഭാഗങ്ങൾ മാത്രമേ ചുറ്റുമതിൽ കെട്ടി സംരക്ഷിച്ചിട്ടുള്ളൂ. ഫാമിന്റെ ഭൂമി സ്വകാര്യ വ്യക്തികൾ കയ്യേറിയതു സംബന്ധിച്ച് രണ്ട് കേസുകൾ നിലവിലുണ്ട്.

തൃശ്ശൂർ ജില്ലാപഞ്ചായത്തിനു കീഴിലുള്ള പാണഞ്ചേരി സ്റ്റേറ്റ് സീഡ് ഫാമിന്റേയും, നടവരമ്പ് സ്റ്റേറ്റ് സീഡ് ഫാമിന്റേയും നിയന്ത്രണത്തിലുള്ള ഭൂമി സർവ്വേ നടത്തി അടയാളപ്പെടുത്തിയിട്ടില്ല. ചുറ്റുമതിലുകൾ കെട്ടി സംരക്ഷിക്കാത്തതു കാരണം, ഫാമിന്റെ കൈവശമുള്ള ഭൂമി സ്വകാര്യ വ്യക്തികൾ കയ്യേറുന്നതും ഫാമിലെ ഉൽപ്പന്നങ്ങൾ മോഷണം പോകുന്നതും പതിവാണ്. നടവരമ്പ് വിത്തുല്പാദന കേന്ദ്രത്തിന്റെ ഭൂമി സ്വകാര്യ വ്യക്തി കയ്യേറിയതു സംബന്ധിച്ച പരാതി നിലവിലുണ്ട്.

ഫാം കയ്യേറി റോഡു വെട്ടി

കൊല്ലം ജില്ലയിലെ കടയ്ക്കലിലുള്ള സ്റ്റേറ്റ് സീഡ് ഫാമിൽ നെൽകൃഷി ചെയ്തു വന്നിരുന്ന എഫ് ബ്ലോക്കിന്റെ വടക്കേഭാഗത്ത് 300 മീറ്റർ നീളത്തിൽ നാട്ടുകാർ ഫാം വക ഭൂമി കയ്യേറുകയും നിർമ്മാൽ നികത്തി റോഡ് വെട്ടുകയും ചെയ്തു. നെൽപ്പാടത്തിൽ ജലസേചനത്തിന് ഉപയോഗിച്ചുവന്ന നിർമ്മാലാണ് 29.01.2011-ന് നികത്തപ്പെട്ടത്. ജില്ലാപഞ്ചായത്ത് അംഗത്തിന്റെ മധ്യസ്ഥതയിൽ നടന്ന ചർച്ചകളെ തുടർന്ന് നിർമ്മാൽ പുന:സ്ഥാപിച്ചതായി ഫയൽ കാണുന്നുവെങ്കിലും ഫാം നേരിട്ട് സന്ദർശിച്ച ഓഡിറ്റ് ടീമിന് നിർമ്മാൽ ഭാഗികമായി മാത്രം പുന:സ്ഥാപിച്ചതായാണ് കാണുവാനായത്. നിർമ്മാലിൽ ഉടനീളം റോഡുവെട്ടിയ മണ്ണ് ഇറങ്ങി കിടക്കുന്നതായും കണ്ടു. ഫാം വക പാടത്തിനരികിലൂടെ നേരിയ ഒരു നിർമ്മാൽ മാത്രമാണ് ഇപ്പോൾ അവശേഷിക്കുന്നത്. കൈയ്യേറ്റത്തെ തുടർന്ന് ഫാമിന്റെ അതിർത്തി അളന്ന് തിട്ടപ്പെടുത്തി കല്ലിടുന്നതിനായി 17.08.2011-ന് അസിസ്റ്റന്റ് ഡയറക്ടർ കൊട്ടാരക്കര തഹസീൽദാർക്ക് കത്ത് നൽകിയെങ്കിലും തുടർനടപടികൾ ഉണ്ടായില്ല.



പാലക്കാട് ജില്ലാ പഞ്ചായത്തിനുകീഴിലുള്ള മുതലമട സ്റ്റേറ്റ് സീഡ് ഫാമിന്റെ അതിർത്തികൾ സുരക്ഷിതമല്ല. കാട്ടുപന്നിയുടെ ശല്യംമൂലം ഇടവിളകൃഷി നശിക്കുന്നുണ്ട്. അനങ്ങനടി സ്റ്റേറ്റ് സീഡ് ഫാമിലും ഇപ്രകാരം വന്യമൃഗങ്ങൾ കൃഷിനാശം വരുത്തുന്നുണ്ട്.

കോഴിക്കോട് ജില്ലാ പഞ്ചായത്തിനു കീഴിലുള്ള കുത്താളി കൃഷി ഫാമിന്റെ സ്ഥലം കൃത്യമായി അളന്നു തിരിച്ചിട്ടില്ല. വന്യമൃഗങ്ങളുടെ ആക്രമണംമൂലം കാർഷിക വിളകൾക്ക് നാശം സംഭവിക്കുന്നുണ്ട്.

വിവിധ കൃഷിഫാമുകളുടെ ഉടമസ്ഥതയിലുള്ള സ്ഥലങ്ങൾ കൃത്യമായി അളന്നു തിരിച്ച് സർവ്വേ റിപ്പോർട്ട് തയ്യാറാക്കി സൂക്ഷിക്കുന്നില്ല. ഫാമുകൾ സ്വകാര്യ വ്യക്തികളുമായി അതിർത്തി പങ്കിടുന്ന സ്ഥലങ്ങളിൽ അതിർത്തി കൃത്യമായി നിർണ്ണയിച്ച് വേലികെട്ടി സംരക്ഷിക്കേണ്ടതാവശ്യമാണ്. ഫാം സ്ഥാപിക്കപ്പെട്ടതിനുശേഷം നടന്നിട്ടുള്ള റീസർവ്വേ കൾ പ്രകാരം ഫാമിന്റെ ഭൂവിസ്തൃതിയിൽ കുറവുണ്ടായിട്ടുണ്ടോയെന്നും കയ്യേറ്റങ്ങൾ ഉണ്ടായിട്ടുണ്ടോയെന്നും പരിശോധിക്കേണ്ടതുണ്ട്.

2. ഫാം കൃഷിഭൂമികൾ ഫലപ്രദമായി വിനിയോഗിക്കുന്നില്ല

ഒരോ ജില്ലയിലെയും കാർഷികോത്പാദന വർദ്ധനവിനുള്ള പദ്ധതികൾക്ക് പിന്തുണ നൽകുക എന്നതാണ് കൃഷിഫാമുകളുടെ സ്ഥാപിതലക്ഷ്യം. ആയതിന് കൃഷിഫാമുകളുടെ കീഴിലുള്ള ഭൂമി മികച്ച രീതിയിൽ ഉപയുക്തമാക്കേണ്ടതുണ്ട്.

08.10.1996 ലെ സർക്കാർ ഉത്തരവ് ജി.ഒ(എം.എസ്) നമ്പർ 310/96/കൃഷിയിലെ മാർഗ്ഗ നിർദ്ദേശപ്രകാരം ഫാമിന്റെ പരിധിയിൽ വരുന്ന സ്ഥലം മറ്റു വകുപ്പുകൾക്കോ, സർക്കാർ/അർദ്ധ സർക്കാർ സ്ഥാപനങ്ങൾക്കോ കൈമാറ്റം ചെയ്യാനോ, താൽക്കാലികമായ കൈവശാവകാശം നൽകുവാനോ പാടില്ല. എന്നാൽ ഫാം ഭൂമി മറ്റുപല ആവശ്യങ്ങൾക്കുമായി സർക്കാരിന്റെ പ്രത്യേക അനുമതി പ്രകാരം വിട്ടു നൽകിയിട്ടുള്ളതായി ഓഡിറ്റിന്റെ ശ്രദ്ധയിൽപ്പെട്ടു. വിവരങ്ങൾ താഴെ ചേർക്കുന്നു.

ജില്ല	ഫാം	ഭൂമി വിട്ടുനൽകിയതിന്റെ വിശദാംശങ്ങൾ
കൊല്ലം	കടയ്ക്കൽ സ്റ്റേറ്റ് സീഡ് ഫാം	റോഡുവികസനത്തിനായി കടയ്ക്കൽ മാർക്കറ്റ് ജംഗ്ഷനിൽ ഫാം വക 30 സെന്റ് ഭൂമി പി.ഡബ്ല്യു.ഡി.യ്ക്ക് വിട്ടുനൽകിയിട്ടുണ്ട്. (28.05.2011 ലെ സർക്കാർ ഉത്തരവ് (കൈ) 1002/2011)
കോട്ടയം	കോഴ, സ്റ്റേറ്റ് സീഡ് ഫാം	വില്ലേജ് ഓഫീസ് പണിയുന്നതിനായി 22.7 സെന്റ് സ്ഥലം റവന്യൂ വകുപ്പിന് നൽകിയിട്ടുണ്ട്.
	കോഴ, ജില്ലാകൃഷിത്തോട്ടം	മുന്നേക്കർ സ്ഥലം ഹോർട്ടികൾച്ചർ മിഷന്റെ കീഴിലുള്ള ഹോർട്ടി കോർപ്പിന് കൃഷി ചെയ്യുന്നതിനായി 15 വർഷത്തേക്ക് പാട്ടത്തിന് നൽകിയിട്ടുണ്ട്.
എറണാകുളം	വൈറ്റില കോക്കനട്ട് ഫാം	25.23 ഏക്കർ വിസ്തൃതിയുള്ള ഗവൺമെന്റ് കോക്കനട്ട് ഫാമിൽ നിന്നും 1992 ൽ 18 ഏക്കർ സ്ഥലം കേര ഫെഡിന്റെ പ്രവർത്തനങ്ങൾക്കായി വിട്ടുകൊടുത്തു. ജി.ഒ(എം.എസ്)9/10 തീയതി 28.01.10 പ്രകാരം ഫാം ഭൂമി മൊബിലിറ്റി ഹബ്ബിനായി കൈമാറി. ഇപ്പോൾ ഫാം മരട് അഗ്രികൾച്ചർ അർബൻ ഹോൾ സെയിൽ മാർക്കറ്റ് കോമ്പൗണ്ടിൽ താൽക്കാലികമായി പ്രവർത്തിക്കുന്നു. ഈ സ്ഥലം നഴ്സറിക്ക് അനുയോജ്യമായ ഫലഭൂയിഷ്ഠമായ സ്ഥലമല്ല.
പാലക്കാട്	മുതലമട ഫാം	1.6 ഹെക്ടർ സ്ഥലം കേരള ഫീഡ്സ് എന്ന സ്ഥാപനത്തിന് കൈമാറിയിട്ടുണ്ട്.
	ആലത്തൂർ ഫാം	2 ഹെക്ടർ സ്ഥലം വി.എഫ്.പി.സി.കെ. എന്ന സ്ഥാപനത്തിന് നൽകിയിട്ടുണ്ട്.

ഇപ്രകാരം ഫാം ഭൂമി അന്യാധീനപ്പെടാതിരിക്കുവാൻ ജില്ലാ പഞ്ചായത്തിന്റേയും ഫാമിന്റെയും അധികാരികൾ ശ്രദ്ധിക്കേണ്ടതാണ്.

വനമേഖലയോട് ചേർന്നു സ്ഥിതിചെയ്യുന്ന ഫാമുകളിൽ ഫലവൃക്ഷങ്ങളോടൊപ്പം വലിയ കാട്ടുമരങ്ങളും വളർന്നു നിൽക്കുന്നുണ്ട്. വന സംരക്ഷണ നിയമപ്രകാരം മരങ്ങൾ മുറിച്ചു മാറ്റുന്നതിന് നിയന്ത്രണമുള്ളതിനാൽ ഫാമിന്റെ കുറെ ഭാഗം കൃഷിക്ക് ഉപയുക്തമാക്കാൻ സാധിക്കുന്നില്ല. എന്നാൽ ഈ വനമരങ്ങളുടെ അടിക്കാടുകൾ വെട്ടിമാറ്റി അനുയോജ്യമായ നാണവിളകൾ കൃഷിചെയ്യാൻ ഉപയോഗിക്കേണ്ടതാണ്.

തിരുവനന്തപുരം ജില്ലയിലെ പെരിങ്ങമല കൃഷിഫാമിലെ 7-ാം ബ്ലോക്കിൽ മരിച്ചീനി, ചേന, ചേമ്പ്, കാച്ചിൽ എന്നിവയും വാഴയും കൃഷി ചെയ്യുന്നുണ്ട്. എന്നാൽ വന്യജീവികളുടെ ശല്യം തടയാൻ കമ്പിവേലിയോ, കിടങ്ങുകളോ സ്ഥാപിക്കാത്തതിനാൽ വ്യാപകമായ കൃഷിനാശം ഉണ്ടാകുന്നു. വനപ്രദേശത്തോട് ചേർന്നു കിടക്കുന്ന ഈ ബ്ലോക്കിൽ സംരക്ഷണദിത്തി/ചുറ്റുമതിൽ/മുള്ളുവേലി എന്നിവയും കിടങ്ങുകളും സ്ഥാപിക്കേണ്ടത് കാർഷിക വരുമാനയിനത്തിലും കൃഷിച്ചെലവിനത്തിലും ഉണ്ടാകുന്ന നഷ്ടം കുറയ്ക്കുന്നതിന് അത്യാവശ്യമാണ്. ഏഴാം ബ്ലോക്കിന്റെ ദുരിതാസ്ത്രപരമായ സവിശേഷതകൾ പരിഗണിച്ച് ഫലവൃക്ഷങ്ങളായ മാവ്, പുളി തുടങ്ങിയവയുടെ തോട്ടങ്ങൾ ശാസ്ത്രീയമായി വളർത്തിയെടുക്കുന്നത് ഫാമിന് കുറഞ്ഞ ചെലവിൽ ഉയർന്ന വരുമാനം ലഭ്യമാക്കുന്നതിന് ഉതകുന്നതാണ്.

കൊല്ലം ജില്ലയിലെ കടയ്ക്കൽ സ്റ്റേറ്റ് സീഡ് ഫാമിന്റെ പാടത്ത് കടയ്ക്കൽ ടൗണിൽ നിന്നുള്ള മലിനജലം ഓടവഴി എത്തിച്ചേരുന്നതിനാൽ 2 ഹെക്ടറോളം സ്ഥലത്ത് കൃഷിചെയ്യുവാനാകുന്നില്ല.

നീരാഴുക്ക് തടസ്സപ്പെട്ടു - പാടം തരിശായി

റോഡു വികസനത്തിനായി കടയ്ക്കൽ മാർക്കറ്റ് ജംഗ്ഷനിൽ ഫാം വക 30 സെന്റ് ദുരിതാപി.ഡബ്ല്യു.ഡി.യ്ക്ക് 28.05.2011 ലെ സ.ഉ.(കെ) 1002/2011 നമ്പർ ഉത്തരവു പ്രകാരം വിട്ടുനൽകിയിട്ടുണ്ട്. ഫാമിന്റെ അതിർത്തി നിശ്ചയിച്ച് പൊതുമരാമത്ത് വകുപ്പ് മതിൽ കെട്ടി നൽകുക, നിലവിലെ ഡ്രൈനേജ് സംവിധാനം തടസ്സപ്പെടുത്താതെ റോഡിന്റെ വികസനം നടത്തുക എന്നീ നിബന്ധനകളോടെയാണ് കൃഷി വകുപ്പ് ദുരിതാപി വിട്ടുനൽകിയത്. പൊതുമരാമത്ത് വകുപ്പ് റോഡ് വികസനം പൂർത്തിയാക്കിയെങ്കിലും മേൽപ്പറഞ്ഞ രണ്ടു നിബന്ധനകളും പാലിച്ചില്ല. റോഡു വികസനത്തിന്റെ ഭാഗമായി പൊതുമരാമത്ത് വകുപ്പ് നിർമ്മിച്ച കലുങ്കിനടിയിൽ ഫാമിൽ നിന്നുള്ള തോടിന്റെ തറ നിരപ്പിനേക്കാൾ ഉയരത്തിൽ കരിങ്കല്ല് പാകിയിരിക്കുന്നതിനാൽ തോട്ടിൽ മണ്ണ് അടിഞ്ഞുകൂടുകയും നെൽപ്പാടത്തിൽ നിന്നും ജലം സുഗമമായി ഒഴുകി പോകാതെ ചതുപ്പാകുകയും ചെയ്തു. തന്മൂലം എ ബ്ലോക്കിൽ 4 സീസണായി നെൽകൃഷി ചെയ്യാനാകാത്ത അവസ്ഥയാണ്. ഇക്കാര്യം 10.07.11 ലെ കെ.സി.എൽ./68/2012 കത്തു വഴി പൊതുമരാമത്ത് വകുപ്പ് അസിസ്റ്റന്റ് എഞ്ചിനീയറെ അറിയിച്ചുവെങ്കിലും നടപടിയൊന്നുമുണ്ടായില്ല. കലുങ്കിനടിയിൽ സ്ഥാപിച്ചിട്ടുള്ള കരിങ്കല്ല് മാറ്റുന്നതിനും തോടിന്റെ ആഴം കൂട്ടുന്നതിനും നടപടിയുണ്ടായില്ലെങ്കിൽ എ ബ്ലോക്കിലെ നെൽകൃഷി പുനരാരംഭിക്കുവാനാകില്ല.



നെൽപ്പാടം നികത്തൽ - ഫാമിന്റെ നിലനിൽപ്പ് അപകടത്തിൽ

സ്വകാര്യ വ്യക്തി നെൽപ്പാടം നികത്തുന്നതുമൂലം പത്തനംതിട്ട പുല്ലാട് സീഡ് ഫാമിന്റെ നിലനിൽപ്പ് അപകടത്തിലായി. ഫാം നിലങ്ങളുടെ മധ്യേ സ്ഥിതി ചെയ്യുന്ന 10 ഏക്കർ സ്വകാര്യനിലം അക്വയർ ചെയ്യാൻ മുൻകാലങ്ങളിൽ ശ്രമം നടന്നിരുന്നു. നിലം സർക്കാരിന് നൽകാം എന്ന് 13.03.95 ൽ നിലമുടമകളിൽ നിന്ന് എഴുതി വാങ്ങിയിട്ടുണ്ട്. എന്നാൽ 1996 ൽ നിലം ഒരു സ്വകാര്യ വ്യക്തി വാങ്ങുകയും നിലം മൊത്തമായി മണ്ണിട്ട് നികത്തുകയും ചെയ്തു. പ്രിൻസിപ്പൽ കൃഷി ഓഫീസറുടെ 01.06.96 ലെ റ്റി.എ.(6) 258 നമ്പർ റിപ്പോർട്ടിന്റെ അടിസ്ഥാനത്തിലാണ് നിലം നികത്താൻ അനുമതി ലഭ്യമാക്കിയത്. ഫാമിന്റെ മധ്യഭാഗത്തായി സ്ഥിതി ചെയ്യുന്ന സ്വകാര്യ നിലം നികത്തിയതിനാൽ പാടശേഖരത്തിലെ പരമ്പരാഗത ജലനിർഗ്ഗമന മാർഗ്ഗങ്ങൾ തടസ്സപ്പെടുകയും ഇതിന്റെ ഫലമായി സീഡ് ഫാമിലെ 'F' ബ്ലോക്ക് പൂർണ്ണമായും, 'E' ഭാഗികമായും കൃഷിയോഗ്യമല്ലാതായിത്തീരുകയും ചെയ്തു. നിലം നികത്തലിനെതിരെ ഫാം സ്ഥിതി ചെയ്യുന്ന കോയിപ്രം ഗ്രാമപഞ്ചായത്ത് 1997 ജൂൺ 9-ാം തീയതി കമ്മിറ്റിയുടെ 8-ാം നമ്പർ തീരുമാന പ്രകാരം ശക്തമായ നിലപാട് എടുത്തിട്ടുണ്ട്. കൂടാതെ തദ്ദേശവാസികൾ പുല്ലാട് സീഡ് ഫാം സംരക്ഷണ സമിതി രൂപീകരിച്ച് നിലം നികത്തലിനെതിരെ പ്രക്ഷോഭങ്ങൾ സംഘടിപ്പിക്കുകയും ബഹു: ഹൈക്കോടതിയിൽ ഒ.പി.നമ്പർ 17758/96 ആയി കേസ് ഫയൽ ചെയ്യുകയും ചെയ്തിട്ടുണ്ട്. നിലം നികത്തൽ സംബന്ധിച്ച് പത്രമാധ്യമങ്ങളിൽ വ്യാപകമായി റിപ്പോർട്ടുകൾ വന്നിട്ടുണ്ട്.



നിലനികത്തൽ സംബന്ധിച്ച പത്രവാർത്ത, കേരളകൗമുദി



ഫാമിയുടെ സ്കെച്ച്

ഫാമിന്റെ നിലനിൽപ്പ് അപകടത്തിലായതിനാൽ ഫാമിന്റെ ഉള്ളിൽപ്പെട്ട സ്ഥലം പൊന്നും വിലയ്ക്ക് ഏറ്റെടുക്കാനുള്ള നടപടി കൈക്കൊള്ളാൻ 25.06.99 ൽ കൃഷി ഡയറക്ടർ റ്റി.എച്ച്.(1) 34265/96 നമ്പർ കത്ത് പ്രകാരം കൃഷി (ഫാംസ്) വകുപ്പ് സെക്രട്ടറിയോട് അഭ്യർത്ഥിക്കുകയുണ്ടായി. എന്നാൽ ഇതേ തുടർന്ന് തൻവർഷം തുടങ്ങിയ ലാന്റ് അക്വിസിഷൻ നടപടികൾ 09.07.2010 ൽ മാത്രമാണ് പൂർത്തിയായത്. ഈ നടപടികൾ ത്വരിതപ്പെടുത്തുന്നതിന് ഫലപ്രദമായ യാതൊരു ഇടപെടലും ജില്ലാ പഞ്ചായത്ത് നടത്തിയിട്ടില്ല. പൊന്നുംവില നടപടിയുടെ ഭാഗമായ അടിസ്ഥാന വില നിർണ്ണയ റിപ്പോർട്ട് പ്രകാരം 4.05 ഹെക്ടർ ഭൂമിക്ക് 80 ലക്ഷം രൂപ 15.12.2010 നകം നൽകാൻ ആവശ്യപ്പെടുകയും തുക അനുവദിച്ചില്ലെങ്കിൽ നടപടി 'ഡി നോവോ' ആകുന്നതാണെന്നും റിപ്പോർട്ടിൽ പറയുന്നു. ഈ വിവരങ്ങൾ പ്രിൻസിപ്പൽ കൃഷി ഓഫീസർ യഥാസ്ഥായം ജില്ലാ പഞ്ചായത്തിനെ അറിയിച്ചതായി കാണുന്നു. (27.07.2010, 26.11.2010 എന്നീ തീയതികളിലെ റ്റി.എ.(2) 2244/99 നമ്പർ കത്തുകൾ). എന്നാൽ ജില്ലാ പഞ്ചായത്തിന്റെ ഭാഗത്തു നിന്നുള്ള നടപടികളിലുള്ള കാലതാമസംമൂലം പൊന്നുംവില നടപടി പൂർത്തീകരിക്കാൻ സാധിച്ചില്ല. ആയതിന്റെ പരിണിത ഫലമായി 2010 ആയപ്പോഴേക്കും പ്രസ്തുത സ്ഥലം കൃഷിക്ക് ഉപയുക്തമല്ലാതായി തീരുകയും ഏറ്റെടുക്കൽ നടപടി ഉപേക്ഷിക്കേണ്ടി വരികയും ചെയ്തു.

കോഴിക്കോട് ജില്ലാ പഞ്ചായത്തിനു കീഴിലുള്ള തിരക്കോടി തെങ്ങിൻ തൈ ഉൽപ്പാദനകേന്ദ്രത്തിലെ ഒരേക്കർ 19 സെന്റ് വിസ്തീർണ്ണമുള്ള പ്ലോട്ട് തെങ്ങിൻ തൈകൾ മുളപ്പിക്കുന്നതിനായി ഇതുവരെയും പ്രയോജനപ്പെടുത്തിയിട്ടില്ല. കൃഷി വകുപ്പ് സമാഹരിച്ചു നൽകുന്ന വിത്തു തേങ്ങകൾ മാത്രമാണ് ഇവിടെ പ്രയോജനപ്പെടുത്തുന്നത്. എന്നതിനാൽ ലഭ്യമായ ഭൂമിയുടെ നല്ലൊരു ഭാഗം ഉപയോഗിക്കാതെ കിടക്കുന്നു. ഈ വിത്തുല്പാദന കേന്ദ്രം ആരംഭിച്ച വർഷം ഉണ്ടായിരുന്ന 90% വിത്തുല്പാദനം 2011-12 വർഷത്തിൽ 67% മാത്രമായി ചുരുങ്ങിയിട്ടുണ്ട്.

ഫാമുകളിലെ ഭൂമി പൂർണ്ണമായും കൃഷിക്ക് ഉപയുക്തമാക്കുന്നതിന് ഫാമധികാരികളും ജില്ലാ പഞ്ചായത്തധികാരികളും ശ്രമിക്കേണ്ടതാണ്.

3. കെട്ടിട സൗകര്യങ്ങൾ അപര്യാപ്തം

തനതു ഫണ്ട്, പ്ലാൻ ഫണ്ട് എന്നിവ ഉപയോഗിച്ച് ജില്ലാ പഞ്ചായത്തുകൾ ഫാമുകളുടെ വികസന പ്രവർത്തനങ്ങൾ നടത്തണം. ഫാമുകളുടെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും മറ്റു വികസന പ്രവർത്തനങ്ങൾക്കും കൃഷി വകുപ്പിന്റെ ഫണ്ട് കൂടാതെ സ്റ്റേറ്റ് ഫോർട്ടിക്യൂറൽ മിഷൻ, ആർ.കെ.വി.വൈ., ആർ.ഐ.ഡി.എഫ്. എന്നിവയുടെ ഫണ്ടും ലഭിക്കുന്നുണ്ട്. എന്നാൽ പ്രവർത്തനക്ഷമതാ പരിശോധനയിൽ, പല ഫാമിലും കെട്ടിട സൗകര്യങ്ങളുടെ അപര്യാപ്തത ഫാമുകളുടെ പ്രവർത്തനത്തെ പ്രതികൂലമായി ബാധിക്കുന്നതായി തെളിഞ്ഞു. വിവരങ്ങൾ താഴെ ചേർക്കുന്നു.

1. തിരുവനന്തപുരം ജില്ലയിലെ പെരിങ്ങമല കൃഷിഫാമിൽ വിത്തും, വളവും മറ്റു ഉൽപ്പന്നങ്ങളും നശിച്ചുപോകുന്ന അവസ്ഥ ഇപ്പോൾ ഇല്ലെങ്കിലും ഫാമിലെ കെട്ടിട സൗകര്യങ്ങൾ അപരാപ്തമായതിനാൽ സ്റ്റോറേജ് സംവിധാനവും ക്യാർട്ടേഴ്സുകളും മെച്ചപ്പെടുത്തേണ്ടതാണ്. ജീവനക്കാർക്കായി പണിത 5 ക്യാർട്ടേഴ്സുകൾ മതിയായ സംരക്ഷണമില്ലാത്തതുകൊണ്ട് ജീർണ്ണിച്ചു കഴിഞ്ഞു. ക്യാർട്ടേഴ്സുകളുടെ അഭാവം ഫാമിന്റെ സുഗമമായ പ്രവർത്തനത്തിന് തടസ്സമാണ്.

2. കൊല്ലം ജില്ലാപഞ്ചായത്തിനു കീഴിലുള്ള അഞ്ചൽ ജില്ലാ കൃഷി ഫാമിലും, കരുനാഗപ്പള്ളി തെങ്ങിൻതെ ഉൽപ്പാദനകേന്ദ്രത്തിലും വിത്തുകളും, ഫാം ഉൽപ്പന്നങ്ങളും സൂക്ഷിക്കുന്നതിന് കെട്ടിടങ്ങൾ ഇല്ല. സ്റ്റോറേജ് സൗകര്യം ഉണ്ടാക്കുന്നതിനുവേണ്ടി ജില്ലാപഞ്ചായത്ത് നാളിതുവരെ പദ്ധതികളൊന്നും ആവിഷ്കരിച്ചിട്ടില്ല.

3. പത്തനംതിട്ട ജില്ലാപഞ്ചായത്തിനു കീഴിലുള്ള അടൂർ കൃഷിഫാമിന്റെ സീഡ് സ്റ്റോർ ജീർണ്ണാവസ്ഥയിലാണ്. മഴക്കാലങ്ങളിൽ സ്റ്റോർ ചോർന്നൊലിക്കുന്നതിനാൽ വിത്തുകൾ കേടാകാതെ സൂക്ഷിക്കുന്നതിന് ഏറെ ബുദ്ധിമുട്ട് നേരിടുന്നുണ്ട്. എന്നാൽ സ്റ്റോറിന്റെ അറ്റകുറ്റപ്പണികൾ നടത്തുന്നതിന് ഇതുവരെ നടപടിയെടുത്തിട്ടില്ല. ഫാം ക്യാർട്ടേഴ്സ് കെട്ടിടം കൃഷിഭവനു വിട്ടുകൊടുത്തിരിക്കുകയാണ്.

4. പത്തനംതിട്ട പുല്ലാട് സീഡ് ഫാമിലെ കെട്ടിടസൗകര്യങ്ങൾ അപരാപ്തമാണ്. വളം സ്റ്റോർ ജീർണ്ണിച്ച അവസ്ഥയിലാണ്. സീഡ് സ്റ്റോർ കാലാകാലങ്ങളിൽ അറ്റകുറ്റപ്പണി ഇല്ലാതെ ചോർന്നൊലിക്കുന്ന നിലയിലാണ്. മഴ സമയത്ത് ടാർപോളിൻ മുടിയാണ് വിത്ത് സംരക്ഷിക്കുന്നത്. തൊഴിലാളികളുടെ വിശ്രമകേന്ദ്രമായ 850 ചതുരശ്ര അടി വിസ്തൃതിയുള്ള കെട്ടിടം വർഷങ്ങളായി അറ്റകുറ്റപ്പണി നടത്താതെ കാട് കയറി കിടക്കുകയാണ്. നാശോന്മുഖമായ അവസ്ഥയിൽ ഒരു പഴയ ഓഫീസ് കെട്ടിടവും ഉപയോഗിക്കപ്പെടാതെ സ്ഥിതി ചെയ്യുന്നു. ഈ കെട്ടിടങ്ങൾ അറ്റകുറ്റപ്പണികൾ നടത്തി ഫലപ്രദമായി ഉപയോഗപ്പെടുത്താൻ ജില്ലാപഞ്ചായത്ത് അടിയന്തിരമായി നടപടികൾ സ്വീകരിക്കേണ്ടതാണ്.



ഉപയോഗശൂന്യമായ ഗ്രീൻഹൗസ്

h n̄ p̄ f̄ psSb pwsXI f̄ psSb pWDĀ, n̄-
 \ = n̄ v̄l̄p̄w̄ ² Xnl̄ n̄b̄f̄h̄r̄ eĒ § Ǟ sNe-
 h̄w̄ n̄ n̄ s, «aql̄ v̄K̄ l̄ uk̄ p̄ Ǟ \ n̄p̄ §
 B̄ h̄ ī ȳ n̄ vD̄ t̄b̄r̄K̄ n̄sX̄ Ā h̄tī j̄ n̄ p̄l̄ p̄

5. CSq̄ n̄Pr̄ñb̄isē Ā c̄n̄ p̄p̄ l̄ j̄ n̄ n̄s̄â̄] p̄t̄cr̄K̄X̄n̄ v̄Pr̄ññ̄ © n̄b̄- n̄s̄â̄ k̄ l̄ t̄ eWwD̄- n̄b̄ n̄
 «ñ. sl̄ «ññ̄ Ǟj̄ p̄v̄l̄ n̄j̄ n̄ D̄j̄ t̄ eW̄§ Ǟj̄ p̄v̄Ct̄, n̄p̄v̄l̄ j̄ n̄b̄ t̄ p̄ n̄s̄ B̄ f̄ b̄n̄j̄ - n̄h̄c̄p̄l̄ p̄ CSq̄ n̄
 Pr̄ññ̄ © n̄b̄- n̄s̄â̄ sab̄r̄ñ̄ ³ k̄ v̄ - v̄l̄ j̄ n̄ n̄w̄sl̄ «ññ̄ f̄ psSb̄ pwaäv̄B̄ k̄ X̄n̄ f̄ psSb̄ p̄wk̄ v̄ē W̄- n̄
 \ n̄b̄n̄h̄ n̄b̄r̄K̄ p̄l̄ ñ. h̄n̄ñ̄ \ ḡk̄ ēñ̄ Ǟj̄ n̄b̄n̄14,64,878/p̄c̄q̄ 2010p̄11 ep̄vk̄ ȳ ñ. H̄n̄ ēñ̄ n̄Ā t̄X̄
 X̄p̄ 2010p̄12 ep̄wh̄ t̄ b̄r̄c̄p̄ n̄b̄r̄c̄p̄l̄ t̄ r̄ep̄w̄ ² X̄n̄ Ǟ \ S̄ n̄ n̄ ñ.

6. B̄ ē; p̄p̄ Pr̄ññ̄ © n̄b̄- n̄s̄â̄ l̄ t̄p̄r̄p̄ñ̄ ān̄h̄ēn̄ c̄ l̄ j̄ n̄ n̄s̄ē 6h̄f̄w̄k̄ v̄ē W̄ī n̄ē t̄ f̄p̄v̄l̄ n̄ī n̄
 . p̄l̄ ār̄b̄ Ā h̄ñ̄ b̄r̄ēñ̄V̄v̄ē § Ǟ sNēh̄ḡñ̄ v̄h̄ñ̄ p̄l̄ h̄f̄w̄aḡ s̄] b̄X̄n̄ñ̄ \ \ b̄p̄l̄ X̄p̄v̄j̄ «p̄l̄ Ǟ C̄ñ̄ñ̄ -
 X̄p̄ār̄b̄ k̄ w̄ēW̄ī n̄ē t̄ f̄r̄ēñ̄V̄v̄k̄ q̄ n̄ p̄l̄ X̄v̄F̄ t̄» n̄ n̄s̄â̄ t̄l̄ n̄ñ̄ k̄ q̄ ñ̄ r̄ēn̄ p̄l̄ h̄f̄w̄ \ \ ā v̄D̄ -
 t̄b̄r̄K̄ q̄ n̄b̄r̄c̄p̄ p̄l̄ b̄r̄ñ̄V̄h̄ñ̄ē§ Ǟ ^ n̄w̄k̄ q̄ - v̄Pr̄ññ̄ © n̄b̄- n̄s̄â̄ t̄c̄J̄ n̄āc̄ēw̄Ā d̄ñ̄ ñ̄ r̄ēp̄s̄- t̄ r̄ep̄v̄
 \ n̄ñ̄X̄p̄h̄sc̄ \ S̄] S̄ñ̄ Ǟ s̄sl̄ s̄j̄ n̄ n̄ñ̄.

7. F̄ d̄W̄ñ̄ p̄f̄w̄Pr̄ññ̄ © n̄b̄- n̄p̄l̄ t̄p̄r̄p̄ñ̄ H̄j̄ Ǟ k̄ d̄v̄ñ̄ n̄ñ̄ l̄ n̄j̄ n̄ b̄{̄ § Ǟ k̄ q̄ n̄ n̄
 Ā S̄ p̄ñ̄ p̄l̄ s̄j̄ Ūp̄l̄ Ǟ H̄ñ̄ p̄v̄X̄s̄ñ̄ b̄ñ̄. h̄n̄ p̄ēȳñ̄ § Ǟ DW̄j̄ n̄k̄ q̄ n̄ n̄p̄l̄ s̄j̄ Ūp̄l̄ Ǟ കാലപ്പഴക്കത്താൽ ജീർണ്ണാവസ്ഥയിലാണ്. വൈദ്യുതി, വെള്ളം എന്നിവ ലഭ്യമല്ലാത്തതിനാൽ ക്യാർട്ടേഴ്സുകൾ ഉപയോഗിക്കുന്നില്ല.

8. ആലുവ വിത്തുല്പാദനകേന്ദ്രത്തിലെ സ്റ്റോറുകളും ജീർണ്ണാവസ്ഥയിലാണ്. അതിനാൽ ഉൽപ്പാദിപ്പിക്കപ്പെടുന്ന വിത്തുകൾ മുഴുവൻ സംഭരിക്കാൻ ബുദ്ധിമുട്ട് നേരിടുന്നുണ്ട്. വെള്ളം, വൈദ്യുതി എന്നിവ ഇല്ലാത്തതുമൂലം ക്വാർട്ടേഴ്സുകൾ ഉപയോഗമുറുമായി കിടക്കുകയാണ്. ഫാമിലെ കരാർ/കാഷ്വൽ ജീവനക്കാർക്ക് പണിയായുധങ്ങൾ സൂക്ഷിക്കാനുള്ള ഷെഡ്ഡോ, പ്രാഥമിക ആവശ്യങ്ങൾ നിർവ്വഹിക്കാനുള്ള സൗകര്യമോ ഇല്ല. ജൈവകൃഷി രീതികളിൽ പരിശീലനം നൽകുന്നതിനുവേണ്ടി ഒരു പ്രൊജക്ടർ വാങ്ങിയിട്ടുണ്ടെങ്കിലും അടിസ്ഥാന സൗകര്യം ഇല്ലാത്തതിനാൽ സ്ഥാപിക്കാനായിട്ടില്ല.

9. തൃശ്ശൂർ ജില്ലാപഞ്ചായത്തിനു കീഴിലുള്ള പാണഞ്ചേരി വിത്തുല്പാദന കേന്ദ്രത്തിൽ സ്റ്റോറേജ് സംവിധാനത്തിലെ അപരാപ്തത കാരണം വിത്തുകളുടെ ബീജാങ്കുരണശേഷി നഷ്ടപ്പെടുവാൻ സാധ്യതകളുണ്ടെന്ന് നടവരമ്പ് വിത്തുല്പാദന കേന്ദ്രത്തിലുള്ള ഓഫീസ് കെട്ടിടം, സ്റ്റോർ മുറികൾ, ക്വാർട്ടേഴ്സുകൾ എന്നിവ ചോർന്നൊലിക്കുന്നതിനാൽ അടിയന്തിര അറ്റകുറ്റപ്പണികൾ ആവശ്യമാണ്.

ഓഫീസ് കെട്ടിടം പ്രവർത്തനം ആരംഭിച്ചിട്ടില്ല

തൃശ്ശൂർ ജില്ലാപഞ്ചായത്തിനു കീഴിലുള്ള മണ്ണുത്തി സ്റ്റേറ്റ് സീഡ് ഫാം ഓഫീസ് കെട്ടിടത്തിന്റെ നിർമ്മാണ പ്രവൃത്തി 2006 ൽ ആരംഭിച്ചതാണ്. 4,78,327/- രൂപ എസ്റ്റിമേറ്റിനു ശ്രീ.സി.എ.ആന്റോ എന്നയാളുമായി കരാറിലേർപ്പെട്ട് 27.12.2006 ന് ആരംഭിച്ച പ്രവൃത്തി താഴത്തെ നിലയുടെ മേൽക്കൂര കോൺക്രീറ്റിംഗ് വരെയുള്ളത് മാത്രം പൂർത്തീകരിച്ച് ഉപേക്ഷിച്ചു. പ്രവൃത്തി പൂർത്തിയാക്കാത്തതിനാൽ സെക്യൂരിറ്റി തുകയായ 24,000/- രൂപ പലിശ സഹിതം 30,831/- രൂപ ജില്ലാപഞ്ചായത്തിന്റെ അക്കൗണ്ടിലേക്ക് മുതൽ കുട്ടിയിട്ടുണ്ട്. പ്രസ്തുത കെട്ടിടത്തിന്റെ ശേഷിക്കുന്ന പ്രവൃത്തിക്ക് 7,95,000/- രൂപ വകയിരുത്തി ശ്രീ.പി.കെ.ബേബി എന്നയാളുമായി കരാറിലേർപ്പെടുകയും പാർട്ട് ബില്ലായി 2,79,532/- രൂപ 23.04.2012 ന് നൽകുകയും ചെയ്തിട്ടുണ്ട്. ഒന്നാം നിലയുടെ മേൽക്കൂര വരെയുള്ള പ്രവൃത്തി നടത്തിയതിനു ശേഷമാണ് കരാറുകാരൻ പ്രവൃത്തി ഉപേക്ഷിച്ചത്. ശേഷിക്കുന്ന പ്രവൃത്തിക്ക് 31.08.09-ന് ഭരണാനുമതിയും സാങ്കേതികാനുമതിയും ലഭിച്ചിട്ടുണ്ട്. പഴയ കെട്ടിടം പൊളിച്ചു മാറ്റിയപ്പോൾ ലഭിച്ച മര ഉരുപ്പടികൾ പുനരുപയോഗം സാധ്യമല്ലാത്തവിധം നശിച്ചുപോയിരിക്കുന്നു. നിർമ്മാണ പ്രവൃത്തികൾ പൂർത്തിയായ കെട്ടിടത്തിൽ വൈദ്യുതി ലഭ്യമായിട്ടില്ലാത്തതിനാൽ കെട്ടിടം ഉപയോഗപ്പെടുത്തിയിട്ടില്ല. കെട്ടിടം ഉപയോഗിക്കാതെ തന്നെ ജനലുകളും വാതിലുകളും ചിതലെടുത്തതായി ഓഡിറ്റിന്റെ ശ്രദ്ധയിൽപ്പെട്ടു.

കസ്റ്റം ഹയറിംഗ് സെന്റർ പ്രവർത്തനം ആരംഭിച്ചിട്ടില്ല

കാർഷിക യന്ത്രങ്ങളുടെ പ്രവർത്തനത്തിലും, അറ്റകുറ്റപ്പണിയിലും, കർഷകർക്കും തൊഴിൽ രഹിതരായ യുവാക്കൾക്കും പരിശീലനം നൽകുക, കാർഷിക പ്രവർത്തനത്തിന് ആവശ്യമായ യന്ത്രസാമഗ്രികൾ കർഷകർക്ക് യഥാസമയം ലഭ്യമാക്കുക എന്നീ ലക്ഷ്യങ്ങളോടെ മണ്ണുത്തി കൃഷിഫാമിൽ കസ്റ്റം ഹയറിംഗ് സെന്റർ ആരംഭിക്കുന്നതിന് 27.02.2009 ൽ ജി.ഒ(ആർ.ടി) 316/09/എ.ഡി പ്രകാരം ഭരണാനുമതി ലഭിച്ചിരുന്നു. അതുപ്രകാരം കാർഷികോപകരണങ്ങളും യന്ത്രങ്ങളും സൂക്ഷിക്കുന്നതിന് ഷെഡ് നിർമ്മിച്ചിട്ടുണ്ട്. എന്നാൽ യന്ത്രങ്ങൾ പ്രവേശിപ്പിക്കുന്നതിനാവശ്യമായ റാംസ് നിർമ്മിച്ചിട്ടില്ലാത്തതിനാൽ ഷെഡിൽ യന്ത്രങ്ങൾ സൂക്ഷിക്കാനായിട്ടില്ല. ഷെഡ് നിർമ്മിക്കുന്നതിന് മണ്ണുത്തി ഫാമിലെ 4 ക്വാറന്ററിൻ ഷെഡുകൾ പൊളിച്ചു നീക്കിയിട്ടുണ്ട്. ഇവ മൂലുനിർണ്ണയം നടത്തി ലേലം ചെയ്യാനുള്ള നടപടികളും സ്വീകരിച്ചിട്ടില്ല.

പാലക്കാട് ജില്ലാപഞ്ചായത്തിനു കീഴിലുള്ള മുതലമട, കോങ്ങാട് കൃഷിഫാമുകളിലെ ക്വാർട്ടേഴ്സുകൾ ഉപയോഗമുറുമാണ്. ആലത്തൂർ, അനങ്ങനടി ഫാമുകളിലെ ക്വാർട്ടേഴ്സുകൾക്കും അറ്റകുറ്റപ്പണികൾ ആവശ്യമാണ്. അനങ്ങനടി ഫാമിലെ ഉൽപ്പന്നങ്ങൾ പ്രാദേശികമായി വിറ്റഴിക്കുന്നതിനായി 2010-11 വർഷത്തിൽ 10 ലക്ഷത്തോളം രൂപ ചെലവിട്ട് പൂർത്തീകരിച്ച കെട്ടിടം വൈദ്യുതീകരിക്കാത്തതിനാൽ നാളിതുവരെ തുറന്നു പ്രവർത്തിച്ചിട്ടില്ല. ഫാമിൽ വളം സൂക്ഷിക്കാൻ പുതിയ ഗോഡൗൺ പണിയേണ്ടതുണ്ട്. ആലത്തൂർ കൃഷി ഫാമിൽ ട്രാക്ടർ ഷെഡ് ആവശ്യമാണ്. ഫാമിലെ ഉൽപ്പന്നങ്ങൾ നേരിട്ട് കൃഷിക്കാർക്ക് നൽകുവാൻ ഒരു സെയിൽസ് കൗൺസർ പണിയേണ്ടതുണ്ട്. കോങ്ങാട് കൃഷിഫാമിൽ തൊഴിലാളികൾക്ക് വിശ്രമിക്കുവാനും പ്രാഥമികാവശ്യങ്ങൾ നിർവ്വഹിക്കുവാനുമുള്ള കെട്ടിടം ആവശ്യം

മലപ്പുറം ചുങ്കത്തറ കൃഷിഫാമിലെ ജീവനക്കാർക്ക് വേണ്ടി നിർമ്മിച്ച 8 ക്വാർട്ടേഴ്സുകളിൽ രണ്ടെണ്ണം മാത്രമേ ഉപയോഗിക്കുന്നുള്ളൂ. സംരക്ഷണമില്ലാതെ നശിച്ച ക്വാർട്ടേഴ്സുകൾ പൊളിച്ചു മാറ്റേണ്ട അവസ്ഥയാണ്.

മലപ്പുറം ചോക്കാട് സീഡ് ഫാമിൽ തൊഴി ലാളികളുടെ വിശ്രമ റൂം, സ്റ്റോർ റൂം എന്നിവ കാലപ്പഴക്കവും അറ്റകുറ്റപ്പണിയുടെ അഭാവംമൂലവും ഉപയോഗയോഗ്യമല്ല. ഫാമിലെ മിക്ക കെട്ടിടങ്ങളും അറ്റകുറ്റപ്പണികൾ കൊണ്ടു പോലും ഉപയോഗിക്കാൻ സാധിക്കാത്തവണ്ണം നാശാവസ്ഥയിലാണ്. ഓഫീസ് കെട്ടിടത്തിനും ആവശ്യമായ അടിസ്ഥാന സൗകര്യങ്ങൾ ഇല്ല. കമ്പ്യൂട്ടർ, ടൈപ്പറൈറ്റർ എന്നിവയൊന്നും തന്നെ ഓഫീസിൽ ഇല്ല.



ജീർണ്ണാവസ്ഥയിലുള്ള ക്വാർട്ടേഴ്സ്, കോക്കനട്ട് ഫാം, പാലയാട്

കോഴിക്കോട് ജില്ലയിലെ കൂത്താളി കൃഷിഫാമിലെ കെട്ടിട സൗകര്യങ്ങൾ ഫാമിന്റെ പ്രവർത്തനങ്ങൾക്ക് പര്യാപ്തമാണ്. എന്നാൽ ഫാമിന്റെ ആവശ്യകത നിർണ്ണയിക്കാതെ നിർമ്മാണ പ്രവർത്തനങ്ങൾ നടത്തുന്നതായി ഓഡിറ്റിന്റെ ശ്രദ്ധയിൽപ്പെട്ടു. ഫാമിൽ നിന്ന് 3 കിലോമീറ്റർ മാത്രം അകലെയുള്ള കേന്ദ്ര സുഗന്ധവിള ഗവേഷണസ്ഥാപനത്തിൽ കൃഷി, മുതസംരക്ഷണം, ഫിഷറീസ്, ഹോം സയൻസ് എന്നീ വിഷയങ്ങളിൽ സൗജന്യ താമസ, ഭക്ഷണ സൗകര്യത്തോടെ പരിശീലനം നൽകി വരുന്നുണ്ട്. ജില്ലയിലെ കർഷർക്ക് ഈ പരിശീലന സ്ഥാപനത്തിലെ സൗകര്യങ്ങൾ ലഭ്യമാക്കാമെന്നിരിക്കെ കർഷകർക്ക് പരിശീലനം നൽകുക എന്ന ലക്ഷ്യത്തോടെ ഒരു കോടിയോളം രൂപ ചെലവിൽ ഒരു ട്രെയിനിംഗ് സെന്റർ ഫാമിൽ നിർമ്മിച്ചിരിക്കുന്നു. എന്നാൽ അടിസ്ഥാന സൗകര്യങ്ങൾ ലഭ്യമായിട്ടില്ലാത്തതിനാൽ സെന്റർ പ്രയോജനപ്പെടുത്താൻ സാധിച്ചിട്ടില്ല. ഈ കെട്ടിടനിർമ്മാണം ആവശ്യകത പരിഗണിക്കാതെയുള്ള പദ്ധതിയായി കരുതേണ്ടിയിരിക്കുന്നു. ഇതിനുപുറമെ ട്രെയിനിംഗ് ഉപയോഗത്തിനായി അറ്റകുറ്റപ്പണി നടത്തിയ പഴയ ഓഫീസ് കെട്ടിടത്തിന് ചെലവഴിച്ച തുകയും, ട്രെയിനിംഗ് ആവശ്യത്തിനായി 5 ലക്ഷത്തോളം രൂപ ചെലവിൽ വാങ്ങിയ ഫർണിച്ചറുകളും അനുബന്ധ സാമഗ്രികളും പാഴാവുകയാണ്. നിർമ്മാണ പ്രവർത്തനങ്ങൾ വിഭാവനം ചെയ്ത് നിർവ്വഹണം നടത്തുമ്പോൾ അവയുടെ ആവശ്യകത, കെട്ടിടങ്ങൾക്ക് ഉണ്ടായിരിക്കേണ്ട സൗകര്യങ്ങൾ എന്നിവ സംബന്ധിച്ച് ഫാം അധികൃതരുമായി കൂടിയാലോചിക്കാറില്ലെന്ന് ഓഡിറ്റിനെ അറിയിക്കുകയുണ്ടായി. നിർമ്മാണം പൂർത്തിയാക്കിയ കെട്ടിടങ്ങൾ, അസിസ്റ്റന്റ് എക്സിക്യൂട്ടീവ് എഞ്ചിനീയർ ഫാമിന് കൈമാറുന്നില്ല എന്നതും വീഴ്ചയാണ്.

കോഴിക്കോട് ജില്ലാപഞ്ചായത്തിനു കീഴിലുള്ള തിരക്കോടി തെങ്ങിൻ തൈ ഉൽപ്പാദനകേന്ദ്രത്തിൽ ജില്ലാപഞ്ചായത്തിനു വിട്ടുകിട്ടിയിട്ടില്ലാത്ത പാരസൈറ്റ് ബ്രീഡിങ് സ്റ്റേഷൻ (എതിർ പ്രാണി വളർത്തൽ കേന്ദ്രം) നാശോന്മുഖമായ അവസ്ഥയിൽ നിലകൊള്ളുന്നു. ബ്ലോക്ക് അസിസ്റ്റന്റ് കൃഷി ഡയറക്ടറുടെ ഓഫീസ്, തിരക്കോടി കൃഷി ഓഫീസറുടെ ഓഫീസ് എന്നിവ പ്രവർത്തിക്കുന്നത് ഫാം ഭൂമിയിലാണ്. ഇത് നഴ്സറിയുടെ നടത്തിപ്പിനാവശ്യമായ ഓഫീസ്/കെട്ടിട സൗകര്യം കുറയാനിടയാകുന്നു. നാശാവസ്ഥയിലുള്ള ക്വാർട്ടേഴ്സ്, പാരസൈറ്റ് ബ്രീഡിംഗ് സ്റ്റേഷൻ കെട്ടിടം, ഫെർട്ടിലൈസർ സ്റ്റോർ എന്നിവ പുതുക്കി പണിതു പ്രയോജനപ്പെടുത്തുകയോ അല്ലെങ്കിൽ അവ പൊളിച്ചു മാറ്റി ഈ സ്ഥലത്ത് ഫാം നടീൽ വസ്തുക്കളുടെ ആവശ്യങ്ങൾക്കായി ഉപയോഗപ്പെടുത്തുകയോ ചെയ്യാവുന്നതാണ്.

കണ്ണൂർ പാലയാട് തെങ്ങിൻതൈ ഉൽപ്പാദന കേന്ദ്രത്തിലെ കെട്ടിട സൗകര്യങ്ങൾ അപര്യാപ്തമാണ്. കൃഷി അസിസ്റ്റന്റിന് താമസത്തിന് അനുവദിച്ച ക്വാർട്ടേഴ്സ് ജീർണ്ണാവസ്ഥയിലാണ്. ഈ കെട്ടിടം പൊളിച്ച് മാറ്റി പുതിയ കെട്ടിടം നിർമ്മിക്കാൻ ആവശ്യമായ നടപടികൾ സ്വീകരിക്കേണ്ടതാണ്.



ജീർണ്ണാവസ്ഥയിലായ ക്വാർട്ടേഴ്സ്

കാസർഗോഡ് സ്റ്റേറ്റ് സീഡ് ഫാമിലെ 'എ' ബ്ലോക്കിൽ നിർമ്മിച്ച പമ്പ് ഹൗസ് കെട്ടിടം വൈദ്യുതി ലഭ്യമല്ലാത്തതിനാൽ ഉപയോഗിക്കാതെ കിടക്കുകയാണ്. തൊഴിലാളികൾക്ക് വിശ്രമിക്കാനായി നിർമ്മിച്ച കെട്ടിടത്തിൽ ജലലഭ്യത ഇല്ലാത്തതിനാൽ കെട്ടിടം ഉപയോഗിക്കുന്നില്ല. കൃഷിക്കാർക്ക് പരിശീലനം നൽകുക എന്ന ലക്ഷ്യത്തോടെ 2011-12 സാമ്പത്തിക വർഷത്തിൽ കൃഷിഫാമിൽ ആരംഭിച്ച കെട്ടിടത്തിന്റെ പ്രവൃത്തി സ്തംഭനാവസ്ഥയിലാണ്.

ഓഡിറ്റ് പരിശോധിച്ച മിക്ക കൃഷിഫാമുകളിലും തൊഴിലാളികൾക്ക് വിശ്രമിക്കാനും പ്രാഥമികാവശ്യങ്ങൾ നിർവ്വഹിക്കുവാനും ഉള്ള കെട്ടിടത്തിന്റെയും യന്ത്രസാമഗ്രികൾ സൂക്ഷിക്കുവാനാവശ്യമായ ഷെഡ്ഡുകളുടെയും കുറവുണ്ട്. ഫാമിലെ ഉൽപ്പന്നങ്ങൾ നേരിട്ട് കൃഷിക്കാർക്ക് നൽകുവാനാവശ്യമായ സെയിൽസ് കൗണ്ടറുകളും പല കൃഷിഫാമുകളിലും ഇല്ല.

4. തൊഴിലാളികളുടെ അഭാവം - ഫാം പ്രവർത്തനം തടസ്സപ്പെടുന്നു

ജീവനക്കാരുടെയും തൊഴിലാളികളുടെയും അഭാവം ഫാം പ്രവർത്തനങ്ങളെ പ്രതികൂലമായി ബാധിക്കുന്നതായി പ്രവർത്തനക്ഷമതാ പരിശോധനയിൽ ബോദ്ധ്യമായി. സർക്കാരിന്റെ 03.09.99 ലെ 35650/എ.എഫ്.1/98/എ.ഡി. നമ്പർ കത്തു പ്രകാരം കാഷ്വൽ തൊഴിലാളികളുടെ നിയമനം സർക്കാരിന്റെ മുൻകൂർ അനുവാദത്തോടുകൂടി മാത്രമേ നടത്താവൂ എന്ന നിർദ്ദേശമുണ്ട്. ഇപ്രകാരം നിർദ്ദേശം നിലനിൽക്കുന്നതിനാൽ സർക്കാർ അനുമതി ലഭിക്കുന്നതിനും മറ്റും കാലതാമസം വരുന്നു. ആയതിനാൽ തൊഴിലാളികളെ ആവശ്യാനുസരണം ദിവസവേതന വ്യവസ്ഥയിൽ നിയമിക്കാമെന്ന് 27.12.03 ൽ 29890/എ.എഫ്.1/01/എ.ഡി നമ്പർ കത്തുപ്രകാരം സർക്കാർ അനുമതി നൽകിയിട്ടുണ്ട്.

ഫാമുകളിലെ തസ്തിക ഒഴിവിക്കെടുനിച്ച് ലഭ്യമായ വിവരങ്ങൾ അനുബന്ധം 4-ൽ ചേർത്തിരിക്കുന്നു. നിരവധി തൊഴിലാളികളുടെ ജോലികൾക്ക് മേൽനോട്ടം വഹിക്കുക, തൊഴിലാളികളുടെ സേവന-വേതന കാര്യങ്ങൾ, ഹാജർ, അവധി മുതലായ കാര്യങ്ങൾ, ഉൽപ്പന്നങ്ങളുടെ വിൽപ്പനയുടെ ഉത്തരവാദിത്തം എന്നിവയ്ക്കായി ഫാമുകളിലെ ഒഴിവുള്ള ഫാം സൂപ്പർവൈസർ, അഗ്രികൾച്ചറൽ അസിസ്റ്റന്റ് തസ്തികകൾ നികത്തേണ്ടതും/വർദ്ധിപ്പിക്കേണ്ടതും ഫാമുകളുടെ സുഗമമായ പ്രവർത്തനത്തിന് ആവശ്യമാണ്. വിശദാംശങ്ങൾ താഴെ ചേർക്കുന്നു.

തിരുവനന്തപുരം ജില്ലയിലെ പെരിങ്ങമല കൃഷിഫാമിൽ കൃഷി ജോലികൾക്കായി 70-ഓളം തൊഴിലാളികളെ എല്ലാ ദിവസവും നിയോഗിക്കുന്ന രീതിയാണുള്ളത്. ഇത്തരത്തിൽ 12 മാസവും കാർഷിക ജോലികൾ നടന്നുവരികയാണെങ്കിലും ഓരോ മാസവും ചെയ്യേണ്ട ജോലികൾ, സീസൺ, കാലാവസ്ഥ, നട്ടിൽ വസ്തുക്കളുടെ തയ്യാറാക്കൽ, ആവശ്യകത, അടിയന്തിര പ്രാധാന്യത്തോടെ ചെയ്യേണ്ട കൃഷിജോലികൾ എന്നീ ഘടകങ്ങളെ അടിസ്ഥാനപ്പെടുത്തി ഒരു വാർഷിക രൂപരേഖ തയ്യാറാക്കാതെയാണ് കൃഷി ജോലികൾ ചെയ്തിരിക്കുന്നത്. വാർഷിക പ്രവർത്തന രൂപരേഖ തയ്യാറാക്കി അതിന്റെ അടിസ്ഥാനത്തിൽ ഓരോ മാസത്തെയും ജോലികൾ ചെയ്യേണ്ടതാണ്. നഴ്സറി മാനേജ്മെന്റിന് വേണ്ടി ഗ്രാഫ്റ്റിംഗിലും, ബഡ്ഡിംഗിലും പ്രത്യേക പരിശീലനം ലഭിച്ച ഒരു അഗ്രികൾച്ചറൽ അസിസ്റ്റന്റിനെ നിയമിക്കുന്നതും ഒരു സ്റ്റോർ കീപ്പറുടെ സേവനം ഉപയോഗിച്ച് ഉൽപ്പന്ന സംഭരണം, സ്റ്റോർ വിപണനം എന്നിവ നടത്തുന്നതും അഭികാമ്യമാണ്.

കൊല്ലം ജില്ലാപഞ്ചായത്തിനു കീഴിലുള്ള അഞ്ചൽ കൃഷിഫാമിൽ സ്ഥിരം തൊഴിലാളികളുടെ തസ്തികകളിൽ പകുതിയിലധികം ഒഴിഞ്ഞു കിടക്കുന്നു. 140 ഹെക്ടർ വരുന്ന ഫാം ഭൂമി കാടു കയറാതെ സംരക്ഷിക്കുന്നതിന് പോലും തൊഴിലാളികളുടെ കുറവുമൂലം കഴിയുന്നില്ല. ഫാമിൽ അഞ്ചു വാഹനങ്ങൾ ഉണ്ടെങ്കിലും ഡ്രൈവർ തസ്തികകൾ ഇല്ല. ഫാമിലെ തൊഴിലാളികളെ ഉപയോഗിച്ചാണ് വാഹനങ്ങൾ ഓടിക്കുന്നത്. ജലസേചനത്തിനായി 9 പമ്പ്സെറ്റുകൾ ഉണ്ടെങ്കിലും പമ്പ് ഓപ്പറേറ്ററുടെ തസ്തിക നിലവിലില്ല. അതോടൊപ്പം ഇലക്ട്രീഷ്യൻ, പ്ലംബർ എന്നീ തസ്തികകളും ഇല്ല.

കോട്ടയം ജില്ലാപഞ്ചായത്തിനു കീഴിലുള്ള കോഴ സീഡ് ഫാമിൽ പ്രാദേശിക പ്രശ്നങ്ങളും സമരങ്ങളുമൂലം സ്ഥിരം ജീവനക്കാരുടെ ഒഴിവ് നികത്തിയിട്ടില്ല. തൊഴിലാളികളെ നിയമിക്കുന്നതു സംബന്ധിച്ച് കേരള ഹൈക്കോടതിയിൽ രണ്ട് കേസുകൾ നിലവിലുണ്ട്.

മാവേലിക്കര ജില്ലാ ക്വഷിഫാമിൽ 30 സ്ഥിരം തസ്തികകൾ ഒഴിഞ്ഞു കിടക്കുന്നു. 37.66 ഹെക്ടർ വിസ്തൃതിയുള്ള ഫാമിൽ ഒരു സെക്യൂരിറ്റി ജീവനക്കാരൻ മാത്രമാണുള്ളത്. ഈ ജീവനക്കാരന് സെയിൽസ് കൗൺസിലിലെ വിൽപ്പനയുടെ ചുമതലയാണ് നൽകിയിരിക്കുന്നത്. കാർഷിക വേലകൾക്ക് വേണ്ടി നിയമിതരായ ജീവനക്കാരിൽ പലരും 'സെക്യൂരിറ്റി' വേലകളാണ് ചെയ്യുന്നത്. ഇപ്രകാരം സെക്യൂരിറ്റി ജോലികളിൽ നിയോഗിക്കുന്നവർക്ക് ഡ്യൂട്ടി ഓഫ് നൽകുന്നതും ശ്രദ്ധയിൽപ്പെട്ടു. പൊതുവജനാവിൽ നിന്ന് പണം കൈപ്പറ്റുന്നവരെ നിയോഗിക്കപ്പെട്ട തൊഴിൽ ചെയ്യാതെ മറ്റ് തൊഴിലിന് നിയോഗിക്കുന്നത് ഫാമിന്റെ പ്രവർത്തനത്തെ ബാധിക്കും.

എറണാകുളത്തെ ഒക്കൽ സീഡ് ഫാമിലും സ്ഥിരം തൊഴിലാളികളുടെ 38 തസ്തികകൾ ഒഴിവുണ്ട്. സാമൂഹ്യ വിരുദ്ധരുടെ ശല്യമുള്ള ആലുവ സീഡ് ഫാമിൽ വാച്ച്മാന്റെ തസ്തിക ഒഴിഞ്ഞുകിടക്കുകയാണ്. തൃശ്ശൂരിലെ പാണഞ്ചേരി ഫാമിൽ സ്ഥിരം തൊഴിലാളികളുടെ 43 തസ്തികകളിൽ ഒരു ആൾ മാത്രമാണുള്ളത്.

മലപ്പുറം ജില്ലയിലെ ചുങ്കത്തറ ക്വഷിഫാമിൽ 65 തൊഴിലാളികളുടെ തസ്തികയിൽ 21 തൊഴിലാളികൾ മാത്രമേ നിലവിലുള്ളൂ. കർഷകത്തൊഴിലാളികളുടെയും ഫീൽഡ് ജീവനക്കാരുടെയും തസ്തികകൾ 66% ഒഴിഞ്ഞു കിടക്കുന്നതു ക്വഷിഫാമിന്റെ പ്രവർത്തനത്തെ സാരമായി ബാധിക്കുന്നുണ്ട്. പുതിയ നിയമനം നടത്താൻ സാങ്കേതിക പ്രയാസമുള്ള സാഹചര്യത്തിൽ പീസ് വർക്ക് കരാർ മുഖേന തൊഴിലാളികളെ കണ്ടെത്താൻ ഫാം അധികൃതർക്ക് അനുമതി നൽകാവുന്നതാണ്.

കോഴിക്കോട് ജില്ലയിലെ കുത്താളി ക്വഷിഫാമിൽ 67 സ്ഥിരം തൊഴിലാളികളുടെ തസ്തികയിൽ 37 എണ്ണം ഒഴിഞ്ഞു കിടക്കുകയാണ്.

കോഴിക്കോട് ജില്ലാപഞ്ചായത്തിനു കീഴിലുള്ള തിരക്കോടി തെങ്ങിൻതെ ഉൽപ്പാദനകേന്ദ്രത്തിൽ 2 ക്വഷി അസിസ്റ്റന്റുമാർ, 12 സ്ഥിരം തൊഴിലാളികൾ, 12 കാഷ്യൽ തൊഴിലാളികൾ എന്നീ തസ്തികകൾ മാത്രമാണുള്ളത്. മേലടി ബ്ലോക്ക് പഞ്ചായത്ത് ക്വഷി അസിസ്റ്റന്റ് ഡയറക്ടറുടെ മേൽ നോട്ടത്തിലാണ് ഫാം പ്രവർത്തിക്കുന്നത്. ഒരു ക്വഷി ഓഫീസറുടെ മേൽനോട്ട ചുമതല ഉണ്ടാവേണ്ടത് ഫാമിന്റെ കാര്യക്ഷമത വർദ്ധിപ്പിക്കുന്നതിന് അത്യന്താപേക്ഷിതമാണ്. നിലവിലെ ജീവനക്കാർക്കൊപ്പം ഒരു ക്വഷി ഓഫീസറുടേയും ഒരു ക്ലാർക്കിന്റെയും തസ്തികകൂടി ലഭ്യമായാൽ വടക്കൻ ജില്ലകളിലെ കേരകർഷകർക്ക് മുഴുവൻ പ്രയോജനകരമാകും വിധം തെങ്ങിൻതെ ഉൽപ്പാദനത്തിലും വൈവിധ്യവൽക്കരണത്തിലും ക്ഷമത കൈവരിക്കാൻ ഫാമിന് കഴിയും.

സംസ്ഥാനത്തെ എല്ലാ സീഡ് ഫാമുകൾക്കും, ഒരു ക്ലാർക്ക് തസ്തിക അനുവദിച്ചിട്ടുണ്ടെങ്കിലും, കാസറഗോഡ് സ്റ്റേറ്റ് സീഡ് ഫാമിൽ പ്രസ്തുത തസ്തിക അനുവദിച്ചിട്ടില്ല. എസ്റ്റാബ്ലിഷ്മെന്റ് വർക്കുകൾ ചെയ്ത് തീർക്കേണ്ടി വരുന്നതിനാൽ ക്വഷി ഓഫീസർക്ക് ഫീൽഡ് സൂപ്പർവിഷൻ തടസ്സം നേരിടുന്നുണ്ട്.

പല ഫാമുകളിലും ഫാമിന്റെ പ്രവർത്തനത്തിന് അനുവദിച്ച അംഗീകൃതമായ തസ്തികകൾ പലതും പിന്നീട് സർക്കാർ നിർത്തലാക്കിയിട്ടുണ്ട്. അത്യാവശ്യമായ തസ്തികകൾ പലതും ഒഴിഞ്ഞു കിടക്കുന്നതും ക്വഷിഫാമിന്റെ പ്രവർത്തനത്തെ സാരമായി ബാധിക്കുന്നു. മിക്ക ഫാമുകളിലും നൈറ്റ് വാച്ചർ/വാച്ച്മാന്റെ തസ്തിക ഒഴിഞ്ഞു കിടക്കുകയാണ്. ഫാമുകളുടെ സംരക്ഷണത്തിന് ഈ തസ്തിക നികത്തേണ്ടത് ആവശ്യമാണ്. ധാരാളം വൃക്ഷസമ്പത്തുകളും, വിവിധ വിത്തുകളും, തൈകളും, മറ്റ് വിലപിടിപ്പുള്ള കാർഷിക യന്ത്രങ്ങളും നിറഞ്ഞ ജില്ലാ ക്വഷിത്തോട്ടങ്ങളുടെ സംരക്ഷണത്തിന് ആവശ്യമായ സെക്യൂരിറ്റി ജീവനക്കാരെ നിയമിക്കുന്നതിന് ജില്ലാപഞ്ചായത്തധികാരികൾ ശ്രദ്ധിക്കേണ്ടതാണ്.

ഫാമിൽ തൊഴിലാളികളെ നിയമിക്കുന്നതിന് മാനദണ്ഡങ്ങളോ വ്യവസ്ഥകളോ നിലവിലില്ല. തൊഴിലാളികളെ ആവശ്യമുള്ളപ്പോൾ ദിവസവേതനാടിസ്ഥാനത്തിൽ നിയമിക്കുകയും പിന്നീട് കാഷ്യൽ ജീവനക്കാരാക്കുകയും സ്ഥിരം തൊഴിലാളികളുടെ ഒഴിവു വരുമ്പോൾ പരിഗണിക്കുകയും ചെയ്യുന്നു. യാതൊരു മാനദണ്ഡവുമില്ലാതെ ഫാമിലെ സ്ഥിരം തൊഴിലാളികളുടെ തസ്തികയിലേക്ക് നിയമിക്കപ്പെടുന്നതിനുള്ള അവസരമാണ് ഇതിലൂടെ ഉണ്ടാകുന്നത്. ആയതിനാൽ തൊഴിലാളികളുടെ നിയമനത്തിന് വ്യവസ്ഥയും മാനദണ്ഡവും നിശ്ചയിക്കുന്നതിന് അടിയന്തിര നടപടികൾ ആവശ്യമാണ്.

5. ജലസേചന സൗകര്യങ്ങൾ ഫലപ്രദമല്ല

കൃഷിഫാമുകളുടെ പ്രവർത്തനത്തിന് ജലസേചന സൗകര്യങ്ങൾ അനിവാര്യമാണ്. പ്രവർത്തനക്ഷമതാ ഓഡിറ്റിൽ കൃഷിഫാമുകളിലെ ജലസേചന സൗകര്യം അവലോകനം ചെയ്യുകയുണ്ടായി.

ചിറയിൻകീഴ് സീഡ് ഫാം

തിരുവനന്തപുരം ജില്ലാപഞ്ചായത്തിനു കീഴിലുള്ള ചിറയിൻകീഴ് സീഡ് ഫാമിലെ നെൽകൃഷിയിടങ്ങളിൽ മണൽ, മണ്ണ് എന്നിവയുടെ തോത് കുടുതലാണ്. മഴയുടെ ലഭ്യത കുറവുള്ള സമയങ്ങളിൽ പാടങ്ങളിൽ ജലം നിർത്തുവാൻ സാധിക്കുന്നില്ല. സ്വകാര്യവ്യക്തികൾ നിർമ്മിച്ചാലുകൾ അടച്ചതാണ് ഇവിടെ ജലലഭ്യതയ്ക്ക് തടസ്സമാകുന്നത്. കിഴുവിലം ഗ്രാമപഞ്ചായത്താണ് ഇക്കാര്യത്തിൽ നടപടി സ്വീകരിക്കേണ്ടത്.

കനാൽ ജലവും, തടയണയും ജലസേചനത്തിന് പ്രയോജനപ്പെടുത്തില്ല

അടൂർ സീഡ് ഫാമിന്റെ ജലസേചനം ഉദ്ദേശിച്ച് കല്ലട ഇറിഗേഷൻ പദ്ധതിയുടെ ഭാഗമായി 3 കിലോമീറ്റർ നീളത്തിൽ ഇറിഗേഷൻ കനാൽ നിർമ്മിച്ചിട്ടുണ്ട്. എന്നാൽ കോടികൾ ചെലവഴിച്ച് നിർമ്മിച്ച കനാൽ ഫാമിന് പ്രയോജനം ചെയ്യുന്നില്ല. മിക്കപ്പോഴും വെള്ളം ആവശ്യമുള്ള അവസരങ്ങളിൽ കനാൽ ജലം തുറന്നു കിട്ടാറില്ല. മാത്രമല്ല അനവസരങ്ങളിൽ വെള്ളം തുറന്നുവിടുന്നതിനാൽ വിളവെടുപ്പിനെ ദോഷകരമായി ബാധിക്കുകയും ചെയ്യുന്നു. കാലാകാലങ്ങളിൽ ആവശ്യമായ പുനരുദ്ധാരണ പ്രവൃത്തികൾ നടത്താത്തതിനാൽ കനാൽ കാടുകയറി ജലസേചനം അസാധ്യമായ അവസ്ഥയിലാണ്.

ഫാമിന്റെ ഒരു വശത്തുകൂടി കടന്നുപോകുന്ന പള്ളിക്കലാറിന് കുറുകെ പണികഴിപ്പിച്ചിട്ടുള്ള തടയണ ഇപ്പോൾ ഉപയോഗപ്പെടുത്തുന്നില്ല. ഈ തടയണയ്ക്ക് ഷട്ടറുകൾ സ്ഥാപിച്ച് പ്രവർത്തിപ്പിച്ചാൽ ചെലവില്ലാതെ ഫാമിലേക്ക് വെള്ളം തിരിച്ചു വിടാനാവും.



ലിഫ്റ്റ് ഇറിഗേഷൻ പദ്ധതി പ്രയോജനരഹിതം

അടൂർ കൃഷിഫാമിൽ 2011-12 വർഷം ജില്ലാപഞ്ചായത്ത് 2.75 ലക്ഷം രൂപ മുടക്കി നിർമ്മിച്ച ലിഫ്റ്റ് ഇറിഗേഷൻ പദ്ധതി കൊണ്ട് ഫാമിന് യാതൊരു പ്രയോജനവും ഉണ്ടായിട്ടില്ല. 18 ഏക്കർ പാടശേഖരം ജലസേചനം നടത്തുന്നതിന് കേവലം 10 എച്ച്.പി. ശേഷിയുള്ള പമ്പ് സെറ്റാണ് സ്ഥാപിച്ചിട്ടുള്ളത്. ഇത് തികച്ചും അപരാപ്തമായതിനാൽ ഈ സംവിധാനം ഉപയോഗിക്കാതെ ഡീസൽ പമ്പ് ഘടിപ്പിച്ചാണ് ജലസേചനം നടത്തുന്നത്. ഇലക്ട്രിക് പമ്പ് ഉപയോഗിക്കാതെ ഡീസൽ പമ്പ് ഉപയോഗിക്കുന്നത് ഫാമിന് വൻ സാമ്പത്തിക ബാധ്യത ഉണ്ടാക്കുന്നു. ജില്ലാപഞ്ചായത്തിൽ നിന്നും ഫണ്ട് ലഭിക്കുന്നതിനുള്ള കാലതാമസം കാരണം ഡീസൽ വാങ്ങാനാകാതെ പമ്പിംഗ് മുടങ്ങുന്ന സ്ഥിതിയുമുണ്ട്. ഇത് കൃഷിയെ പ്രതീകൂലമായി ബാധിക്കുന്നുണ്ട്. ഫാമിന്റെ ജലസേചനത്തിന് ഉതകുന്ന ക്ഷമതയുള്ള ലിഫ്റ്റ് ഇറിഗേഷൻ സംവിധാനം സ്ഥാപിക്കുന്നതിനു പകരം യാതൊരു ദീർഘവീക്ഷണവുമില്ലാതെ പദ്ധതി നടപ്പിലാക്കിയതുമൂലം ഇതിന് ചെലവഴിച്ച ലക്ഷങ്ങൾ പാഴായിരിക്കുന്നു.

ടാക് നിറയ്ക്കാൻ ശേഷിയില്ലാത്ത പമ്പ്- പദ്ധതി പരാജയം

അടൂർ കൃഷിഫാമിലെ 'ഡി' ബ്ലോക്കിലെ 4 ഏക്കർ സ്ഥലത്ത് ജലസേചനം നടത്തുന്നതിനായി 8.22 ലക്ഷം രൂപ ചെലവഴിച്ച് 2011-12 വർഷം ഒരു കിണറും, പമ്പ് ഹൗസും നിർമ്മിച്ചിട്ടുണ്ട്. 3 മീറ്റർ വ്യാസത്തിലുള്ള കിണറിൽ സ്ഥാപിച്ചിട്ടുള്ള പമ്പ്സെറ്റിന്റെ ശേഷി 1.5 എച്ച്.പി. മാത്രമാണ്. വൻതുക ചെലവഴിച്ച് കിണറും പമ്പ് ഹൗസും സ്ഥാപിച്ചശേഷം വേണ്ടത്ര ക്ഷമതയില്ലാത്ത പമ്പ്സെറ്റ് സ്ഥാപിച്ചത് യുക്തിരഹിതമായ നടപടിയാണ്. കൂടാതെ ഫാം ഓഫീസ് കോമ്പൗണ്ടിൽ കേരകൃഷിയുടെ ജലസേചനത്തിനും ഓഫീസ് ആവശ്യത്തിനുമായി രാഷ്ട്രീയ കൃഷി വികാസ് യോജന പദ്ധതിയുടെ ഭാഗമായി പതിനായിരം ലിറ്റർ ശേഷിയുള്ള ഒരു ടാങ്കും പൈപ്പ് ലൈനും സ്ഥാപിച്ചിട്ടുണ്ട്. എന്നാൽ ടാക് നിറയ്ക്കുന്നതിന് ശേഷിയുള്ള പമ്പ് സ്ഥാപിക്കാത്തതിനാൽ അതു ഉപയോഗക്ഷമമായിട്ടില്ല. ദീർഘവീക്ഷണമില്ലാതെയും അശാസ്ത്രീയമായും പദ്ധതികൾ ആവിഷ്കരിച്ചതുമൂലം ലക്ഷ്യം കൈവരിച്ചിട്ടില്ല.

പമ്പ ഇറിഗേഷൻ പദ്ധതിയുടെ കനാൽ ഉപയോഗപ്പെടുത്തുന്നില്ല

സീഡ് ഫാമിലെ ജലസേചനത്തിന് വേണ്ടി ഉദ്ദേശിച്ചുകൊണ്ട് പമ്പ ഇറിഗേഷൻ പദ്ധതിയിൽ നിന്നും 700 മീറ്റർ നീളത്തിൽ ഫാമിലേക്ക് ഒരു കനാൽ നിർമ്മിച്ചിട്ടുണ്ട്. ഇത് കാലാകാലങ്ങളിൽ അറ്റകുറ്റപ്പണി നടത്താത്തതിനാൽ ശോചനീയാവസ്ഥയിലാണ്. വേനൽക്കാലത്ത് ഫാമിലേക്ക് കനാൽവഴി വെള്ളം തുറന്നുവിടുന്നതിന് അധികൃതർ നടപടി സ്വീകരിക്കുന്നില്ല. 2012 വിരിപ്പ് സീസണിൽ യഥാസമയം കനാൽ വഴി ജലം ലഭിക്കാതിരുന്നതിനാൽ വരൾച്ചയെത്തുടർന്ന് നെൽകൃഷി നശിക്കാനിടയായി. ഫാം ഓഫീസർ കാലാകാലങ്ങളിൽ ഇറിഗേഷൻ വകുപ്പിന്റെയും ജില്ലാപഞ്ചായത്തിന്റെയും മുമ്പാകെ ഈ പ്രശ്നം ഉന്നയിക്കുന്നുണ്ടെങ്കിലും പമ്പാ ഇറിഗേഷൻ പദ്ധതിയുടെ ഗുണഫലം ഫാമിന് ലഭ്യമായിട്ടില്ല. എറണാകുളം ജില്ലാപഞ്ചായത്തിനു കീഴിലുള്ള വൈറ്റില കോക്കനട്ട് ഫാം പ്രവർത്തനത്തിന് താൽക്കാലികമായി അനുവദിച്ചിട്ടുള്ള സ്ഥലത്ത് തെങ്ങിൻതൈ പരിപാലനത്തിനായുള്ള ജലസേചന സൗകര്യം പര്യാപ്തമല്ല.

തൃശ്ശൂർ-എടത്തിരുത്തി സീഡ് ഫാം-ചെറുപുഴ ചിറയ്ക്കൽ ശുദ്ധജല പദ്ധതി പ്രവർത്തന സജ്ജമായില്ല

മഴക്കാലത്ത് ഫാമിലെ അധികജലം ഒഴുകി പോകുന്നതിന് ജില്ലാപഞ്ചായത്ത് ഫണ്ടുപയോഗിച്ച് നിർമ്മാണം നടത്തിയ ചിറയ്ക്കൽ-ചെറുപുഴ കനാലിലേക്ക് ഫാം തോട് ബന്ധിപ്പിക്കാൻ അടിയന്തിര നടപടികൾ സ്വീകരിക്കാൻ 22.01.08 ലെ ഫാം കൗൺസിൽ ആവശ്യപ്പെട്ടിട്ടും സജീവമായ നടപടികൾ ജില്ലാപഞ്ചായത്ത് സ്വീകരിച്ചിട്ടില്ല. മതിയായ ജലസേചന സൗകര്യങ്ങളുടെ അഭാവംമൂലം വിരിപ്പ് കാലയളവിൽ 9.5 ഹെക്ടർ പ്രദേശം മുഴുവൻ കൃഷിയിറക്കാൻ സാധിക്കുന്നില്ല.

പാലക്കാട് ജില്ലയിലെ കോങ്ങാട് 2 കുഴൽക്കിണർ ഉണ്ടെങ്കിലും മോട്ടോർ സ്ഥാപിക്കാത്തതിനാൽ ഉപയോഗിക്കുന്നില്ല.

മലപ്പുറം ജില്ലയിലെ ചുങ്കത്തറ കൃഷിഫാമിൽ വേനൽക്കാലത്ത് അനുഭവപ്പെടുന്ന ജലക്ഷാമം പരിഹരിക്കുന്നതിന് ഒരു കിലോമീറ്റർ അകലെ പുഴയിൽ നിന്ന് വെള്ളം പമ്പ് ചെയ്ത് ഫാമിലെ കുളത്തിൽ സംഭരിക്കുന്നു. കുളത്തിൽ നിന്ന് ടാങ്കിലേക്ക് പമ്പ് ചെയ്താണ് ഫാമിന്റെ വിവിധ ഭാഗങ്ങളിലെത്തിക്കുന്നത്. കുളം, പമ്പ് ഹൗസ്, വിതരണപൈപ്പുകൾ തുടങ്ങിയവ സംരക്ഷണ മില്ലാതെ നശിച്ചു തുടങ്ങിയിട്ടുണ്ട്.



നാശോന്മുഖമായ കുളം, ചുങ്കത്തറ കൃഷിഫാം

അശാസ്ത്രീയമായ പാർശ്വഭിത്തിനിർമ്മാണം-ജലസേചന കനാൽ ഉപയോഗമല്ലാതായി

മലപ്പുറം ജില്ലയിലെ ചോക്കാട് സീഡ് ഫാമിലെ കൃഷിയിടത്തിൽ ജലസേചനത്തിന് ഉപയോഗിച്ചിരുന്ന ചെറിയ കനാലിന്റെ പാർശ്വഭിത്തി സംരക്ഷണത്തിനും കനാൽ കുടുതൽ ഉപയോഗപ്രദമാക്കുന്നതിനും ജില്ലാപഞ്ചായത്ത് 2008-09, 2009-10 വർഷങ്ങളിലായി 12,47,993/- രൂപ ചെലവഴിച്ചിട്ടുണ്ട്. പ്രവൃത്തി സംബന്ധമായ രേഖകൾ ഒന്നും തന്നെ ഫാമിൽ ലഭ്യമല്ല.

ഓഡിറ്റിന്റെ ഭാഗമായി നടത്തിയ സ്ഥലപരിശോധനയിൽ കണ്ടെത്തിയ കാര്യങ്ങൾ താഴെ പറയുന്നു.

1. പാർശ്വഭിത്തി പലയിടങ്ങളിലും തകർന്നിട്ടുണ്ട്.
2. ഭിത്തി നിർമ്മാണത്തിന് കരിങ്കൽ ഡ്രൈബിൾ & മേസണറി നടത്തുകയാണ് ചെയ്തത്. സിമന്റ് ഉപയോഗിച്ചുവിടവുകൾ അടയ്ക്കാത്തതിനാൽ കനാലിലൂടെ വെള്ളം ഒഴുക്കിയാൽ വിടവുകളിലൂടെ നഷ്ടപ്പെടാൻ സാധ്യതയുണ്ട്.
3. പാർശ്വഭിത്തി നിർമ്മാണത്തിന്റെ ഭാഗമായി കനാലിന്റെ ആഴം വർദ്ധിപ്പിച്ചതിനാൽ ഫാമിലെ കൃഷിയിടത്തിന്റെ നിരപ്പിനേക്കാൾ കനാലിന് ഒരു മീറ്ററോളം ആഴക്കുടുതലാണ്. ഇതുമൂലം കനാലിൽ ഒരു മീറ്ററിലധികം ഉയരത്തിൽ വെള്ളം കെട്ടിനിർത്തിയാൽ മാത്രമേ കൃഷിയിടത്തിലേക്ക് വെള്ളമെത്തിക്കാനാവാം. ഫാമിലെ നിലവിലുള്ള ജലസേചന സംവിധാനമനുസരിച്ച് ഇത്തരത്തിൽ വെള്ളം കെട്ടി നിർത്തുക അസാധ്യമാണ്.

പ്രവൃത്തി നടത്തിയതിനുശേഷം കനാലി ലൂടെയുള്ള ജലസേചനം നാളിതുവരെ സാധ്യമായിട്ടില്ല. അശാസ്ത്രീയമായും ഫാമിന്റെ ആവശ്യങ്ങൾ പരിഗണിക്കാതെയുമുള്ള പാർശ്വഭിത്തി നിർമ്മാണംമൂലം കനാൽ പൂർണ്ണമായും ഉപയോഗരഹിതമായി. പ്രവൃത്തിക്ക് ചെലവ് ചെയ്ത 12,47,993/- രൂപ പാഴ്ചെലവായി മാറി.



വികലമായി നടപ്പാക്കിയ കുളം പുനരുദ്ധാരണ പദ്ധതി

ഉപയോഗരഹിതമായ കനാൽ, ചോക്കാട് കൃഷിഫാം

പത്തനംതിട്ട പുല്ലാട് സീഡ് ഫാമിലെ ജലസേചനത്തിന് പ്രധാനമായും ആശ്രയിച്ചു വരുന്ന 'എ' ബ്ലോക്കിലെ കുളം പുനരുദ്ധരിക്കാൻ 2009-10 വർഷം ആർ.കെ.വി.വൈ (രാഷ്ട്രീയ കൃഷി വികാസ് യോജന) പദ്ധതിയിൽ ഉൾപ്പെടുത്തി 8 ലക്ഷം രൂപ അടങ്കലിൽ പദ്ധതി നടപ്പിലാക്കി. കുളത്തിന്റെ ആഴം നാലര മീറ്റർ വർദ്ധിപ്പിക്കുന്നതിനും വിസ്തൃതി വർദ്ധിപ്പിച്ച് സംരക്ഷണഭിത്തി നിർമ്മിക്കുന്നതിനും പമ്പ്സെറ്റ് സ്ഥാപിക്കുന്നതിനുമാണ് പദ്ധതി വിഭാവനം ചെയ്തിരുന്നത്. 3.94 ലക്ഷം രൂപയ്ക്ക് പൂർത്തിയാക്കിയ പദ്ധതിയിൽ കുളത്തിലെ ആഴം വർദ്ധിപ്പിക്കൽ എന്ന പ്രവൃത്തി ചെയ്തിട്ടില്ല. മാത്രമല്ല കുളത്തിന്റെ വിസ്തൃതി വർദ്ധിപ്പിക്കുന്നതിന്റെ ഭാഗമായി പാർശ്വഭാഗങ്ങൾ ഇടിച്ച് കുളത്തിൽ നിക്ഷേപിക്കുകയാണുണ്ടായത്. ഇക്കാരണത്താൽ കുളത്തിന്റെ ജലസംഭരണശേഷി കുറയാനടയായി. പദ്ധതിയുടെ ഭാഗമായി പമ്പ്ഹൗസ് നിർമ്മിച്ച് പമ്പ്സെറ്റ് സ്ഥാപിച്ചിട്ടുണ്ടെങ്കിലും വൈദ്യുതി കണക്ഷൻ നാളിതുവരെ ലഭ്യമാക്കിയിട്ടില്ല. കുളം പുനരുദ്ധാരണത്തിന് ആവിഷ്കരിക്കപ്പെട്ട പദ്ധതി വികലമായി നടപ്പാക്കിയതിനാൽ ഉദ്ദേശലക്ഷ്യം കൈവരിച്ചില്ല.

6. കാർഷിക യന്ത്രവൽക്കരണം പരാജയം; ലക്ഷങ്ങൾ പാഴായി

നിലമൊരുക്കുന്നതു മുതൽ വിളവെടുപ്പും സംസ്കരണവും വരെയുള്ള കൃഷിയിലെ വിവിധ രംഗങ്ങളിൽ മനുഷ്യാധ്വാനം ലഘൂകരിക്കുന്നതിന് യന്ത്രവൽക്കരണം സഹായകമാകുന്നു. ഉൽപ്പാദന ചെലവ് കുറച്ച് ഉൽപ്പാദന വർദ്ധനവിന് കാർഷിക യന്ത്രവൽക്കരണം പ്രയോജനപ്പെടുന്നു. കൃഷിഭൂമിയുടെ വിസ്തൃതി, ഉൽപ്പാദന വർദ്ധനവിന്റെ അളവ്, ഉൽപ്പാദന ചെലവ്, തൊഴിലാളികളുടെ ലഭ്യത എന്നിവ പരിഗണിച്ചാണ് കാർഷിക യന്ത്രവൽക്കരണം നടപ്പിലാക്കേണ്ടത്.

പ്രവർത്തനക്ഷമതാ ഓഡിറ്റിന്റെ ഭാഗമായി ജില്ലാപഞ്ചായത്തിനു കൈമാറിയ കൃഷിഫാമുകളിൽ യന്ത്രവൽക്കരണത്തിന്റെ സാധ്യത എത്രത്തോളം പ്രയോജനപ്പെടുത്തി എന്ന് വിലയിരുത്തുകയുണ്ടായി.

18.09.95 ലെ ജി.ഒ(പി) 189/95/തസ്വദവ പ്രകാരം കൃഷിഫാമുകളിലെ യന്ത്രവൽക്കരണം ജില്ലാപഞ്ചായത്തുകൾ പ്രോത്സാഹിപ്പിക്കേണ്ടതാണ്. എന്നാൽ ജില്ലാപഞ്ചായത്തുകളുടെകീഴിലുള്ള കൃഷി ഫാമുകളിലെ യന്ത്രവൽക്കരണം ഫലപ്രദമല്ല. ആവശ്യത്തിന് യന്ത്രങ്ങളുടെ അഭാവം ഫാമിന്റെ പ്രവർത്തനത്തെ ബാധിക്കുന്നുണ്ട്. യന്ത്രങ്ങൾ അറ്റകുറ്റപ്പണി നടത്തി ഉപയോഗമാക്കുന്നതിലും വീഴ്ച വരുത്തുന്നുണ്ട്. സർക്കുലർ നമ്പർ 22312/ഡി.എ.2/2011/തസ്വദവ തീയതി 11.05.11 പ്രകാരം തദ്ദേശസ്വയംഭരണ സ്ഥാപനങ്ങളുടെ കീഴിലുള്ള യന്ത്രങ്ങൾ ഓരോ സീസണിലും അറ്റകുറ്റപ്പണി നടത്തി സംരക്ഷിക്കേണ്ടതാണ്. ഇതിന് പൊതു ഉദ്യോഗ/സംരക്ഷണ/തനത് ഫണ്ട് ഉപയോഗിക്കാവുന്നതാണ്.

തിരുവനന്തപുരം ജില്ലയിലെ ചിറയിൻകീഴ് കൃഷിഫാം യന്ത്രവൽക്കരണത്തെ പ്രോത്സാഹിപ്പിക്കുന്നുണ്ട്. എന്നാൽ 2010-11 വർഷം വാങ്ങിയ പവർറിസർ വെള്ളമുള്ള പാടത്ത് കൊയ്തെടുക്കാൻ കഴിയാത്തതിനാൽ ഉപയോഗിക്കാൻ കഴിയുന്നില്ല. ഉപയോഗപ്രദമല്ലാത്ത ഉപകരണങ്ങൾ ലേലം ചെയ്ത് വിൽക്കാനുള്ള നടപടികൾ സ്വീകരിക്കാത്തതുമൂലം അവ നശിക്കുകയാണ്. പെരിങ്ങമല കൃഷിഫാമിൽ യന്ത്രങ്ങൾ വാങ്ങുന്നതിന് 2010-11, 2011-12 കാലയളവിൽ ജില്ലാപഞ്ചായത്തിൽ നിന്നും ഫണ്ട് അനുവദിച്ചിട്ടില്ല. ഫാമിൽ യന്ത്രങ്ങളുടെ വിവരങ്ങൾ രേഖപ്പെടുത്തിയ രജിസ്റ്റർ സൂക്ഷിക്കേണ്ടതാണ്.



കൊല്ലം ജില്ലയിലെ കടയ്ക്കൽ സ്റ്റേറ്റ് സീഡ് ഫാമിന്റെ ദുവിസ്തൃതിയുടെ 90% വും നെൽകൃഷിക്കായാണ് ഉപയോഗിക്കുന്നതെങ്കിലും ഒരു ട്രാക്ടർ പോലും ലഭ്യമാക്കാൻ ജില്ലാപഞ്ചായത്തിന് സാധിച്ചിട്ടില്ല. കൃഷി ഇറക്കേണ്ട സമയത്ത് പലപ്പോഴും ട്രാക്ടറുകളും മറ്റും വാടകയ്ക്ക് ലഭിക്കുന്നതിന് ബുദ്ധിമുട്ടുണ്ടാകുന്നു. കൊട്ടാരക്കരയിലെ സ്റ്റേറ്റ് സീഡ് ഫാമിന്റെ ദുവിസ്തൃതിയുടെ 54% വും നെൽകൃഷിയ്ക്കാണ് ഉപയോഗിക്കുന്നതെങ്കിലും സ്വന്തമായി ഒരു ട്രാക്ടർ ഇല്ല എന്നുമാത്രമല്ല രണ്ടു ടില്ലറുകളിൽ ഒന്നു പ്രവർത്തനക്ഷമവുമല്ല.

പത്തനംതിട്ട ജില്ലയിലെ അടൂർ കൃഷിഫാമിൽ കാർഷിക യന്ത്രവൽക്കരണം നടപ്പിലാക്കാത്തത് ഫാമിന്റെ നടത്തിപ്പ് ചെലവിൽ വൻ വർദ്ധനവിനിടയാക്കുന്നു. ഫാം നടത്തിപ്പിന്റെ 60% തൊഴിലാളികൾക്കുള്ള വേതന ഇനത്തിൽ ചെലവഴിക്കേണ്ടി വരുന്നു. രണ്ടു പവർ ടില്ലറുകളിൽ ഒരേണ്ണം ലിഫ്റ്റ് ഇറിഗേഷനു വേണ്ടി വെള്ളം പമ്പ് ചെയ്യുന്നതിനാണ് ഉപയോഗിക്കുന്നത്. ഫാമിന് ഉണ്ടായിരുന്ന ഒരു പവർ റീപ്പർ പുല്ലാട് സീഡ് ഫാമിന് വിട്ടുനൽകി. നിലം ഉഴുന്നതിന് ട്രാക്ടർ വാടകയ്ക്ക് എടുത്താണ് ഉപയോഗിക്കുന്നത്. ഫാമിന് ആവശ്യമായ കാർഷിക യന്ത്രങ്ങൾ ലഭ്യമാക്കുന്നതിന് ജില്ലാപഞ്ചായത്ത് ശ്രദ്ധിച്ചിട്ടില്ല.

63 ലക്ഷത്തിന്റെ കൊയ്ത്ത് മെതിയന്ത്രങ്ങൾ ഉപയോഗശൂന്യമായ നിലയിൽ

പത്തനംതിട്ട ജില്ലാപഞ്ചായത്ത് 2009-10 വാർഷിക പദ്ധതിയിൽ ഉൾപ്പെടുത്തി 63.3 ലക്ഷം രൂപ മുതൽ മുടക്കി വാങ്ങിയ കൊയ്ത്ത് മെതിയന്ത്രങ്ങൾ ഉപയോഗശൂന്യമായ നിലയിലാണ്. പത്തനംതിട്ട ജില്ലയിലെ മൂന്ന് സീഡ് ഫാമുകൾക്ക് നൽകുന്നതിന് ഉദ്ദേശിച്ചിരുന്നു ഇവ വാങ്ങിയത്. എന്നാൽ ഫാമുകളിലെ നെൽപ്പാടങ്ങൾക്ക് ഇവ അനുയോജ്യമല്ലാത്തതിനാൽ വിതരണം നടന്നില്ല. സ്വരാജ് ബ്രാൻഡ് ഇനത്തിൽപ്പെട്ട ഈ യന്ത്രങ്ങൾ ജില്ലയിലെ പാടശേഖരങ്ങൾക്കും അനുയോജ്യമല്ല. കർഷകർ ഈ യന്ത്രങ്ങളെ ആശ്രയിക്കാതെ അന്യസംസ്ഥാനങ്ങളിൽ നിന്നും യന്ത്രങ്ങൾ കൊണ്ട് വന്ന് കൊയ്ത്ത് നടത്തുന്ന സ്ഥിതിയാണുള്ളത്. നാളിതുവരെ 200 മണിക്കൂർ മാത്രമാണ് ഈ യന്ത്രങ്ങൾ വാടകയ്ക്ക് നൽകിയിട്ടുള്ളത്.

ജില്ലയിലെ അടൂർ, പുല്ലാട് സീഡ് ഫാമുകളിലായി ആകെ 35 ഏക്കറിൽ താഴെ മാത്രമാണ് നെൽകൃഷി ചെയ്യുന്നത്. ഈ സാഹചര്യത്തിൽ സീഡ് ഫാമുകൾക്കായി വൻതുക ചെലവഴിച്ച് 3 കൊയ്ത്ത് മെതിയന്ത്രങ്ങൾ വാങ്ങിയത് വേണ്ടത്ര പഠനമോ, പരിശോധനയോ കൂടാതെയാണ്. യന്ത്രങ്ങളുടെ ഉപയോഗക്ഷമതയും ആവശ്യകതയും പരിശോധിക്കാതെ വാങ്ങിയതുമൂലം ഇവയ്ക്ക് മുടക്കിയ 63.30 ലക്ഷം രൂപ ഫലത്തിൽ പാഴായിരിക്കുന്നു. ഈ വിഷയത്തിൽ ജില്ലാപഞ്ചായത്തിന്റെയും കൃഷിവകുപ്പിന്റെയും ശ്രദ്ധ പതിയേണ്ടതും സത്യം നടപടി ഉണ്ടാകേണ്ടതുമാണ്.

കാർഷിക യന്ത്രങ്ങൾ സംരക്ഷണമില്ലാതെ നശിക്കുന്നു

പത്തനംതിട്ട ജില്ലയിലെ പുല്ലാട് കൃഷി ഫാമിന്റെ ഓഫീസ് കോമ്പൗണ്ടിൽ കോയിപ്രം കൃഷിഭവൻ വക ലക്ഷങ്ങൾ വിലമതിക്കുന്ന ഒരു ട്രാക്ടർ മാസങ്ങളായി സംരക്ഷണമില്ലാതെ തുറസ്സായ സ്ഥലത്ത് കിടന്ന് നശിക്കുന്നു.

കോട്ടയം ജില്ലയിലെ കോഴ കൃഷിഫാമിൽ ആവശ്യമായ യന്ത്രങ്ങൾ ഇല്ലാത്തത് ഫാമിന്റെ പ്രവർത്തനത്തെ പ്രതികൂലമായി ബാധിക്കുന്നതായി സീനിയർ കൃഷി ഓഫീസർ അറിയിച്ചു. വാലാച്ചിറയുള്ള സ്റ്റേറ്റ് സീഡ് ഫാമിൽ 25.08.08 ൽ നൽകിയ കമ്പയിൻഡ് ഹാർവെസ്റ്റർ കേടായി തുരമ്പെടുത്ത് നശിച്ചു കിടക്കുന്നു.



കമ്പയിൻഡ് ഹാർവെസ്റ്റർ - വാലാച്ചിറ സീഡ് ഫാം

ഇടുക്കി ജില്ലയിലെ അരിക്കുഴ കൃഷിഫാമിൽ 2003 മോഡൽ ഒരു ട്രാക്ടർ മാത്രമാണുള്ളത്. പുതിയ യന്ത്രങ്ങൾ വാങ്ങുന്നതിന് 2010 മുതൽ ജില്ലാപഞ്ചായത്തിനോട് ആവശ്യപ്പെടുന്നു എങ്കിലും ഫണ്ട് ലഭിച്ചിട്ടില്ല. യന്ത്രങ്ങളുടെ അപരാപ്തത ഫാമിന്റെ പ്രവർത്തനത്തെ പ്രതികൂലമായി ബാധിക്കുന്നുണ്ട്. യന്ത്രങ്ങളുടെ ഉപയോഗം എഞ്ചിനീയർ സാക്ഷ്യപ്പെടുത്തുകയോ, യന്ത്രങ്ങളുടെ വിവരം രേഖപ്പെടുത്തിയ രജിസ്റ്റർ സൂക്ഷിക്കുകയോ ചെയ്തിട്ടില്ല.

ആലപ്പുഴ ജില്ലയിലെ മാവേലിക്കര കൃഷിഫാമിൽ ലക്ഷങ്ങൾ വിലമതിക്കുന്ന കാർഷിക യന്ത്രങ്ങൾ വർഷങ്ങളായി ഉപയോഗിക്കാതെ കാടുപിടിച്ച് കിടക്കുന്നു. ട്രെയ്ലർ, ട്രാക്ടർ, സൈറൺ, പമ്പ്സെറ്റുകൾ എന്നിവയെല്ലാം വിശാലമായ ഫാമിന്റെ അങ്ങിങ്ങായി ഉപേക്ഷിക്കപ്പെട്ട് തുരുമ്പെടുത്ത് നശിക്കുകയാണ്.



എറണാകുളം ജില്ലയിലെ 10.8 ഹെക്ടർ നെൽകൃഷിയുള്ള ഒക്കൽ സീഡ് ഫാമിൽ 2 കൊയ്ത്തു യന്ത്രവും ഒരു മെതിയന്ത്രവും കേടായി കിടക്കുന്നുണ്ട്. ഇത് അറുക്കുറ്റപ്പണി നടത്തി ഉപയോഗ്യമാക്കാൻ യാതൊരു നടപടിയും എടുത്തതായി കാണുന്നില്ല.

ജില്ലാപഞ്ചായത്തിന്റെ ജനകീയാസൂത്രണ പദ്ധതിയിൽപ്പെടുത്തി 2008-09 വർഷം ഗ്രാമപഞ്ചായത്തു കൾക്കായി വാങ്ങി നൽകിയ 17 ലക്ഷം രൂപ വിലവരുന്ന കമ്പയിൻഡ് ഹാർവെസ്റ്റർ ഫാം കോമ്പൗണ്ടിൽ ഉപയോഗിക്കാതെ കിടക്കുന്നുണ്ട്. ഈ യന്ത്രത്തിന്റെ ചുമതലക്കാരൻ അസി. എക്സിക്യൂട്ടീവ് എഞ്ചിനീയർ (കൃഷി) വൈറ്റില ആണെങ്കിലും ആയത് ഫാമിൽ യാതൊരു സുരക്ഷാക്രമീകരണങ്ങളുമില്ലാതെ തുറസ്സായ സ്ഥലത്താണ് സൂക്ഷിച്ചിരിക്കുന്നത്.

ആലുവ സീഡ് ഫാമിൽ യന്ത്രങ്ങൾ ശരിയായി സൂക്ഷിക്കുന്നതിനുള്ള കെട്ടിട സൗകര്യം ഇല്ലാത്തതുകൊണ്ടും ഇല്ലാത്തതുകൊണ്ടും ഫാമിൽ ഒരു കൊയ്ത്തു യന്ത്രത്തിന്റെ ആവശ്യമുണ്ട്. കഴിഞ്ഞ രണ്ടു വർഷത്തിന്റെ പ്രോജക്ടുകളിലും ഫാമിന്റെ ഈ ആവശ്യം ജില്ലാപഞ്ചായത്ത് പരിഗണിച്ചിട്ടില്ല. ഫാമിൽ ഉപയോഗിക്കുന്ന ഫൈബർ ബോട്ട് ജില്ലാപഞ്ചായത്ത് നൽകിയതാണെങ്കിലും മണ്ണെണ്ണയ്ക്ക് ഇതുവരെ പെർമിറ്റ് നേടിയെടുക്കാൻ ജില്ലാപഞ്ചായത്തിന് കഴിഞ്ഞിട്ടില്ല. സർക്കാർ ഫാമിന് കാർഷികാവശ്യത്തിനുള്ള മണ്ണെണ്ണ പെർമിറ്റ് ലഭിച്ചിട്ടില്ല എന്നത് ഒരു പോരായ്മയാണ്.

തൃശ്ശൂർ ജില്ലാപഞ്ചായത്തിനു കീഴിലുള്ള കൃഷിഫാമുകളിൽ ആവശ്യത്തിന് യന്ത്രങ്ങളില്ല. പാണഞ്ചേരി വിത്തു ല്പാദനകേന്ദ്രത്തിൽ നിലവിൽ ട്രാക്ടർ ഇല്ല. ടില്ലർ റൈണ്ണമുള്ളത് ഉപയോഗക്ഷമമല്ല. നിലവിലുള്ള യന്ത്രങ്ങൾ സമയബന്ധിതമായ ഫാം പ്രവർത്തനങ്ങൾക്ക് പര്യാപ്തമല്ല. ഇരിങ്ങാലക്കുട നാളികേര നഴ്സറിക്ക് സ്വന്തമായി യന്ത്രങ്ങൾ ഇല്ല.

ലക്ഷങ്ങൾ വിലമതിക്കുന്ന കാർഷിക ഉപകരണങ്ങൾ ഉപയോഗശൂന്യമായി മണ്ണുത്തി കൃഷിഫാമിന്റെ പരിസരത്ത് തുരുമ്പെടുക്കുന്നതായി ഓഡിറ്റ് സ്ഥലപരിശോധനയിൽ കാണുവാൻ സാധിച്ചു. ഇതു കൂടാതെ 2001-ൽ കൃഷി ഡയറക്ടർ വാങ്ങി നൽകിയ 16,79,600/- രൂപ വിലയുള്ള 4 കുമ്പോട്ടോ കമ്പയിൻഡ് ഹാർവെസ്റ്ററുകൾ വർഷങ്ങളായി ഉപയോഗിക്കാതെ കിടക്കുന്നു. ഇതുകൂടാതെ 3 ബെയിലറുകൾ 4 മാസമായി ഫാം പരിസരത്ത് തുറന്ന അന്തരീക്ഷത്തിൽ കിടന്നു നശിക്കുകയാണ്. കൂടാതെ 2 ടെയിലറുകൾ വർഷങ്ങളായി ഉപയോഗിക്കാതെ സൂക്ഷിച്ചിരിക്കുന്നു. അറുക്കുറ്റപ്പണിയ്ക്കായി മണ്ണുത്തി ഫാമിലെ 7.5 എച്ച്.പി. മോട്ടോർ 25.10.07 ൽ റെയ്ഡ്കോയ്ക്ക് നൽകിയത് നാളിതുവരെ തിരികെ ലഭിച്ചിട്ടില്ല.



മണ്ണുത്തി കൃഷിഫാമിൽ തുരുമ്പെടുക്കുന്ന യന്ത്രങ്ങൾ

പാലക്കാട് ജില്ലയിലെ കുന്നത്തൂർ കൃഷിഫാമിൽ 2004 ൽ വാങ്ങിയ കമ്പൈൻഡ് ഹാർവെസ്റ്റർ 2010-11 വർഷം 1,16,873/- രൂപ ചെലവഴിച്ച് അറുക്കുറ്റപ്പണി നടത്തിയിട്ടുണ്ടെങ്കിലും നിലവിൽ ഉപയോഗിക്കുന്നില്ല.

മലപ്പുറം ജില്ലയിലെ ചുങ്കത്തറ കൃഷിഫാം അഭിമുഖീകരിക്കുന്ന പ്രധാന പ്രശ്നം യന്ത്രവൽക്കരണത്തിന്റെ അഭാവമാണ്. ആധുനിക കാർഷിക യന്ത്രങ്ങൾ ഉപയോഗിച്ച് ഫാമിന്റെ ഉൽപ്പാദനക്ഷമത വർദ്ധിപ്പിക്കുന്നതിന് ശ്രമങ്ങൾ ഉണ്ടായിട്ടില്ല. കഴിഞ്ഞ 2 വർഷത്തിനിടയിൽ ചുങ്കത്തറ കൃഷിഫാമിൽ യന്ത്രവൽക്കരണത്തിന് ജില്ലാപഞ്ചായത്ത്

പദ്ധതികളൊന്നും നടപ്പാക്കിയിട്ടില്ല. വിവിധ കൃഷികൾക്ക് നിലം ഉഴുന്നതിന് യന്ത്രങ്ങൾ അനിവാര്യമാണ്. വർഷങ്ങൾ പഴക്കമുള്ള ട്രാക്ടർ ഇടയ്ക്കിടെ കേടാകുന്നത് ഫാമിന്റെ പ്രവർത്തനത്തെ ബാധിക്കുന്നു. ഇപ്പോൾ കൃഷി വകുപ്പ് താൽക്കാലികമായി നൽകിയ ട്രാക്ടറാണ് ഫാമിൽ ഉപയോഗിക്കുന്നത്. ഫാമിലെ കാടുകൾ വെട്ടിമാറ്റുന്നതിനുള്ള വീഡ് കട്ടറുകളും കുഴി കുത്തുന്നതിനുള്ള ഓഗറും ലഭ്യമാക്കിയാൽ ഉൽപ്പാദന ചെലവ് കുറയ്ക്കാനാകും.

കോഴിക്കോട് ജില്ലയിലെ കുത്താളി കൃഷിഫാമിൽ കാർഷിക യന്ത്രങ്ങൾ ലഭ്യമാണെങ്കിലും പലതും പ്രവർത്തനക്ഷമമല്ല. പ്രവർത്തനരഹിതമായവ അറ്റകുറ്റപ്പണി നടത്തി ഉപയോഗിക്കുകയോ വിൽപ്പന നടത്തുകയോ ചെയ്തിട്ടില്ല. യന്ത്രസാമഗ്രികളുടെ വിവരങ്ങൾ രജിസ്റ്ററിൽ ചേർത്തു സൂക്ഷിക്കുന്നില്ല. തന്മൂലം യന്ത്രങ്ങൾ നഷ്ടപ്പെട്ടാൽ തിരിച്ചറിയാൻ കഴിയാത്ത അവസ്ഥയാണുള്ളത്. കാസർഗോഡ് ജില്ലയിലെ പുല്ലൂർ കൃഷിഫാമിൽ യന്ത്രവൽക്കരണത്തിൽ പോരായ്മകളില്ല. എന്നാൽ ജില്ലാപഞ്ചായത്ത് 2009-10 സാമ്പത്തിക വർഷത്തിൽ വാങ്ങിയ 5 എച്ച്.പി. മോട്ടോറും അനുബന്ധ ഉപകരണങ്ങളും പമ്പ് ഹൗസിൽ സ്ഥാപിക്കുന്നതിനുള്ള നടപടികൾ നാളിതുവരെ സ്വീകരിച്ചിട്ടില്ല.

കൃഷിഫാമുകളുടെ നടത്തിപ്പ് ചെലവിന്റെ ഭൂരിഭാഗവും തൊഴിലാളികൾക്കുള്ള വേതനമാണ്. കാർഷിക യന്ത്രവൽക്കരണം ശരിയായ രീതിയിൽ നടപ്പാക്കിയാൽ വേതനമിനത്തിലെ ചെലവ് ഗണ്യമായി കുറയുന്നതും ഫാമുകളുടെ നടത്തിപ്പ് ചെലവ് കുറയ്ക്കുന്നതിന് കഴിയുന്നതുമാണ്. ചെലവു കുറച്ച് ഉൽപ്പാദനം വർദ്ധിപ്പിക്കാനുതകുന്ന, ഉപയോഗക്ഷമത ഉറപ്പുവരുത്തി കാർഷിക യന്ത്രവൽക്കരണം നടപ്പിലാക്കുന്നതിനോടൊപ്പം യന്ത്രങ്ങൾ പ്രവർത്തിപ്പിക്കുന്നതിനും അവയുടെ സമയബന്ധിതമായ അറ്റകുറ്റപ്പണികൾ നടത്തുന്നതിനും ആവശ്യമായ ജീവനക്കാരുടെ സേവനം കൂടി ഉറപ്പുവരുത്തുന്നതിന് ജില്ലാപഞ്ചായത്ത് അധികാരികളുടെ ശ്രദ്ധ പതിയേണ്ടതുണ്ട്. കൃഷി ചെലവ് കുറയ്ക്കുന്നതിനും ഉൽപ്പാദനം വർദ്ധിപ്പിക്കുന്നതിനുമുള്ള ആധുനിക യന്ത്രവൽക്കരണത്തിന്റെ അഭാവം കൃഷി ഫാമുകളിൽ പ്രകടമാണ്.

കാലക്രമേണ കൃഷിഫാമുകൾ പൂർണ്ണമായി യന്ത്രവൽക്കരിച്ചാൽ തീർച്ചയായും ലക്ഷ്യമിടുന്ന ഉൽപ്പാദനം കൈവരിക്കാൻ സാധിക്കും.

7. വിത്ത് - വളം സംഭരണം, ഉപയോഗം

ഭൂരിഭാഗം കൃഷി ഫാമുകളിലും വിത്തുകൾ, വളങ്ങൾ, കീടനാശിനികൾ എന്നിവയുടെ സംഭരണവും ഇടപാടുകളും സുത്യാജമാണ്. വാങ്ങിയ സാധനങ്ങൾ സ്റ്റോക്ക് രജിസ്റ്ററിൽ രേഖപ്പെടുത്തുകയും ചെയ്തിട്ടുണ്ട്. വിത്ത്, വളം എന്നിവയുടെ സംഭരണത്തിനായി 2010-11, 2011-12 എന്നീ വർഷങ്ങളിലെ ചെലവ് അനുബന്ധം-5 ൽ ചേർത്തിരിക്കുന്നു.

അപാകങ്ങൾ

മാവേലിക്കര കൃഷിത്തോട്ടത്തിലെ 'എ' ബ്ലോക്കിൽ മണ്ണിര കമ്പോസ്റ്റ് പ്ലാന്റ് ഉപേക്ഷിക്കപ്പെട്ട നിലയിൽ കാണപ്പെടുന്നു. ടൺ കണക്കിന് ജൈവാവശിഷ്ടങ്ങൾ ഉൽപ്പാദിപ്പിക്കപ്പെടുന്ന ഈ ഫാമിൽ മണ്ണിര കമ്പോസ്റ്റ് നിഷ്പ്രയാസം പ്രവർത്തനക്ഷമമാക്കാവുന്നതാണ്. ലഭ്യമായ ഉറവിടങ്ങൾ പൂർണ്ണമായി ഉപയോഗപ്രദമാക്കാതെ വില കൊടുത്ത് വളം വാങ്ങുന്ന രീതി അഭികാമ്യമല്ല.

ആലുവ വിത്തുല്പാദനകേന്ദ്രത്തിൽ വാങ്ങിയ വിത്തിനങ്ങൾ കൃത്യമായി രജിസ്റ്ററുകളിൽ ചേർക്കുന്നതിനും വർഷാവസാനം സ്റ്റോക്ക് പരിശോധന നടത്തി സാക്ഷ്യപ്പെടുത്തുന്നതിനും ശ്രദ്ധചെലുത്തുന്നില്ല.

തൃശ്ശൂർ മണ്ണുത്തി സീഡ് ഫാമിൽ 28.01.12 ന് വാങ്ങിയ 6055 കിലോഗ്രാം ജ്യോതി നെൽവിത്തിൽ (വിരിപ്പ്) 750 കിലോഗ്രാം സീഡ് സ്റ്റോറിൽ സൂക്ഷിച്ചിരിക്കുകയാണ്. എടത്തുരുത്തി സീഡ് ഫാമിൽ 2100 കിലോഗ്രാം നെൽവിത്ത് നീക്കിയിരിപ്പുണ്ട്. കാലപ്പഴക്കം വിത്തുകളുടെ അകുരണശേഷി നഷ്ടപ്പെടുത്തുന്നു. വിത്തിന്റെ അകുരണശേഷി കാലയളവ് 26.11.2012 ൽ അവസാനിക്കുന്നതാണ്. സംസ്ഥാന വിത്ത് വികസന അതോറിറ്റി യമാസമയം സീഡ് ഫാമുകളിൽ നിന്ന് വിത്ത് സംഭരിക്കാത്തതിനാൽ ഇവ്വിധം വിത്തുകളുടെ അകുരണശേഷി കുറയുകയും, കർഷകർക്ക് ഉപയോഗപ്പെടുത്തുന്നതിന് സാദ്ധ്യമല്ലാതാവുകയും ചെയ്യുന്നു. മേൽത്തരം നെൽവിത്തുകൾ കർഷകർക്ക് ലഭ്യമാക്കുകയെന്ന ഫാമുകളുടെ ലക്ഷ്യത്തിന് വിരുദ്ധമാണിത്.

മലപ്പുറം ചോക്കാട് സ്റ്റേറ്റ് സീഡ് ഫാമിൽ ഉൽപ്പാദിപ്പിക്കുന്ന നെൽവിത്തുകൾ യമാസമയം കേരള സീഡ് ഡവലപ്പ്മെന്റ് അതോറിറ്റി സംഭരിക്കുന്നില്ല. 2010-11 വർഷത്തിൽ ഉൽപ്പാദിപ്പിച്ച 3105 കിലോഗ്രാം നെൽവിത്ത് ഉഷാഗരൂന്യമായി.

അതോറിറ്റിയുടെ ആവശ്യകത ഉറപ്പുവരുത്തി ശേഷിക്കുന്ന വിത്തുകൾ യഥാസമയം വിൽപ്പന നടത്തിയിരുന്നുവെങ്കിൽ ഈ നഷ്ടം ഒഴിവാക്കാമായിരുന്നു.

കണ്ണൂർ ജില്ലാ പഞ്ചായത്തിനു കീഴിലുള്ള പാലയാട് തെങ്ങിൻ തൈ ഉൽപ്പാദന കേന്ദ്രത്തിൽ സംഭരിച്ച വിത്തു തേങ്ങകൾ തുറസ്സായ സ്ഥലത്താണ് സൂക്ഷിക്കുന്നത്. ഇത് വിത്തിന്റെ ഗുണമേന്മയെ ബാധിക്കുന്നു.



വിത്തുതേങ്ങകൾ തുറസ്സായ സ്ഥലത്ത് സൂക്ഷിച്ചിരിക്കുന്നു

8. ഫാം ഉൽപ്പന്ന വിപണന വിവരങ്ങൾ

പ്രാദേശിക കർഷകർക്ക് പ്രയോജനപ്പെടുന്ന രീതിയിൽ വിവിധയിനം നടീൽ വസ്തുക്കളും വിത്തുകളും ഉൽപ്പാദിപ്പിച്ചു വിതരണം ചെയ്യുക എന്നതാണ് ഫാമുകളുടെ പ്രവർത്തന ലക്ഷ്യം. ഫാമിലെ വിൽപ്പന കൗൺസിലറും വിവിധ കൃഷിഭവനുകൾ വഴിയുമാണ് നടീൽ വസ്തുക്കൾ കർഷകർക്ക് എത്തിക്കുന്നത്. സംസ്ഥാന കൃഷി വകുപ്പ് നിശ്ചയിക്കുന്ന നിരക്കിലാണ് നടീൽ വസ്തുക്കളും വിത്തുകളും വിൽപ്പന നടത്തുന്നത്. തന്മൂലം മിതമായ വില മാത്രമേ കർഷകർക്ക് നൽകേണ്ടതുള്ളൂ. ഇതോടൊപ്പം ഫാമിലെ മറ്റു ഉൽപ്പന്നങ്ങളും വിപണനം നടത്തുന്നുണ്ട്. പ്രാദേശിക വില നിലവാരം പരിഗണിച്ചാണ് ഇപ്രകാരമുള്ള ഉൽപ്പന്നങ്ങളുടെ വില നിശ്ചയിക്കുന്നത്. പ്രിൻസിപ്പൽ കൃഷി ഓഫീസറുടെ നേതൃത്വത്തിൽ കൂടുന്ന വിലനിർണ്ണയ കമ്മിറ്റിയാണ് ഇപ്രകാരം വിപണിയുടെ വില നിശ്ചയിക്കുന്നത്. ഈ കമ്മിറ്റിയിൽ ജില്ലാ പഞ്ചായത്ത് വികസനകാര്യ സ്റ്റാന്റിംഗ് കമ്മിറ്റി ചെയർമാനും അംഗമായിരിക്കും. ഇപ്രകാരം വിൽപ്പന നടത്തി കിട്ടുന്ന തുക ജില്ലാ പഞ്ചായത്ത് അക്കൗണ്ടിൽ അടയ്ക്കുകയാണ് ചെയ്യുന്നത്.

ഉൽപ്പന്ന വിപണനത്തിന്റെ വരവ്-ചെലവ്, സ്റ്റോക്ക് വിറ്റഴിക്കൽ എന്നിവയുടെ രജിസ്റ്ററുകൾ ഫാമുകൾ കൃത്യമായി സൂക്ഷിക്കേണ്ടതാണ്. ഭൂരിഭാഗം കൃഷിഫാമുകളും ബന്ധപ്പെട്ട രജിസ്റ്ററുകൾ സൂക്ഷിക്കുകയും ചെയ്യുന്നുണ്ട്. ഫാം ഉൽപ്പന്നങ്ങൾ യഥാസമയം വിറ്റഴിക്കുവാൻ സാധിക്കുന്നുണ്ട്. പ്രാദേശിക കർഷകരുടെ ആവശ്യാനുസരണം വിത്തുകളും തൈകളും ലഭ്യമാക്കാൻ ഭൂരിഭാഗം കൃഷിഫാമുകൾക്കും കഴിയുന്നുണ്ട്. സീഡ് ഫാമുകൾ വിത്തുകൾ ഭൂരിഭാഗവും കേരളാ സ്റ്റേറ്റ് സീഡ് അതോറിറ്റിയാണ് നൽകി വരുന്നത്.

പ്രധാന ഉൽപ്പന്നങ്ങൾ വിറ്റഴിക്കുന്നതിന് എല്ലാ കൃഷിഫാമുകളിലും സെയിൽസ് കൗൺസിലർ തുടങ്ങേണ്ട താവശ്യമാണ്. കൂടാതെ വിവിധ ഉൽപ്പന്നങ്ങൾ കോടാകാതെ സൂക്ഷിക്കുന്നതിനുവേണ്ട സംവിധാനങ്ങളും എല്ലാ കൃഷി ഫാമുകളിലുമുണ്ടാകേണ്ടതാണ്.

9. ഫാം വരവും ചെലവും

ആദായകരമായ സംരംഭങ്ങൾ എന്ന നിലയിൽ കൃഷിഫാമുകളെ കാണാനാവില്ല. എങ്കിലും ഫാമുകളുടെ വരുമാനവും, ചെലവും പഠന വിധേയമാക്കുകയുണ്ടായി. 2008-09 മുതൽ 2011-12 വരെയുള്ള വർഷങ്ങളിൽ നടീൽ വസ്തുക്കളുടെയും ഉൽപ്പന്നങ്ങളുടെയും വിൽപ്പനയിലൂടെ ലഭിച്ച വരവിന്റെയും ഫാം നടത്തിപ്പിനായി ചെലവഴിച്ച തുകയുടെയും വിവരം താഴെ കൊടുക്കുന്നു. ഫാമിൽ നിന്നുള്ള വരവ് ജില്ലാ പഞ്ചായത്തിൽ അടവാക്കുകയാണ് ചെയ്യുന്നത്. ഫാമുകളിൽ നിന്നുള്ള വരുമാനം അവയുടെ നടത്തിപ്പിന് തികയുന്നില്ല എന്ന കാര്യം ചുവടെ കൊടുക്കുന്ന കണക്കുകളിൽ നിന്ന് വ്യക്തമാകുന്നു.

വർഷം	ആകെ വരവ് (കോടി)	ചെലവ്-എസ്റ്റാബ്ലിഷ്മെന്റ് ചാർജ്ജ്സ് (കോടി)	ആകെ ചെലവ് (കോടി)
2008-09	7.096	11.352	16.667
2009-10	5.744	11.061	16.732
2010-11	5.597	11.412	17.549
2011-12	6.749	19.399	27.648

ഫാമുകളിലെ വിവിധയിനം വിത്തുകളുടെയും തൈകളുടെയും ഉൽപ്പാദനത്തിലും വിൽപ്പനയിലുമുണ്ടാകുന്ന കുറവാണ് വരവ് കുറയുന്നതിന് കാരണം. മാത്രമല്ല വിത്തും, തൈകളും വിൽപ്പന നടത്തുമ്പോൾ ലഭ്യമാകുന്ന തുക മാത്രം വരവിനത്തിൽ ഉൽപ്പെടുത്തുമ്പോൾ ചെലവിനത്തിൽ, ഉൽപ്പാദനത്തിന് ചെലവാകുന്ന തുകയുടെ കൂടെ വകുപ്പുതല ചെലവുകളും ജീവനക്കാരുടെ വേതനം, ഓഫീസ് ചെലവുകൾ, പെട്രോൾ, ഡീസൽ, വൈദ്യുതി മുതലായ ചെലവുകളും, തൊഴിലാളികളുടെ കൂലി, യാത്രാബത്ത തുടങ്ങിയവയും കണക്കിലെടുക്കുന്നു.

ഫാം നടത്തിപ്പ് ചെലവിന്റെ ദുരിദാഗവും ഉദ്യോഗസ്ഥരുടെ ശമ്പളവും തൊഴിലാളികളുടെ വേതനവും ഇനത്തിലുള്ളതാണ്. കാർഷിക യന്ത്രവൽക്കരണം ശരിയായ വിധത്തിൽ നടപ്പിലാക്കാത്തത് ഫാമിന്റെ നടത്തിപ്പ് ചെലവിൽ വൻ വർദ്ധനവിനിടയാക്കുന്നുണ്ട്. കർഷകർക്ക് കുറഞ്ഞ നിരക്കിൽ വിത്ത്/തൈ, കാർഷിക വിളകൾ തുടങ്ങിയവ ലഭ്യമാകുന്നതിനും, കർഷകർക്ക് ആവശ്യമായ സഹായവും പരിശീലനവും നൽകുന്നതിനും ഉദ്ദേശിച്ചാണ് കൃഷിഫാമുകൾ സ്ഥാപിച്ചിരിക്കുന്നത്. എങ്കിലും ഫാമിനു ലഭ്യമായ സ്ഥലസൗകര്യവും മനുഷ്യ വിഭവവും കാര്യക്ഷമമായി പ്രയോജനപ്പെടുത്തി പരമാവധി ഉൽപ്പാദനം വർദ്ധിപ്പിക്കുന്നതിന് ഫാമധികാരികളും, ജില്ലാപഞ്ചായത്തധികാരികളും ശ്രദ്ധപതിപ്പിക്കേണ്ടതും വരുമാനം ഉയർത്തേണ്ടതും അത്യാവശ്യമാണ്. ഫാമിന്റെ നടത്തിപ്പ് സംസ്ഥാന സർക്കാരിന്/ജില്ലാ പഞ്ചായത്തിന് ബാധ്യസ്ഥരായി മാറാതിരിക്കാൻ ദീർഘവീക്ഷണത്തോടെയുള്ള നടപടികൾ ഉണ്ടാക്കേണ്ടിയിരിക്കുന്നു.

10. ഫാം സാമ്പത്തിക ഇടപാടുകളിൽ പോരായ്മകൾ

ജില്ലാപഞ്ചായത്തിന് കൈമാറ്റം ചെയ്യപ്പെട്ട ഫാമുകളുടെ വരുമാനം ജില്ലാപഞ്ചായത്തുകളുടെ തനതു ഫണ്ടിലാണ് ഒടുക്കുന്നത്. ദുരിദാഗം കൃഷിഫാമുകളും സാമ്പത്തിക ഇടപാടുകളുമായി ബന്ധപ്പെട്ട രേഖകൾ കൃത്യതയോടും ചിട്ടയായും സൂക്ഷിക്കുന്നുണ്ട്. വരവുകൾ ജില്ലാപഞ്ചായത്തിൽ ഒടുക്കുകയും അതിന്റെ രസീതുകൾ സൂക്ഷിക്കുകയും ചെയ്യുന്നുണ്ട്. എന്നാൽ ഫാമുകൾക്ക് അക്കൗണ്ടിംഗ് സമ്പ്രദായം നിലവിലില്ല. വരവു - ചെലവുകൾ പ്രത്യേകം തയ്യാറാക്കി ഓഡിറ്റിന് വിധേയമാക്കുന്നുമില്ല.

ഫാമുകളിൽ ഉൽപ്പാദിപ്പിക്കുന്ന വിത്തുകളും തൈകളും ആവശ്യാനുസരണം എഫ്.ടി.ഇൻവോയ്സുകൾ പ്രകാരം വിവിധ കൃഷിഭവനങ്ങൾ, വിത്ത് വികസന അതോറിറ്റി തുടങ്ങിയ സ്ഥാപനങ്ങൾക്ക് നൽകുകയും അവയുടെ വില പ്രസ്തുത സ്ഥാപനങ്ങൾ ജില്ലാപഞ്ചായത്തിൽ അടവാക്കുകയും ചെയ്യുന്ന രീതിയാണ് തുടർന്നു വരുന്നത്. വിറ്റഴിക്കുന്ന വിത്തുകളുടെയും തൈകളുടെയും വില കൃഷിഭവനങ്ങൾ ഫാമിൽ ഒടുക്കുന്നതിനു പകരം ട്രഷറിയിൽ നേരിട്ട് ഒടുക്കുന്ന സംഭവങ്ങളും ഉണ്ട്. പലപ്പോഴും ഫാമുകൾക്ക് ഇൻവോയ്സ്/ചെല്ലാൻ പകർപ്പുകൾ കൈമാറ്റത്തിനാൽ ഫാമിന്റെ കൃത്യമായ വരവ് തിട്ടപ്പെടുത്താനാവാതില്ല.

ഉദാ: അഞ്ചൽ കൃഷിഫാം, കൊല്ലം
വിത്തുല്പാദനകേന്ദ്രം, ആലുവ
കൃഷിഫാമുകൾ, തൃശ്ശൂർ

ഇത്തരത്തിലുള്ള സാമ്പത്തിക ഇടപാട് നിർത്തലാക്കി ഫാമിൽ നിന്ന് വിതരണം ചെയ്യുന്ന ഉൽപ്പന്നങ്ങളുടെ എല്ലാ തുകയും ഫാമിൽ ഒടുക്കിയ ശേഷം ജില്ലാപഞ്ചായത്തിൽ അടക്കാനുള്ള സംവിധാനം നടപ്പിൽ വരുത്തുന്നത് ഫാമിന്റെ സാമ്പത്തിക ഇടപാടുകൾ സുതാര്യമാക്കാൻ സഹായിക്കും.

പത്തനംതിട്ട ജില്ലയിലെ പുല്ലാട് സീഡ് ഫാമിൽ നിന്നുള്ള വരവുകൾ ഫാമിന്റെ പ്രവർത്തനത്തിന് പൂർണ്ണമായും ചെലവഴിക്കപ്പെടുന്നില്ല. ഫാമിൽ നിന്നുള്ള വരവിനത്തിൽ 9,21,769/- രൂപ ജില്ലാപഞ്ചായത്തിന്റെ തനത് ഫണ്ടിൽ അവശേഷിച്ചിട്ടും ഫാമിന് ആവശ്യമായ ഫണ്ട് അലോട്ട് ചെയ്യാൻ കാലതാമസം നേരിടുന്നുണ്ട്. ഫാമിൽ നിന്നുള്ള വരവു തുകകൾ ഫാമിന്റെ ഉന്നമനത്തിനായി വിനിയോഗിക്കേണ്ടതും, ആവശ്യപ്പെടുന്ന തുക യഥാസമയം അനുവദിക്കേണ്ടതുമാണ്.

കോഴിക്കോട് ജില്ലാപഞ്ചായത്തിനു കീഴിലുള്ള തിക്കോടി തെങ്ങിൻതൈ ഉൽപ്പാദനകേന്ദ്രത്തിൽ ഉൽപ്പാദിപ്പിക്കപ്പെടുന്ന തൈകൾ കോഴിക്കോട് ജില്ലയിലെ ഗ്രാമപഞ്ചായത്തുകൾക്ക് പുറമേ, ചില വർഷങ്ങളിൽ കണ്ണൂർ, കാസറഗോഡ്, വയനാട്, കൊല്ലം തുടങ്ങിയ മറ്റ് ജില്ലകളിലെ പ്രിൻസിപ്പൽ അഗ്രികൾച്ചർ ഓഫീസർക്കും വിതരണം ചെയ്യുന്നുണ്ട്. എന്നാൽ വിതരണം ചെയ്യുന്ന തൈകളുടെ വില ഈടാക്കുന്നുണ്ടോ എന്ന് ഉറപ്പു വരുത്താൻ സ്ഥാപനത്തിന്

കഴിയുന്നില്ല. ഫാം പ്രൊഡ്യൂസ് രജിസ്റ്റർ തെങ്ങിൻ തൈ വിതരണ രജിസ്റ്റർ, രശ്മിതികൾ മറ്റ് അനുബന്ധരേഖകൾ എന്നിവ പരിശോധിച്ചതിൽ 2010-11 ൽ വിതരണം ചെയ്ത തെങ്ങിൻ തൈകളുടെ വിലയായി 9,84,745/- രൂപയും 2011-12 ൽ 2,17,072/- രൂപയും 2012-13 ൽ 4,59,656/- രൂപയും പിരിഞ്ഞു കിട്ടേണ്ടതുണ്ട്. ഫാം കൗൺസിൽ, ഫാം മാനേജ്മെന്റ് കമ്മിറ്റി എന്നീ മോണിറ്ററിംഗ് സംവിധാനങ്ങളും ഈ അപാകത ശ്രദ്ധിച്ചതായി കാണുന്നില്ല. ഇക്കാര്യത്തിൽ ജില്ലാപഞ്ചായത്ത് അധികാരികളുടെ അടിയന്തിര ശ്രദ്ധ പതിയേണ്ടതും ലഭിക്കുവാനുള്ള തുക ഈടാക്കാൻ നടപടി സ്വീകരിക്കേണ്ടതുമാണ്.

കൈമാറിക്കിട്ടിയ സ്ഥാപനങ്ങളുടെ ആസ്തികളിൽ നിന്നുള്ള വരുമാനം അതേ സ്ഥാപനത്തിന്റെ ആവശ്യങ്ങൾക്ക് വിനിയോഗിക്കണമെന്ന വ്യവസ്ഥ മിക്കയിടത്തും പാലിക്കുന്നില്ല. ഫാമിൽ നിന്ന് കാലാകാലങ്ങളിൽ ജില്ലാ പഞ്ചായത്ത് ഫണ്ടിൽ ഒടുക്കുന്ന തുകകൾ ഫാമിന്റെ ആവശ്യത്തിലേക്ക് ചെലവഴിക്കപ്പെടുന്നില്ല. ഫാമുകളുടെ ആവശ്യങ്ങൾക്കായി ഫാമടികുതർ ആവശ്യപ്പെടുന്ന ഫണ്ട് യഥാസമയം പൂർണ്ണമായും ലഭ്യമാക്കുന്നതിൽ ചില ജില്ലാപഞ്ചായത്തുകളെങ്കിലും വിമുഖത കാണിക്കുന്നുണ്ട്. കൂടാതെ ഫാമിൽ കൃത്യമായ ഒരു അക്കൗണ്ടിംഗ് സംവിധാനം ഇല്ലാത്തതിനാൽ സ്ഥാപനത്തിന്റെ പ്രവർത്തനങ്ങൾ യഥാസമയം വിലയിരുത്തുവാനും കൃത്യമായീഴ്ചകൾ പരിഹരിക്കുന്നതിനുമുള്ള മാർഗ്ഗ നിർദ്ദേശങ്ങൾ നൽകുവാനും സാധിക്കുന്നില്ല.

11. ഫാം കൗൺസിൽ പ്രവർത്തനം കാര്യക്ഷമമല്ല

കൃഷിഫാമിന്റെ പ്രവർത്തനങ്ങൾ നിയന്ത്രിക്കാനും നടത്തിപ്പ് മെച്ചപ്പെടുത്താനുമാവശ്യമായ നടപടികൾ ശുപാർശ ചെയ്യുന്നതിനായി 01.12.88 ലെ സ.ഉ.(ആർ.ടി) നമ്പർ 1782/88/എഡി പ്രകാരം ഫാമുകളിൽ ഫാം കൗൺസിൽ പ്രവർത്തിക്കുന്നുണ്ട്. 25.01.08 ലെ സ.ഉ. 14/08/കൃഷി പ്രകാരം ഫാം കൗൺസിലിന്റെ ഘടന പുനഃക്രമീകരിച്ചിട്ടുണ്ട്. ഇതുപ്രകാരം ജില്ലാപഞ്ചായത്ത് വികസന സ്റ്റാന്റിംഗ് കമ്മിറ്റി ചെയർമാൻ അദ്ധ്യക്ഷനും ഫാം മേധാവി കൺവീനറുമാണ്. ജില്ലാ പഞ്ചായത്ത് പ്രസിഡന്റ്, വൈസ് പ്രസിഡന്റ്, ബ്ലോക്ക് പഞ്ചായത്ത് പ്രസിഡന്റ്, ഗ്രാമപഞ്ചായത്ത് പ്രസിഡന്റ്, പഞ്ചായത്ത് മെമ്പർ, ഫാം കൃഷി ഓഫീസർ, കൃഷി അസിസ്റ്റന്റുമാർ, ഫാം തൊഴിലാളികളുടെ അംഗീകൃത സംഘടനയുടെ 2 പ്രതിനിധികൾ എന്നിവർ കൗൺസിൽ അംഗങ്ങളായിരിക്കും. സമിതികളുടെ യോഗങ്ങളിൽ കുറഞ്ഞത് മൂന്നിലൊന്ന് അംഗങ്ങൾ പങ്കെടുക്കണം. കൂടാതെ സമിതി രണ്ടുമാസത്തിലൊരിക്കൽ യോഗം ചേരണം. ഫാമിലെ പൊതുവായ വികസന പ്രവർത്തനങ്ങൾ, തൊഴിലാളികളുടെ നിയമനം, തൊഴിലാളികളുടെ അവധി, ആക്ഷൻ പ്ലാൻ, ഫാമിന്റെ അടിസ്ഥാന സൗകര്യങ്ങൾ, ഫാമിന്റെ പ്രവർത്തനം സുഗമമാക്കുന്നതിനുള്ള നിർദ്ദേശങ്ങൾ എന്നിവ ഫാം കൗൺസിലിന്റെ മീറ്റിംഗിൽ ചർച്ച ചെയ്യുകയും അതനുസരിച്ച് ഫാമിന്റെ പ്രവർത്തനങ്ങൾ മെച്ചപ്പെടുത്തുകയും ചെയ്യണം.

പ്രവർത്തനക്ഷമതാ പരിശോധനയിൽ ഫാം കൗൺസിലുകളുടെ പ്രവർത്തനം വിലയിരുത്തുകയുണ്ടായി. മലപ്പുറം ജില്ലയിലെ ചുരുത്തറ കൃഷിഫാമിലെയും, കാസറഗോഡ് ജില്ലയിലെ പുല്ലൂർ കൃഷിഫാമിലെയും ഫാം കൗൺസിലുകൾ കാര്യക്ഷമമായി പ്രവർത്തിക്കുന്നുണ്ട്.

കോട്ടയം ജില്ലയിലെ കോഴ സീഡ് ഫാം, കോഴ കൃഷിഫാം എന്നിവിടങ്ങളിൽ ഫാം കൗൺസിൽ യോഗം കൂടുന്നുണ്ട്. എന്നാൽ പല യോഗങ്ങളിലും ഗ്രാമ, ബ്ലോക്ക്, ജില്ലാ പഞ്ചായത്ത് പ്രതിനിധികളുടെ സാന്നിധ്യം ഉണ്ടായിട്ടില്ല. വാലാച്ചിറ സീഡ് ഫാമിൽ മിനിട്ട്സ് ബുക്കുപ്രകാരം 31.05.11 വരെ യോഗം ചേർന്നിട്ടുണ്ട്. എന്നാൽ മിനിട്ട്സ് കൃത്യമായി എഴുതി സൂക്ഷിച്ചിട്ടില്ല.

താഴെ പറയുന്ന ജില്ലകളിൽ ഫാം കൗൺസിലുകൾ യഥാസമയം യോഗം ചേരുന്നില്ലായെന്ന് ഓഡിറ്റ് പരിശോധനയിൽ വ്യക്തമായി.

പത്തനംതിട്ടജില്ലയിലെ അടൂർ കൃഷിഫാം

പാലക്കാട് ജില്ലയിലെ കൃഷിഫാമുകൾ, തൃശ്ശൂർ ജില്ലയിലെ കൃഷിഫാമുകൾ

കണ്ണൂർ - കരിമ്പം കൃഷിഫാം

കൗൺസിലിന്റെ അറിവോടെയോ, പങ്കാളിത്തത്തോടെയോ അല്ല ഫാമിന്റെ വികസന പ്രവർത്തനങ്ങൾ നടപ്പാക്കുന്നത്. കൗൺസിലിന്റെ സജീവ ഇടപെടൽ ഇല്ലാത്തതിനാൽ പല പദ്ധതികളും ഫാമിന് പ്രയോജനപ്പെടാതെ വിഫലമാകാൻ ഇടയായിട്ടുണ്ട്.

കോഴിക്കോട് കൂത്താളി കൃഷിഫാമിൽ ഫാം കൗൺസിൽ പ്രവർത്തിക്കുന്നുണ്ട്. ജില്ലാപഞ്ചായത്തിന്റെ 25.05.11 ലെ 29/11(5) നമ്പർ തീരുമാനപ്രകാരം ഫാം മാനേജ്മെന്റ് കമ്മിറ്റിയും പ്രവർത്തിക്കുന്നുണ്ട്. രണ്ട് സമിതികൾ നിലവിൽ ഉള്ളപ്പോൾ ഒരേ വിഷയത്തിൽ തന്നെ വ്യത്യസ്തമായ തീരുമാനങ്ങൾ ഉണ്ടാകാൻ സാധ്യതയുണ്ട്. ആയതിനാൽ രണ്ട് സമിതികളുടെ ആവശ്യകത പുനഃപരിശോധനയ്ക്ക് വിധേയമാക്കേണ്ടതാണ്.

കൃത്യമായ കാലയളവുകളിൽ യോഗം ചേരുന്നതുവഴി ഫാമിന്റെ പ്രവർത്തനങ്ങൾക്ക് വ്യക്തമായ മാർഗ്ഗ നിർദ്ദേശങ്ങൾ നൽകാൻ ഫാം കൗൺസിലുകൾക്ക് സാധിക്കും. ഇതോടൊപ്പം തൊഴിലാളികളുടെ കലാസാംസ്കാരിക പ്രവർത്തനങ്ങൾ പ്രോത്സാഹിപ്പിക്കുക, കാർഷികോത്സവങ്ങൾ സംഘടിപ്പിക്കുക തുടങ്ങിയ പ്രവർത്തനങ്ങൾ ഫാം കൗൺസിലിനു നിർവ്വഹിക്കാൻ സാധിക്കും.

12. ലക്ഷ്യം പൂർത്തിയാക്കാത്ത പദ്ധതികൾ

ലക്ഷ്യം കൈവരിക്കാനാകാത്ത ടിഷ്യുകൾച്ചർ ലാബ് :- അഞ്ചൽ കൃഷിഫാം

1992 ൽ പ്രവർത്തനം ആരംഭിച്ച ടിഷ്യുകൾച്ചർ ലാബ് 2006-07 ലെ ജില്ലാപഞ്ചായത്തിന്റെ പദ്ധതിയിൽ ഉൾപ്പെടുത്തി 12.5 ലക്ഷം രൂപ ചെലവഴിച്ച് നവീകരിക്കുകയുണ്ടായി. നവീകരണത്തെ തുടർന്ന് ഓരോ വർഷവും വലിയ തുക വീതം ലാബിന് വേണ്ടി ചെലവഴിക്കുന്നുണ്ട്. പ്രതിവർഷം 200000 ടിഷ്യുകൾച്ചർ തൈകൾ ഉൽപ്പാദിപ്പിക്കുക എന്ന ലക്ഷ്യത്തോടെയാണ് 2007-08 ൽ ലാബ് നവീകരിച്ചത്. എന്നാൽ പ്രതിവർഷം ശരാശരി 50000 തൈകൾ മാത്രമാണ് ലാബിൽ ഉൽപ്പാദിപ്പിക്കപ്പെടുന്നത്. സ്ഥാപിത ലക്ഷ്യത്തിന്റെ 25% മാത്രമേ കൈവരിക്കാനായുള്ളൂ. പ്രവർത്തനം പൂർണ്ണ തോതിലാക്കാനുള്ള ശ്രമങ്ങളും അധികൃതരിൽ നിന്നുണ്ടാകുന്നില്ല. ഫാമിൽ ഉൽപ്പാദിപ്പിക്കുന്ന തൈകൾ മുഴുവൻ വിറ്റുപോകുന്നുണ്ട്. പൂർണ്ണതോതിൽ ഉൽപ്പാദനം നടന്നാൽ ഫാമിന്റെ വരുമാനം ഗണ്യമായി വർദ്ധിക്കുന്നതാണ്.

മൂന്നരലക്ഷം ബോട്ടിലുകൾ കഴുകാൻ 75 ലക്ഷം ശേഷിയുള്ള വാഷിംഗ് യൂണിറ്റ്:- അഞ്ചൽ കൃഷിഫാം

കൃഷി ഫാമിന്റെ ബയോടെക്നോളജി വിഭാഗത്തിനുകീഴിൽ പ്രവർത്തിക്കുന്ന ടിഷ്യുകൾച്ചർ ലാബിൽ 2011-12 വർഷം 5,50,000/- രൂപ ചെലവിൽ ഒരു സെമി ഓട്ടോമാറ്റിക് ബോട്ടിൽ വാഷിംഗ് യൂണിറ്റ് സ്ഥാപിക്കുകയുണ്ടായി. മിനിറ്റിൽ 70 മുതൽ 100 വരെ ബോട്ടിലുകൾ കഴുകാൻ ശേഷിയുള്ളതാണ് പ്രസ്തുത യൂണിറ്റ്. വർഷത്തിൽ 300 ദിവസം 6 മണിക്കൂർ പ്രവർത്തിച്ചാൽ തന്നെ പ്രതിവർഷം 75,60,000 ബോട്ടിലുകൾ ഈ യൂണിറ്റിൽ കഴുകാൻ സാധിക്കും. ലാബ് അതിന്റെ സ്ഥാപിതശേഷി പൂർണ്ണമായി കൈവരിക്കുന്ന അവസ്ഥയിൽ പോലും പ്രതിദിനം 1200 ബോട്ടിലുകൾ മതിയാകും. പ്രതിദിനം 1200 ബോട്ടിലുകൾ വേണ്ടിവരുന്നെങ്കിൽ പോലും പ്രതിവർഷം (300 ദിവസത്തേക്ക്) 360000 ബോട്ടിലുകൾ കഴുകിയാൽ മതിയാകും. മൂന്നര ലക്ഷത്തോളം ബോട്ടിലുകൾ കഴുകാൻ വേണ്ടി എഴുപത്തി അഞ്ചര ലക്ഷത്തിലധികം ബോട്ടിലുകൾ കഴുകാൻ ശേഷിയുള്ള യൂണിറ്റ് സ്ഥാപിച്ച് വഴി ഫാമിന് വലിയ തുകയുടെ പാഴ്ചെലവുണ്ടായിട്ടുണ്ട്. കൂടാതെ ബോട്ടിലുകളിൽ പറ്റിപ്പിടിച്ചിരിക്കുന്ന 'അഗർ' നീക്കം ചെയ്യുന്നതിനോ, ബോട്ടിലുകളുടെ അടപ്പുകൾ കഴുകുന്നതിനോ വാഷിംഗ് യൂണിറ്റിനു സാധിക്കുന്നില്ല. ഇതിനായി തൊഴിലാളികളെ ഉപയോഗിച്ച് 'പ്രീവാഷ്' നടത്തേണ്ടിവരുന്നതായും ഫാം സൂപ്രണ്ട് അറിയിച്ചു.

വാഷിംഗ് യൂണിറ്റ് സ്ഥാപിക്കുന്നതിനു മുമ്പ് ലാബിന്റെ ശേഷിയും യൂണിറ്റിന്റെ ശേഷിയും വിലയിരുത്തിയില്ല എന്നും, ലാബിലെ ആവശ്യം നിറവേറ്റുന്നതിന് യൂണിറ്റ് പര്യാപ്തമാണോ എന്നു പരിശോധിച്ചിരുന്നില്ല എന്നും മേൽ വസ്തുതകളിൽ നിന്ന് വ്യക്തമാകുന്നു.

കവർപോലും പൊട്ടിക്കാതെ ലാമിനാർ എയർഫ്ളോ കാബിനറ്റ്:- അഞ്ചൽ കൃഷിഫാം

ടിഷ്യുകൾച്ചർ ലാബിനുവേണ്ടി 2011-12 വർഷം 80631/- രൂപ ചെലവിൽ ഒരു ലാമിനാർ എയർഫ്ളോ കാബിനറ്റ് വാങ്ങുകയുണ്ടായി. സ്വുഡോമോണസ് ഉൽപ്പാദിപ്പിക്കുവാൻ വേണ്ടിയാണ് ഈ യൂണിറ്റ് വാങ്ങിയത്. 14.03.12 ൽ വാങ്ങിയ ഈ യൂണിറ്റ് 24.08.12 ൽ ഓഡിറ്റ് പരിശോധന സന്ദർഭത്തിലും കവർ പോലും പൊട്ടിക്കാതെ ലാബിനു വെളുപ്പിൽ തുറസ്സായ സ്ഥലത്ത് സുരക്ഷിതമല്ലാതെ വെച്ചിരിക്കുന്നതാണ് കണ്ടത്.

പരാജയപ്പെട്ട തെങ്ങുകൃഷി :- അഞ്ചൽ കൃഷിഫാം

കർഷകർക്ക് അതുല്പാദനശേഷിയുള്ള തെങ്ങിൻതൈകൾ ഉൽപ്പാദിപ്പിച്ചു നൽകുക എന്ന ലക്ഷ്യത്തോടെയാണ് കൃഷിഫാമിൽ 51 ഹെക്ടർ പ്രദേശത്ത് തെങ്ങ് കൃഷി നടപ്പിലാക്കിയിരിക്കുന്നത്. കൃഷിഫാം ആരംഭിച്ച 1971 ലും തൊട്ടടുത്ത വർഷങ്ങളിലും നടവയാണ് കൃഷിഫാമിലെ തെങ്ങുകൾ. ഒരു തെങ്ങിന്റെ ഉൽപ്പാദന ക്ഷമതയേറിയ കാലഘട്ടം ആദ്യത്തെ പത്ത് മുതൽ 40 വർഷം വരെയാണ്. ഉൽപ്പാദനക്ഷമത കുറഞ്ഞ ഫാമിലെ തെങ്ങുകൾ മുറിച്ചുമാറ്റി പുതിയവ നടുന്നതിനു അധികൃതർ നടപടി സ്വീകരിച്ചിട്ടില്ല. നെടിയയിനം തെങ്ങുകളാണ് ഫാമിലെ തൊട്ടത്തിലുള്ളത്. ഇത്തരം തെങ്ങുകളിൽ പ്രതിവർഷം 70 മുതൽ 110 വരെ നാളികേരം ലഭിക്കുമെന്നാണ് കണക്ക്. എന്നാൽ ഫാമിലെ ഒരു തെങ്ങിൽ നിന്നും ശരാശരി പ്രതിവർഷം ഉൽപ്പാദനം 24 എണ്ണം മാത്രമാണ്.

ഫാമിൽ നിന്നും പ്രതിവർഷം പതിനായിരത്തിലധികം തെങ്ങിൻ തൈകൾ ഉൽപ്പാദിപ്പിച്ച് വിതരണം ചെയ്യുന്നുണ്ടെങ്കിലും ഫാമിലെ തെങ്ങുകളിൽ നിന്നുള്ളവയല്ല വിത്തു തേങ്ങയായി ഉപയോഗിക്കുന്നത്. കർഷകരിൽ നിന്ന് കൃഷിദവനുകൾ വഴി ശേഖരിക്കുന്ന നാളികേരമാണ് വിത്തിനായി ഉപയോഗിക്കുന്നത്. ഗുണമേന്മയുള്ള തെങ്ങിൻ തൈകൾ ഉൽപ്പാദിപ്പിക്കാൻ ഫാമിലെ നാളികേരം യോഗ്യമല്ല എന്നാണ് ഇതിൽ നിന്ന് വ്യക്തമാകുന്നത്. പ്രായാധിക്യമുള്ള തെങ്ങുകൾ മുറിച്ചുമാറ്റി പുതിയവ നടത്തൽ, ശാസ്ത്രീയമായ വളപ്രയോഗത്തിന്റെ അഭാവം, പരിചരണക്കുറവ് എന്നിവ കാരണം ഫാമിലെ നാളികേരകൃഷി ഏറ്റവും പരിതാപകരമായ അവസ്ഥയിലാണെന്നാണ് ഓഡിറ്റിന്റെ വിലയിരുത്തൽ.

പ്രവർത്തനരഹിതമായ പാരസെറ്റ് ബ്രീഡിംഗ് സ്റ്റേഷൻ - കോഴിക്കോട് - തിരക്കാടി തെങ്ങിൻതൈ ഉൽപ്പാദനകേന്ദ്രം

കേരകൃഷിയെ ബാധിക്കുന്ന തെങ്ങോലപ്പുഴുക്കളെ നശിപ്പിക്കാനുള്ള എതിർപ്രാണികളെ ഉൽപ്പാദിപ്പിക്കുന്ന പാരസെറ്റ് ബ്രീഡിംഗ് സ്റ്റേഷൻ തിരക്കാടി തെങ്ങിൻതൈ ഉൽപ്പാദനകേന്ദ്രത്തിലാണ് പ്രവർത്തിക്കുന്നത്. കെട്ടിടം നശിച്ചതിനാൽ 3 വർഷമായി സെന്ററിന്റെ പ്രവർത്തനം നിലച്ചിരിക്കുകയാണ്. ഈ സ്ഥാപനം ജില്ലാപഞ്ചായത്തിനു കൈമാറിയിട്ടില്ല. സംസ്ഥാനത്ത് ആകെയുള്ള 9 സ്റ്റേഷനുകളിൽ മികച്ച നിലയിൽ പ്രവർത്തിച്ചിരുന്ന ഈ സ്ഥാപനത്തിന്റെ പ്രവർത്തനം നിലച്ചതോടെ ജില്ലയിൽ കർഷകർ എതിർപ്രാണികൾക്കായി അയൽ ജില്ലകളിലെ സ്റ്റേഷനുകളെ ആശ്രയിക്കേണ്ട അവസ്ഥ വന്നിരിക്കുകയാണ്. മറ്റു സ്റ്റേഷനുകൾ വിദൂരങ്ങളിലായതിനാൽ അവയെ ആശ്രയിക്കുന്നത് പലപ്പോഴും പ്രായോഗികമാകുന്നില്ല. തെങ്ങോലപ്പുഴുവിന്റെ ആക്രമണത്തെ ജൈവികമായി നേരിടുന്നതിനുള്ള സംവിധാനം എന്ന നിലയിൽ ഈ സ്ഥാപനത്തെ പ്രവർത്തനക്ഷമമാക്കേണ്ടതുണ്ട്.

13. കൃഷിഫാമുകൾ - മാതൃകാപരമായ പദ്ധതികൾ

തിരുവനന്തപുരം ജില്ല - പെരിങ്ങമല കൃഷി ഫാം

ഓണക്കാല പച്ചക്കറി കൃഷി

തിരുവനന്തപുരം പെരിങ്ങമല കൃഷിഫാമിൽ വിത്തുല്പാദനം എന്ന പ്രാഥമിക ചുമതല കൂടാതെ ഓണക്കാല വിപണി ലക്ഷ്യമാക്കി 2010-11 ൽ പച്ചക്കറി കൃഷി ചെയ്തു വിപണനം നടത്തുകയുണ്ടായി. ഓണക്കാലത്ത് കൃഷി ചെയ്ത് വിൽപന നടത്തിയ പച്ചക്കറി കൃഷി ഒരു വൻ വിജയമായിരുന്നുവെന്ന് കണക്കുകൾ സൂചിപ്പിക്കുന്നു. കണക്കുകൾ ചുവടെ ചേർക്കുന്നു.

ഇനം	തുക (കിലോഗ്രാം)
പടവലം	1500
പാവയ്ക്ക	500
മത്തൻ	1000
വെള്ളരി	100
മരച്ചീനി	4000
വെണ്ടയ്ക്ക	1000
ബ്രഡ് ഫ്രൂട്ട് വെജിറ്റബിൾ	500

കുരുമുളക് നഴ്സറി- മാതൃകാ നഴ്സറി

2010-11 വർഷം 70000 കുരുമുളക് വിത്തുകൾ മുളപ്പിച്ച് കവറുകളിലാക്കി കർഷകർക്ക് നൽകാൻ പെരിങ്ങമല കൃഷി ഫാമിന് സാധിച്ചിട്ടുണ്ട്. അത്യുൽപ്പാദനശേഷിയുള്ള കരിമുണ്ട, പന്നിയൂർ ഇനങ്ങളിലുള്ള കുരുമുളക് തൈകളാണ് ഉൽപ്പാദിപ്പിച്ച് കർഷകർക്ക് നൽകിയിട്ടുള്ളത്.



പെരിങ്ങമല കൃഷിഫാമിലെ കുരുമുളക് തൈകൾ

സംയോജിത കൃഷി വികസനം

ദക്ഷിണഭാഗത്തുവെച്ചു പ്രാധാന്യം മുന്നിൽക്കണ്ട് സംയോജിത കൃഷി ആരംഭിച്ചിരുന്നു. കരനെൽകൃഷി, മുഗസംരക്ഷണം, മത്സ്യകൃഷി എന്നിവയാണ് പ്രോജക്ടിൽ ഉൾപ്പെടുത്തിയിരുന്നത്. മുഗസംരക്ഷണത്തിന്റെ ഭാഗമായി 2 പശുക്കളെ വാങ്ങുകയും (നിലവിൽ കുട്ടികൾ ഉൾപ്പെടെ 5 പശുക്കൾ) ഇവയിൽ നിന്നും ലഭിക്കുന്ന വളം ഉപയോഗിച്ച് ക്യാന്റീനിലെ ഒരു ബയോഗ്യാസ് പ്ലാന്റ് പ്രവർത്തിപ്പിക്കുകയും ചെയ്യുന്നു. 3 സെന്റിൽ കുറയാത്ത ടാങ്കിൽ മത്സ്യ കൃഷി നടത്തുന്നുണ്ട്. ലക്ഷ്യവിപുലീകരണത്തിനായി 15 സെന്റിലും (ആർ.ഐ.ഡി.എഫ് പ്രോജക്ട്) 25 സെന്റിലും (സ്റ്റേറ്റ് ഹോൾട്ടികൾച്ചറൽ മിഷൻ പ്രോജക്ട്) കുളങ്ങൾ നിർമ്മിച്ചു വരുന്നുണ്ട്. എന്നാൽ കരനെൽകൃഷി ഇപ്പോൾ ചെയ്യുന്നില്ല. 2011-12 സാമ്പത്തിക വർഷം മുതൽ ഫാമിൽ ഏകദേശം ഒരേക്കറോളം വിസ്തൃതിയിൽ അലങ്കാര ചെടികളുടെ നഴ്സറി ആരംഭിച്ചിട്ടുണ്ട്.

മലപ്പുറം ജില്ല- ചുരുത്തറ കൃഷി ഫാം

വിജയം കണ്ട കോളിഫ്ളവർ/കാബേജ് കൃഷി പദ്ധതി

മലപ്പുറം ജില്ലയിലെ ചുരുത്തറ കൃഷിഫാമിൽ കോളിഫ്ളവർ, കാബേജ് എന്നിവയുടെ ലക്ഷക്കണക്കിന് തൈകൾ ഉൽപ്പാദിപ്പിച്ച് മാതൃകാപരമായ പ്രവർത്തനം കാഴ്ചവെയ്ക്കുകയുണ്ടായി.

മലപ്പുറം ജില്ലാപഞ്ചായത്ത് 2010-11 വർഷത്തിൽ ഉൽപ്പാദനമേഖലയിൽ ചുരുത്തറ കൃഷിഫാമിനായി സമഗ്ര കാർഷിക വികസനം എന്ന പദ്ധതിയിലൂടെ 8,73,500/- രൂപ വകയിരുത്തുകയുണ്ടായി. വെജിറ്റബിൾ ആന്റ് ഫ്രൂട്ട് പ്രൊമോഷൻ കൗൺസിൽ കേരള (VFPC) വഴി സ്വാശ്രയ കർഷക സമിതികളിൽ നിന്ന് കാബേജ്, കോളിഫ്ളവർ വിത്തുകൾ സംഭരിച്ചു.



ചുരുത്തറ ഗ്രാമപഞ്ചായത്തിലെ തൊഴിലുറപ്പ് പദ്ധതിയിൽ ജോലിചെയ്യുന്നവരെ ഉപയോഗപ്പെടുത്തി ഫാമിൽ നിർമ്മിച്ച പോളിഹൗസിൽ ലക്ഷക്കണക്കിന് തൈകൾ ഉൽപ്പാദിപ്പിച്ചു. പ്രോജക്ടിന് വകയിരുത്തിയ 8,73,500/- രൂപയിൽ 4,01,192/- രൂപയായിരുന്നു ഈ പദ്ധതിക്കായി ചെലവഴിച്ചത്. എന്നാൽ 3,12,000 തൈകൾ രണ്ടു രൂപ നിരക്കിൽ വിറ്റ വകയിൽ 6,24,000/- രൂപ ജില്ലാപഞ്ചായത്ത് ഫണ്ടിൽ തിരിച്ചടവാക്കുകയുണ്ടായി. കാബേജ്, കോളിഫ്ളവർ ഉൽപ്പാദനം വഴി കർഷകർക്ക് ലഭിച്ച ആദായം കൂടി പരിഗണിക്കുമ്പോൾ ഈ പ്രോജക്ടിന്റെ വിജയം എടുത്തു പറയേണ്ടതാണ്.

14. ഫാമുകളുടെ നടത്തിപ്പ്- ജില്ലാ പഞ്ചായത്തിന്റെ പങ്ക്

കേരള പഞ്ചായത്ത് രാജ് ആക്ട് 173-ാം വകുപ്പ് 1-ാം ഉപവകുപ്പ് 5-ാം പട്ടിക പ്രകാരം കാർഷിക മേഖലയിൽ ജില്ലാപഞ്ചായത്ത് നിർവ്വഹിക്കേണ്ട ചുമതലകൾ വിവരിക്കുന്നു.

❖ കാർഷിക മേഖലയിൽ പുതുതായുള്ള ഫീൽഡ് ട്രയലുകളും പൈലറ്റ് പ്രോജക്ടുകളും പ്രചരിപ്പിക്കുക

❖ തദ്ദേശീയമായി ആവശ്യമുള്ള ഗവേഷണവും വികസനവും നടത്തുക

ഇത്തരത്തിലുള്ള ചുമതലകൾ പ്രധാനമായും നിർവ്വഹിക്കേണ്ടത് ജില്ലാപഞ്ചായത്തിന്റെ കീഴിലുള്ള കൃഷിഫാമുകളിലാണ്.

ജില്ലാപഞ്ചായത്തുകളിൽ നിന്ന് യഥാസമയം ഫണ്ട് അനുവദിച്ചു കിട്ടാത്തതു ഫാമിലെ വിള സംരക്ഷണ പ്രവർത്തനങ്ങളെ പ്രതികൂലമായി ബാധിക്കുന്നതായി പ്രവർത്തനക്ഷമതാ പരിശോധനയിൽ കണ്ടെത്തി. 16.1.2010 ലെ സർക്കാർ ഉത്തരവ് 3591/10/തസ്വദവ പ്രകാരം ജില്ലാപഞ്ചായത്തുകൾക്ക് കീഴിൽ വരുന്ന എല്ലാ ഫാമുകൾക്കും 10,000/- രൂപയുടെ ഇംപ്രസ്റ്റ് അനുവദിച്ചിട്ടുണ്ട്. പലപ്പോഴും നടപടിക്രമങ്ങളുടെ സങ്കീർണ്ണത കാരണം ഇമ്പ്രസ്റ്റ് റീകൂപ്പ് ചെയ്യുന്നതിനു കാലതാമസം നേരിടുന്നുണ്ട്.

ഇടുക്കി ജില്ലയിലെ അരിക്കുഴ കൃഷിഫാമിൽ കൃഷിക്കാവശ്യമായ ജൈവവളം വാങ്ങുന്നതിനും കാർഷിക ഉൽപ്പന്നങ്ങൾ വിപണനം ചെയ്യുന്നതിനുമുള്ള അനുമതിയ്ക്കായി മാസങ്ങൾ കാത്തിരിക്കേണ്ടി വന്നിട്ടുള്ളതായി ഫയലുകളിൽ നിന്ന് വ്യക്തമാകുന്നു. കാലാവസ്ഥക്കനുസൃതമായി ചെയ്യുന്ന കൃഷികളുടെ കാര്യത്തിന് ഇപ്രകാരമുള്ള നിസ്സംഗത ഉൽപ്പാദന വർദ്ധനവിനെ ബാധിക്കും. ഫാമിന്റെ പ്രവർത്തനം മെച്ചപ്പെടുത്തുന്നതിനുള്ള സത്വര നടപടികൾ ജില്ലാപഞ്ചായത്തിന്റെ ഭാഗത്തു നിന്ന് ഉണ്ടാകേണ്ടതാണ്.

കോഴിക്കോട്ടെ തിക്കോടി തെങ്ങിൻതൈ ഉൽപ്പാദനകേന്ദ്രത്തിനു ലഭ്യമായ മുഴുവൻ സ്ഥലവും പ്രയോജനപ്പെടുത്തി ശേഷി വർദ്ധിപ്പിക്കാനോ തെങ്ങ് കൃഷി ലാഭകരമാക്കുന്നതിന് പുതിയ പദ്ധതികൾ ആവിഷ്കരിക്കാനോ ജില്ലാപഞ്ചായത്ത് ശ്രമമൊന്നും നടത്തിയിട്ടില്ല. പരമ്പരാഗത തൈകൾക്കു പകരം അത്യുൽപ്പാദനശേഷിയും രോഗപ്രതിരോധശേഷിയും ഉള്ളവയും ചെറിയ കാലയളവിൽ ഉൽപ്പാദനം തരുന്നതുമായ തൈകൾ ഉൽപ്പാദിപ്പിച്ച് കർഷകർക്ക് നൽകുവാൻ ജില്ലാപഞ്ചായത്ത് നടപടികളൊന്നും സ്വീകരിച്ചിട്ടില്ല.

ഉൽപ്പാദന മേഖലയിൽ കോടികളുടെ പദ്ധതികൾ നടപ്പിലാക്കിയിട്ടും ഫാമുകളുടെ അടിസ്ഥാന സൗകര്യം മെച്ചപ്പെടുത്തുന്നതിനോ, ആധുനിക യന്ത്രവൽക്കരണം സാധ്യമാക്കുന്നതിനോ ഉള്ള ശ്രമങ്ങൾ ജില്ലാപഞ്ചായത്തുകളുടെ ഭാഗത്തു നിന്ന് ഉണ്ടാകുന്നില്ല. വികസന ഫണ്ട്, സംരക്ഷണഗ്രാന്റ്, തനത് ഫണ്ട് എന്നിവ വിനിയോഗിച്ച് ഫാമിലെ സൗകര്യങ്ങൾ മെച്ചപ്പെടുത്തുന്നതിനും അതുവഴി കർഷകർക്ക് നല്ലയിനം വിത്തുകളും തൈകളും ലഭ്യമാക്കുന്നതിനും ജില്ലാപഞ്ചായത്തിന്റെ ഫലപ്രദമായ ഇടപെടൽ അനിവാര്യമാണ്. ഫാമിന്റെ വികസനം സംബന്ധിച്ച് കാർഷിക മേഖലയിലെ വിദഗ്ദ്ധരുമായി ചർച്ച നടത്തുകയും പ്രോജക്ടുകൾ തയ്യാറാക്കി സമയബന്ധിതമായി നടപ്പാക്കുകയും ചെയ്യേണ്ടതാണ്. കൂടാതെ ഫാം അധികാരിയുടെ സാമ്പത്തിക പരിധിയും ഇംപ്രസ്റ്റ് തുകയുടെ പരിധിയും കാലാനുസൃതമായി ഉയർത്തേണ്ടത് അനിവാര്യമാണ്.

15. ജൈവകൃഷിയിലേക്കുള്ള മടങ്ങിപ്പോക്ക്

മാനവരാശി ഉൾപ്പെടെയുള്ള ജീവജാലങ്ങൾ ഇന്ന് അഭിമുഖീകരിക്കുന്ന ഏറ്റവും വലിയ ഭീഷണി വ്യവസായിക അടിസ്ഥാനത്തിൽ ഉപയോഗിച്ചു വരുന്ന കീടനാശിനികളാണ്. കീടനാശിനികൾ മണ്ണിന്റെ സ്വാഭാവിക പ്രതിരോധശേഷി നഷ്ടപ്പെടുത്തി മണ്ണിനെ വിഷലിപ്തമാക്കുന്നു. കേരളത്തിന്റെ അവസ്ഥയും മറിച്ച്, പരിസ്ഥിതിക്ക് ദോഷകരമായതും ആരോഗ്യപ്രശ്നങ്ങൾ ഉണ്ടാക്കുന്നതുമായ രാസവളങ്ങളുടെ ഉപയോഗം പല രോഗങ്ങളെയും ക്ഷണിച്ചു വരുത്തി. രാസകൃഷിയുടെ ദുരന്തഫലങ്ങൾ അനുഭവിച്ച കേരളീയർ ജൈവകൃഷി സ്വന്തമായതിലോട്ടുള്ള തിരിച്ചുപോക്ക് തുടങ്ങി കഴിഞ്ഞു. മണ്ണിന്റെ സ്വാഭാവിക പ്രതിരോധശേഷി പ്രയോജനപ്പെടുത്തി കീടങ്ങളെ നശിപ്പിച്ച് പച്ചക്കറികളും മറ്റും ഉൽപ്പാദിപ്പിക്കുന്ന ജൈവകൃഷി രീതിക്ക് ഇന്ന് പ്രചാരമേറുന്നു.

കേരളത്തെ മുഴുവൻ രാസകീടനാശിനി വിമുക്ത മേഖലയാക്കി മാറ്റി പൊതുജനാരോഗ്യം സംരക്ഷിക്കുക എന്ന

ആലുവ, കരുനാഗപ്പള്ളി മാതൃകകൾ

(1) എറണാകുളം ജില്ലാപഞ്ചായത്തിനു കീഴിലുള്ള ആലുവ വിത്തുല്പാദന കേന്ദ്രം ജൈവകൃഷി മാതൃകാപരമായി നടപ്പിലാക്കി വരുന്നു. അസോള, വേപ്പിൻ പിണ്ണാക്ക്, എല്ലുപൊടി, രാജ്ഫോസ്, ബയോഫോസ്, ബയോ പൊട്ടാഷ് എന്നിവയാണ് ഇവിടെ ഉപയോഗിക്കുന്ന ജൈവ വളങ്ങൾ. പശുവിൻ ചാണകം, മൂത്രം എന്നിവയും വേപ്പിൻ പിണ്ണാക്കും ചേർത്ത് ജീവാമൃതം തയ്യാറാക്കി ഉപയോഗിക്കുന്നതിനാൽ പതിവ് പരമാവധി കുറച്ച് വിത്തുകളുടെ ഉൽപ്പാദന വർദ്ധനവ് സാധ്യമാക്കുന്നുണ്ട്. കൂടാതെ ഫിഷ് അമിനോ ആസിഡും തയ്യാറാക്കി വളമാക്കുന്നുണ്ട്. നാളികേരത്തിന്റെ തൊണ്ട് തെങ്ങിൻ ചുവട്ടിൽ തന്നെ പുതയിടുന്നതിനാൽ തെങ്ങിൽ നിന്നുള്ള ആദായം വർദ്ധിച്ചുകൊണ്ടിരിക്കുന്നു. കാലി തൊഴുത്തിനോട് ചേർന്ന് തയ്യാറാക്കിയ കമ്പോസ്റ്റ് പിറ്റുകളിൽ മണ്ണിര കമ്പോസ്റ്റ് തയ്യാറാക്കി അതും ഉപയോഗിക്കുന്നുണ്ട്. മേൽപ്പറഞ്ഞ പ്രവർത്തനങ്ങളിലൂടെ ആലുവ സ്റ്റേറ്റ് സീഡ് ഫാമിനെ സമ്പൂർണ്ണ ജൈവകൃഷിയിടമാക്കി അംഗീകരിച്ചു കൊണ്ട് 'മാതൃകജൈവ വിത്തുല്പാദനകേന്ദ്രം' എന്ന ജൈവ സർട്ടിഫിക്കേഷൻ ഏകോൺ ഇന്ത്യ എന്ന അന്താരാഷ്ട്ര സംഘടന നൽകിയിട്ടുണ്ട്.

(2) കരുനാഗപ്പള്ളി തെങ്ങിൻതൈ ഉൽപ്പാദനകേന്ദ്രത്തിൽ പ്രവർത്തിക്കുന്ന മണ്ണിര കമ്പോസ്റ്റ് യൂണിറ്റ് മറ്റ് ഫാമുകൾക്കും കർഷകർക്കും മാതൃകയാണ്. ഫാമിൽ നിന്നുള്ള ജൈവമാലിന്യങ്ങൾ ഫലപ്രദമായി സംസ്കരിക്കുന്നതിനും സമ്പുഷ്ടമായ ജൈവവളം ഉൽപ്പാദിപ്പിക്കുന്നതിനും ഈ മണ്ണിര കമ്പോസ്റ്റ് യൂണിറ്റിന് കഴിയുന്നു. കൂടാതെ മണ്ണിര കമ്പോസ്റ്റ് യൂണിറ്റ് നിർമ്മിക്കുവാൻ ആഗ്രഹിക്കുന്നവർക്ക് ഫാമിൽ നിന്നും മണ്ണിരകളെ വിലയ്ക്ക് നൽകുന്നതിനോ ടൊപ്പം സാങ്കേതികോപദേശം നൽകുകയും ചെയ്യുന്നു.

ലക്ഷ്യത്തോടെ സംസ്ഥാന സർക്കാർ ജൈവകാർഷിക നയം നടപ്പിലാക്കി വരുന്നു. ഇതിനനുബന്ധമായി കീടനാശിനികളുടെ വിവേചനരഹിതവും അനിയന്ത്രിതവുമായ വിതരണവും ഉപയോഗവും തടയുന്നതിനായുള്ള മാർഗ്ഗ നിർദ്ദേശങ്ങൾ 17.01.11 ലെ (എം.എസ്) 22/2011/കൃഷി നമ്പർ ഉത്തരവിൽ വ്യക്തമാക്കുന്നു. സംസ്ഥാന സർക്കാർ ജൈവകൃഷി രീതികൾ പ്രോത്സാഹിപ്പിക്കുന്നുണ്ടെങ്കിലും സർക്കാരിന്റെ കീഴിലുള്ള കൃഷി ഫാമുകൾ ഇത് ഭാഗികമായി മാത്രമേ നടപ്പിലാക്കുന്നുള്ളൂ. മലപ്പുറം ചുങ്കത്തറ കൃഷിഫാമിൽ ജൈവകൃഷിക്ക് മുൻഗണന നൽകി വരുന്നു. രാസവളം, കീടനാശിനി എന്നിവ അത്യാവശ്യഘട്ടങ്ങളിൽ നിയന്ത്രിത അളവിൽ മാത്രമേ ഉപയോഗിക്കുന്നുള്ളൂ.

16. വയനാട് ജില്ലാ കൃഷിഫാമിന്റെ ആവശ്യകത

വയനാട് ജില്ലയിൽ ജില്ലാപഞ്ചായത്തിന്റെയോ, സർക്കാരിന്റെയോ നിയന്ത്രണത്തിൽ കൃഷിഫാമില്ല. ജില്ലയിലെ മൊത്തം കൃഷിഭൂമിയുടെ 33.65% തോട്ടവിളയായ കാപ്പിയാണ് കൃഷി ചെയ്യുന്നത്. അതോടൊപ്പം നെല്ല്, കുരുമുളക്, വാഴ, ഇഞ്ചി, റബ്ബർ, തെങ്ങ്, പച്ചക്കറികൾ എന്നിവയും കൃഷി ചെയ്യുന്നുണ്ട്. നെല്ല് 22,772/- ഹെക്ടർ സ്ഥലത്ത് കൃഷി ചെയ്യുന്നുണ്ട്. താഴ്ന്ന പ്രദേശങ്ങളിൽ കേരുകൃഷിയിൽ വർദ്ധനവ് ഉണ്ടായിട്ടുണ്ട്. എന്നാൽ ജില്ലയിലെ കാർഷിക രംഗം ഇന്ന് പ്രതിസന്ധികളിലൂടെയാണ് കടന്നുപോകുന്നത്. പ്രധാന വിളകളായ കാപ്പി, കുരുമുളക്, നെല്ല്, വാഴ, ഇഞ്ചി, പച്ചക്കറികൾ എന്നീ വിളകൾക്ക് വില തകർച്ച ഉണ്ടായിട്ടുണ്ട്. ജില്ലയിലെ കൃഷിക്കാർക്കുണ്ടായിട്ടുള്ള സാമ്പത്തിക ബാധ്യതകളും, കർഷക ആത്മഹത്യകളും പരിശോധിച്ച് വയനാട് ജില്ലയെ 30.12.2011 ലെ ജി.ഒ(എം.എസ്) നമ്പർ 279/2011/കൃഷി നമ്പർ ഉത്തരവുപ്രകാരം ദുരന്തബാധിത പ്രദേശമായി സർക്കാർ പ്രഖ്യാപിച്ചിട്ടുണ്ട്. ജില്ലയിലെ കാർഷിക രംഗത്തിന് ഉണർവ്വേകാനും കാർഷിക പദ്ധതികൾക്ക് പിന്തുണ നൽകുന്നതിനും പൊതുമേഖലയിൽ കൃഷി ഫാം പോലെയുള്ള സംവിധാനം അനിവാര്യമാണ്. ഇക്കാര്യത്തിൽ സർക്കാരിന്റെ അടിയന്തിര ശ്രദ്ധ പതിയേണ്ടതുണ്ട്.

17. ഫാം ടൂറിസം - സാദ്ധ്യതകൾ

വിനോദ സഞ്ചാരത്തിന് പുതിയ മേഖലകൾ തേടുന്ന കേരളത്തിൽ ഫാം ടൂറിസത്തിന് അനന്ത സാധ്യതകളുണ്ട്. കാർഷിക മേഖലയുടെ വേഗത്തിലുള്ള വളർച്ച ത്വരിതപ്പെടുത്തുന്നതിന് ഫാം ടൂറിസത്തിന് കഴിയും. സഞ്ചാരികളെ ആകർഷിക്കുന്ന രീതിയിൽ കൃഷിയേയും, കൃഷി ഭൂമിയെയും ഒരുക്കിയാൽ ഫാം ടൂറിസം സാധ്യമാകും. കേരളത്തിലെ ഭൂപ്രകൃതിയും, കാലാവസ്ഥയും ഫാം ടൂറിസത്തിന് അനുയോജ്യമാണ്.

ഫാമിലെ വിവിധ വിളകൾ, കാർഷിക രീതികൾ, കാർഷിക യന്ത്രങ്ങൾ തുടങ്ങിയവ പ്രദർശിപ്പിക്കുന്നതിനോടൊപ്പം മാതൃകാ അടുക്കളത്തോട്ടം, ഔഷധസസ്യത്തോട്ടം തുടങ്ങിയവ ഒരുക്കുന്നതിനും നടപടികൾ സ്വീകരിച്ചാൽ ഫാം ആകർഷണീയമാക്കാം. ശാസ്ത്രീയമായി രൂപകൽപ്പന ചെയ്ത കൃഷിയിടത്തോടൊപ്പം ക്വാർട്ടേഴ്സുകളും മറ്റ് അനുബന്ധ സൗകര്യങ്ങളും ഒരുക്കി, ഫാം ടൂറിസത്തിന് അടിസ്ഥാനമായി **Farm Website** തയ്യാറാക്കി വിവരങ്ങളും സേവനങ്ങളും അതോടൊപ്പം **Online booking** സൗകര്യവും ഏർപ്പെടുത്തുന്നത് വിനോദ സഞ്ചാരികൾക്ക് കൂടുതൽ സൗകര്യപ്രദമാകും. നമ്മുടെ കാർഷിക സംസ്കാരത്തെ മറ്റുള്ളവരിലേക്ക് പകരുന്നതിനൊപ്പം ഫാമിലെ ഉൽപ്പന്നങ്ങൾ എളുപ്പത്തിൽ വിപണനം നടത്താനും പ്രവേശന ഫീസ് വഴി വരുമാനം ലഭ്യമാക്കാനും ഫാം ടൂറിസം ഇടയാക്കും.

ഫാം ടൂറിസം സാക്ഷാത്കരിക്കുന്നതിന് സർക്കാർ നിരവധി പദ്ധതികൾ ആവിഷ്കരിച്ചുവരുന്നു. കേന്ദ്ര-സംസ്ഥാന സർക്കാരുകളുടെ സംയുക്ത സംരംഭമായ ഓയിൽ പാം ഇന്ത്യാ ലിമിറ്റഡ് പോലുള്ള കമ്പനികൾ ഫാം ടൂറിസത്തിലേക്ക് തിരിഞ്ഞിട്ടുണ്ട്.

ജില്ലാപഞ്ചായത്തുകൾക്ക് കൈമാറിയ കൃഷിഫാമുകളിൽ ഫാം ടൂറിസത്തിന് അനുയോജ്യമായ സാഹചര്യമുണ്ടെങ്കിൽ ജില്ലാപഞ്ചായത്ത്/ഫാം അധികാരികൾ അത്തരം സാധ്യതകൾ പ്രയോജനപ്പെടുത്താൻ മുൻകൈയെടുക്കേണ്ടതാണ്.

LOCAL FOOD AND DEPARTMENT

3. 2. 7. നിഗമനങ്ങൾ

1. അധികാര വികേന്ദ്രീകരണത്തിന്റെ ഭാഗമായി കൃഷിപദ്ധതികൾ ജില്ലാപഞ്ചായത്തിന് കൈമാറിയെങ്കിലും പദ്ധതികളുടെ വികസനത്തിന് എടുത്തു പറയത്തക്ക പദ്ധതികൾ നടപ്പാക്കാൻ ജില്ലാപഞ്ചായത്തുകൾക്ക് കഴിഞ്ഞിട്ടില്ല.
2. കെട്ടിടങ്ങൾ ഉൾപ്പെടെയുള്ള അടിസ്ഥാന സൗകര്യങ്ങളുടെ അപര്യാപ്തത പദ്ധതികളുടെ ഉൽപ്പാദനക്ഷമതയെ പ്രതികൂലമായി ബാധിക്കുന്നു.
3. നൂതന കൃഷിരീതികൾ അവലംബിക്കുന്നതിലൂടെയും കാർഷിക യന്ത്രവൽക്കരണത്തിലൂടെയും ഉൽപ്പാദനക്ഷമത വർദ്ധിപ്പിക്കുന്നതിനും കൃഷി ലാഭകരമാക്കുന്നതിനും പദ്ധതികൾ നടപ്പാക്കൽ കൈക്കൊള്ളുന്നു.
4. തൊഴിലാളികളുടെ കുറവ് പദ്ധതികളുടെ പ്രവർത്തനത്തെ പ്രതികൂലമായി ബാധിക്കുന്നു.
5. പാലം ഉടമസ്ഥതയിലുള്ള വസ്തു സർവ്വേ നടത്തി അതിർത്തി നിശ്ചയിച്ച് ചുറ്റുമതിൽ/വേലി കെട്ടി സംരക്ഷിക്കാത്തതിനാൽ കൈയേറ്റത്തിനും പാലം ഉൽപ്പന്നങ്ങൾ നശിക്കുന്നതിനും കാരണമാകുന്നു.
6. ജൈവകൃഷി രീതിക്ക് ഊന്നൽ നൽകുന്നു.
7. പദ്ധതികളുടെ വരുമാനം അതിന്റെ നടത്തിപ്പിന് തികയുന്നില്ല.
8. പാലം ദുരിത പൂർണ്ണമായി കൃഷിക്ക് ഉപയുക്തമാക്കുന്നു.
9. പാലിലെ യന്ത്രങ്ങൾ പ്രയോജനപ്പെടാതെ നശിക്കുന്നു.
10. പാലം കൗൺസിൽ യോഗങ്ങൾ കൂടുന്നുണ്ടെങ്കിലും പാലം വികസന പ്രവർത്തനങ്ങൾക്ക് സജീവ പങ്കാളിത്തമുണ്ടാകുന്നില്ല.
11. കൃഷിഭവനങ്ങൾ വഴി വിറ്റഴിക്കുന്ന തൈകളുടെയും വിത്തുകളുടെയും വില പാലിൽ ഒടുക്കുന്നതിനു പകരം ട്രഷറിയിൽ നേരിട്ട് ഒടുക്കുന്നതിനാൽ പാലിന്റെ കൃത്യമായ വരവ് തിട്ടപ്പെടുത്താനാവില്ല.
12. പദ്ധതികൾക്ക് ഒരു അക്കൗണ്ടിംഗ് സമ്പ്രദായം നിലവിൽ ഇല്ല. നിശ്ചിത രീതിയിൽ കണക്കുകൾ സൂക്ഷിക്കുകയോ, വാർഷിക കണക്ക് തയ്യാറാക്കി ഓഡിറ്റിന് വിധേയമാക്കുകയോ ചെയ്യുന്നു.
13. കൃഷിപദ്ധതികളിൽ ഗവേഷണ പ്രവർത്തനങ്ങളോ, നൂതനമായ പരീക്ഷണങ്ങളോ നടത്തുന്നു.

3.2.8. ശുപാർശകൾ

1. ഫാമുകളുടെ ഉടമസ്ഥതയിലുള്ള സ്ഥലം കൃത്യമായി അതിർത്തി നിർണ്ണയം നടത്തി ചുറ്റുമതിൽ/വേലി കെട്ടി സംരക്ഷിക്കുക.
2. ഫാമുകളുടെ ദുരിതം അടിസ്ഥാനസൗകര്യങ്ങളും പരമാവധി പ്രയോജനപ്പെടുത്താൻ നടപടി സ്വീകരിക്കുക.
3. ആധുനിക കൃഷിരീതികളുടെ പരീക്ഷണശാലയായി കൃഷിഫാമുകളെ മാറ്റാൻ നടപടികൾ സ്വീകരിക്കുക.
4. ഫാമുകളിലെ ഉൽപ്പന്നങ്ങൾ വിറ്റഴിക്കുന്നതിനുള്ള പ്രദർശന/വിൽപ്പന മേളകൾ സംഘടിപ്പിക്കാൻ കൃഷി വകുപ്പും പഞ്ചായത്ത് രാജ് സ്ഥാപനങ്ങളും മുൻകൈ എടുക്കണം.
5. ഫാമുകളിൽ യന്ത്രവൽക്കരണം പ്രോത്സാഹിപ്പിക്കുക. മുഴുവൻ യന്ത്രങ്ങളും ഉപയോഗിക്കുന്നതിന് സത്വര നടപടികൾ സ്വീകരിക്കുക.
6. ജൈവ കാർഷിക നയം പൂർണ്ണമായി നടപ്പിലാക്കുക.
7. ഫാമുകളിലെ ഉൽപ്പാദനശേഷി കുറഞ്ഞതും പ്രായം കൂടിയതുമായ ഫലവൃക്ഷങ്ങൾ മുറിച്ചുമാറ്റി പകരം അത്യുൽപ്പാദനശേഷിയുള്ളതും വാണിജ്യപ്രാധാന്യമുള്ളതുമായ ഫലവൃക്ഷങ്ങൾ വച്ചുപിടിപ്പിക്കുക.
8. ഫാമുകളിലെ ഒഴിവുള്ള തസ്തികകളിൽ നിയമാനുസൃത നിയമനങ്ങൾ നടത്തി തൊഴിലാളികളുടെ കുറവ് പരിഹരിക്കുക.
9. ഫാം മാനേജ്മെന്റ് കമ്മിറ്റിയുടെ പ്രവർത്തനം കാര്യക്ഷമമാക്കുക.
10. ജില്ലാപഞ്ചായത്ത് ഫാമുകളുടെ മോണിറ്റിംഗ് സംവിധാനം ശക്തമാക്കണം.
11. ഫാമുകളിൽ അക്കൗണ്ടിംഗ് സമ്പ്രദായം നടപ്പിലാക്കുവാൻ വേണ്ട നടപടികൾ സ്വീകരിക്കുക.
12. ഫാം ടൂറിസത്തിന് അനുയോജ്യമായ പദ്ധതികൾ നടപ്പാക്കുക.
13. കൃഷിഫാമുകളുടെ പ്രവർത്തനം സമഗ്രമായി വിലയിരുത്തുന്നതിന് കൃഷി വിദഗ്ദ്ധരും, മാനേജ്മെന്റ് വിദഗ്ദ്ധരും അടങ്ങുന്ന കമ്മിറ്റി രൂപവൽക്കരിക്കുകയും കമ്മിറ്റിയുടെ ശുപാർശകൾ സമയബന്ധിതമായി നടപ്പാക്കുകയും ചെയ്യുക.

3.3. തദ്ദേശഭരണ സ്ഥാപനങ്ങളും

ആരോഗ്യമേഖലയും



പ്രവർത്തനക്ഷമതാ റിപ്പോർട്ട്

ഏറെ ശ്രദ്ധേയമായ കേരള മാതൃകാവികസനത്തിലെ പ്രധാന ഘടകമാണ് ആരോഗ്യമേഖലയിലെ മുന്നേറ്റം. ഒരു വികസ്വരരാജ്യത്തായിരുന്നിട്ടു കൂടി, വികസിത രാഷ്ട്രങ്ങളോട് കിടനിൽക്കുന്ന നേട്ടങ്ങളാണ് ആരോഗ്യ മേഖലയിൽ കേരളം സ്വായത്തമാക്കിയിട്ടുള്ളത്. വികേന്ദ്രീകൃതസൂത്രണം കേരളത്തിന്റെ ആരോഗ്യമേഖലയ്ക്ക് കൂടുതൽ കരുത്തു പകർന്നു. എന്നാൽ ആരോഗ്യമേഖലയിൽ ദീർഘവീക്ഷണത്തോടെ പദ്ധതികൾ ആസൂത്രണം ചെയ്ത് നടപ്പാക്കാൻ തദ്ദേശസ്വയംഭരണ സ്ഥാപനങ്ങൾക്ക് കഴിഞ്ഞിട്ടില്ല. തദ്ദേശസ്വയംഭരണ സ്ഥാപനങ്ങളുടെ കീഴിലുള്ള ആരോഗ്യകേന്ദ്രങ്ങളുടെയും, സബ് സെന്ററുകളുടെയും അടിസ്ഥാന സൗകര്യങ്ങൾ അപര്യാപ്തമാണ്. ആശുപത്രി മാനേജിംഗ് കമ്മിറ്റികൾ കാര്യക്ഷമമാക്കുന്നതിനും ജനപങ്കാളിത്തം ഉറപ്പുവരുത്തുന്നതിനും കഴിഞ്ഞിട്ടില്ല. ഭൂരിഭാഗം തദ്ദേശസ്വയംഭരണ സ്ഥാപനങ്ങളും ആരോഗ്യമേഖലയിൽ മാതൃകാപരമായ പ്രോജക്ടുകൾക്ക് രൂപം നൽകി നടപ്പാക്കിയിട്ടില്ല. അനൗദ്യോഗികമായ തൊഴിലാളികളെ സംബന്ധിച്ച കൃത്യമായ വിവരങ്ങൾ തദ്ദേശസ്വയംഭരണ സ്ഥാപനങ്ങൾ സൂക്ഷിക്കുന്നില്ല. പാലിയേറ്റീവ് കെയർ പദ്ധതി മിക്ക തദ്ദേശസ്വയംഭരണങ്ങളിലും മാതൃകാപരമായി നടത്തി വരുന്നു. നിർമ്മൽ പുരസ്കാര തുക മാലിന്യസംസ്കരണ/ശുചീകരണ പ്രവർത്തനങ്ങൾക്ക് ഫലപ്രദമായി വിനിയോഗിക്കുന്നില്ല. പകർച്ചവ്യാധി പ്രതിരോധരംഗത്തും, ജീവിതശൈലീരോഗങ്ങളുടെ ചികിത്സയിലും തദ്ദേശസ്വയംഭരണ സ്ഥാപനങ്ങളുടെ പ്രവർത്തനം ഇനിയും മെച്ചപ്പെടേണ്ടതുണ്ട്.

വിഷയവിവരം	ഖണ്ഡിക	പേജ്
ആമുഖം	3.3.1	119
ഓഡിറ്റ് ലക്ഷ്യങ്ങൾ	3.3.2	122
ഓഡിറ്റ് മാനദണ്ഡങ്ങൾ	3.3.3	123
ഓഡിറ്റ് അധികാരം	3.3.4	123
ഓഡിറ്റിന്റെ രീതി, വ്യാപ്തി	3.3.5	123
ഓഡിറ്റ് കണ്ടെത്തലുകൾ	3.3.6	124
ആരോഗ്യകേന്ദ്രങ്ങളുടെ ഭൗതികസാഹചര്യങ്ങൾ തൃപ്തികരമല്ല	3.3.6.1	124
വർഷങ്ങളായി നികത്തപ്പെടാത്ത തസ്തികകൾ	3.3.6.2	126
അടിസ്ഥാനസൗകര്യങ്ങൾ പ്രയോജനപ്പെടുത്തുന്നില്ല	3.3.6.3	127
പദ്ധതി നടത്തിപ്പിലെ അപാകങ്ങൾ	3.3.6.4	129
ആരോഗ്യമേഖലയിലെ പ്രോജക്ടുകൾ - ദീർഘവീക്ഷണത്തിന്റെ അഭാവം	3.3.6.5	130
നടപ്പിലാക്കാത്ത പദ്ധതികൾ	3.3.6.6	132
തദ്ദേശസ്ഥാപനങ്ങളിലെ മാതൃകാപദ്ധതി - വയോമിത്രം	3.3.6.7	133
ആരോഗ്യമേഖലയിലെ വർക്കിങ് ഗ്രൂപ്പുകൾ സജീവമല്ല	3.3.6.8	134
ഹോസ്പിറ്റൽ മാനേജിങ് കമ്മിറ്റികൾ	3.3.6.9	135
ദേശീയ ഗ്രാമീണ ആരോഗ്യദൗത്യം	3.3.6.10	138
സ്കൂൾ ആരോഗ്യപദ്ധതി	3.3.6.11	140
പാലിയേറ്റീവ് പരിചരണം	3.3.6.12	141
പകർച്ചവ്യാധികളും, രോഗപ്രതിരോധ നടപടികളും	3.3.6.13	144
അന്യസംസ്ഥാനതൊഴിലാളികളും, ആരോഗ്യപ്രശ്നങ്ങളും	3.3.6.14	146
ജീവിതശൈലീരോഗങ്ങളുടെ വ്യാപനം	3.3.6.15	147
രോഗപ്രതിരോധ കുത്തിവെയ്പ്പ് ശ്രദ്ധേയമായ നേട്ടം	3.3.6.16	148
ആരോഗ്യസ്റ്റാന്റിങ് കമ്മിറ്റികൾ	3.3.6.17	150
ശാരീരിക - മാനസിക വെല്ലുവിളികൾ നേരിടുന്നവർക്കായുള്ള പ്രത്യേക പൊതുസഭ	3.3.6.18	151
പൊതുശുചാലയങ്ങളും, ആരോഗ്യപ്രശ്നങ്ങളും	3.3.6.19	152
നിർമ്മൽ പുരസ്കാരത്തുകയുടെ വിനിയോഗം	3.3.6.20	153
പട്ടികവർഗ്ഗ വിഭാഗങ്ങൾക്കായുള്ള പ്രത്യേക പദ്ധതികൾ	3.3.6.21	155
സർക്കാർ സ്ഥാപനങ്ങളിൽ നിന്ന് മരുന്ന് ലഭിക്കുന്നതിന് കാലതാമസം	3.3.6.22	156
കെ.എം.എം.എൽ. മുഖേനയുള്ള ആരോഗ്യപ്രശ്നങ്ങൾ	3.3.6.23	156
നിഗമനങ്ങൾ	3.3.7	158
ശുപാർശകൾ	3.3.8	159

3.3.1. ആമുഖം

ആരോഗ്യമുള്ള ജനത ഒരു ദേശത്തിന്റെയും അതിലൂടെ ഒരു രാഷ്ട്രത്തിന്റെയും സമ്പത്തും പ്രതീക്ഷയുമാണ്. ആരോഗ്യമേഖലയിൽ മറ്റു സംസ്ഥാനങ്ങൾക്ക് മാതൃകയാണ് കേരളം. വികസിത രാജ്യങ്ങളോട് കിടപിടിക്കുന്നതാണ് കേരളത്തിലെ ആരോഗ്യമേഖലയും അതിന്റെ ക്രിയാത്മകവും സജീവവുമായ പ്രവർത്തനങ്ങളിലൂടെ കൈവരിച്ച നേട്ടങ്ങളും. കേരളത്തിൽ ആരോഗ്യ സൗകര്യങ്ങളിൽ വിജയമുണ്ടായതിന്റെ ഫലമായി ഗണനീയവും ഏകീകൃതമായതുമായ ഒരു പ്രാഥമിക ആരോഗ്യ പരിചരണ സമ്പ്രദായം ഉണ്ടായി. എന്നിരുന്നാലും ആധുനിക രോഗങ്ങളുടെ വ്യാപനവും രോഗസംക്രമണത്തിന്റെ വൈജാത്യവും കേരളത്തിൽ പ്രധാന പ്രതിസന്ധിയായി മാറിയിരിക്കുകയാണ്. ജീവിതശൈലി രോഗങ്ങൾ, വാർദ്ധക്യ സഹജരോഗങ്ങൾ, സാമൂഹ്യ ശുചിത്വപ്രശ്നങ്ങൾ, മലിനീകരണം പരിസരവുമായി ബന്ധപ്പെട്ട രോഗങ്ങളുടെ പ്രചാരം, അടിസ്ഥാന സൗകര്യങ്ങളുടെ അപര്യാപ്തത, സാംക്രമിക രോഗങ്ങളുടെ വ്യാപനം എന്നിവയാണ് കേരളത്തിലെ ആരോഗ്യ മേഖലയിലെ പ്രധാന പ്രശ്നങ്ങൾ.

2011 വർഷത്തെ കേരളത്തിലെ അടിസ്ഥാന ആരോഗ്യ സൗകര്യങ്ങൾ

1	ജനനനിരക്ക് (1000 ജനസംഖ്യയിൽ)	14.7
2	മരണ നിരക്ക് (1000 ജനസംഖ്യയിൽ)	6.8
3	ശിശുമരണ നിരക്ക് (1000 ജനസംഖ്യയിൽ)	12
4	മാതൃമരണ നിരക്ക് (ഒരു ലക്ഷത്തിന്)	81
5	ആയുർദൈർഘ്യം (പുരുഷന്മാർ)	71.4
6	ആയുർദൈർഘ്യം (സ്ത്രീകൾ)	76.3

മെച്ചപ്പെട്ട പൊതുജനാരോഗ്യ സേവനങ്ങൾ പ്രദാനം ചെയ്യുന്ന വികേന്ദ്രീകൃതസൂത്രണ പ്രക്രിയയിൽ തദ്ദേശ സ്വയംഭരണ സ്ഥാപനങ്ങൾക്ക് സുപ്രധാന പങ്കാണുള്ളത്. 11-ാം പഞ്ചവത്സര പദ്ധതി മാർഗ്ഗരേഖയിൽ, ആരോഗ്യമേഖലയിൽ സമഗ്രമായ പദ്ധതികൾ ആവിഷ്കരിക്കുന്നതിന് വിശദമായ നിർദ്ദേശങ്ങൾ നൽകിയിരുന്നു. സാമൂഹ്യാധിഷ്ഠിത വോളണ്ടിയർമാരുടെ സേവനം ഉപയോഗപ്പെടുത്തി രോഗപ്രതിരോധത്തിനുള്ള പദ്ധതികൾ, രോഗ ചികിത്സ മെച്ചപ്പെടുത്തുന്നതിനുള്ള പദ്ധതികൾ, പുതിയ പശ്ചാത്തല സൗകര്യങ്ങൾക്കും സാമഗ്രികൾക്കുമുള്ള പദ്ധതികൾ മെയിന്റനൻസ് ഫണ്ട് ഉപയോഗിച്ച് നിലവിലുള്ള പശ്ചാത്തല സൗകര്യങ്ങളുടെ ഗുണനിലവാരം മെച്ചപ്പെടുത്തുന്നതിനുള്ള പദ്ധതികൾ എന്നിവ വർക്കിംഗ് ഗ്രൂപ്പും മാനേജ്മെന്റ് കമ്മിറ്റിയുമായി ചേർന്ന് തയ്യാറാക്കണമെന്ന് സർക്കാർ നിർദ്ദേശിച്ചിരുന്നു. അതുപോലെ തന്നെ ആശുപത്രികളുടെ ഭൗതിക സാഹചര്യങ്ങൾ മെച്ചപ്പെടുത്തുക എന്നതിലുപരി ആശുപത്രി പ്രതിനിധാനം ചെയ്യുന്ന പ്രദേശത്തിന്റെ മൊത്തത്തിലുള്ള ആരോഗ്യം എന്ന സമീപനത്തിന് ഊന്നൽ നൽകണമെന്നും നിർദ്ദേശിച്ചിരുന്നു. എന്നാൽ ഇത്തരത്തിൽ സമഗ്രമായൊരു കാഴ്ചപ്പാടോടെയല്ല ആരോഗ്യമേഖലയിൽ പദ്ധതികൾ ആവിഷ്കരിക്കുന്നത്. ഭരണസമിതി, വർക്കിംഗ് ഗ്രൂപ്പ്, ഹോസ്പിറ്റൽ മാനേജിംഗ് കമ്മിറ്റി എന്നിവയുടെ ഈ രംഗത്തുള്ള പ്രവർത്തനം ആശാവഹമല്ല. വർക്കിംഗ് ഗ്രൂപ്പിൽ ഉയർന്നുവരുന്ന പദ്ധതി നിർദ്ദേശങ്ങൾ മിക്കപ്പോഴും പദ്ധതികളായി പരിണമിക്കുന്നില്ല. ദീർഘവീക്ഷണമില്ലാതെ പദ്ധതികൾ ആസൂത്രണം ചെയ്യുന്നതും പ്രാദേശിക ഭരണകൂടങ്ങളുടെ നിഷ്ക്രിയാവസ്ഥയും ആരോഗ്യ മേഖലയുടെ ദിശാബോധം നഷ്ടപ്പെടുത്തുന്നതിന് കാരണമാകുന്നു. ഇത് ആരോഗ്യപൂർണ്ണമായ സമൂഹ സൃഷ്ടിയെന്ന ക്രിയാത്മക ലക്ഷ്യത്തെ തടസ്സപ്പെടുത്തുന്നു.

1995 ഒക്ടോബർ 2 മുതൽ പ്രാബല്യത്തോടെ സർക്കാരിൽ നിക്ഷിപ്തമായിരുന്ന ചുമതലകൾ തദ്ദേശസ്വയംഭരണ സ്ഥാപനങ്ങൾക്ക് കൈമാറി 18.09.95 ൽ 189/95/തസ്വഭവ നമ്പറായി സർക്കാർ ഉത്തരവായിട്ടുണ്ട്. തദ്ദേശസ്വയംഭരണ സ്ഥാപനങ്ങളിൽ നിക്ഷിപ്തമായ ആരോഗ്യമേഖലയുമായി ബന്ധപ്പെട്ട നിയമങ്ങളും ചുമതലകളും ചുവടെ ചേർക്കുന്നു.

1994 ലെ കേരള പഞ്ചായത്ത് രാജ് നിയമം 166(1)-ാം വകുപ്പ് 3-ാം പട്ടിക

ഗ്രാമപഞ്ചായത്തുകളുടെ

അനിവാര്യചുമതലകൾ

- ❖ സാംക്രമിക രോഗവാഹികളെ നിയന്ത്രിക്കുക
- ❖ രോഗപ്രതിരോധത്തിനും നിയന്ത്രണത്തിനുമായി ദേശീയതലത്തിലും സംസ്ഥാനതലത്തിലുമുള്ള തന്ത്രങ്ങളും പരിപാടികളും ഫലപ്രദമായി നടപ്പാക്കുക.

മേഖലാടിസ്ഥാനത്തിലുള്ള ചുമതലകൾ

- ❖ ഡിസ്പെൻസറികളും പ്രാഥമിക ആരോഗ്യകേന്ദ്രങ്ങളും ഉപകേന്ദ്രങ്ങളും (എല്ലാത്തരം ചികിത്സാ സമ്പ്രദായങ്ങളിലും പെടുന്നവ) നടത്തുക.
- ❖ മാതൃ-ശിശു ക്ഷേമകേന്ദ്രങ്ങൾ നടത്തുക
- ❖ രോഗവിമുക്തിയും മറ്റു പ്രതിരോധനടപടികളും നടത്തുക.
- ❖ കുടുംബക്ഷേമപ്രവർത്തനങ്ങൾ നടപ്പാക്കുക
- ❖ ശുചീകരണ പ്രവർത്തനങ്ങൾ നടപ്പാക്കുക.

1994 ലെ കേരള പഞ്ചായത്ത് രാജ് നിയമം 172(1)-ാം വകുപ്പ് 4-ാം പട്ടിക

ബ്ലോക്ക് പഞ്ചായത്തുകളുടെ

മേഖലാടിസ്ഥാനത്തിലുള്ള ചുമതലകൾ

- ❖ ബ്ലോക്ക് പഞ്ചായത്തിനുള്ളിൽ എല്ലാത്തരം ചികിത്സാ സമ്പ്രദായങ്ങളിലുമുള്ള സാമൂഹ്യാരോഗ്യ കേന്ദ്രങ്ങളും താലൂക്ക് ആശുപത്രികളും നടത്തുക.

1994 ലെ കേരള പഞ്ചായത്ത് രാജ് നിയമം 173 (1)-ാം വകുപ്പ് 5-ാം പട്ടിക

ജില്ലാ പഞ്ചായത്തുകളുടെ

മേഖലാടിസ്ഥാനത്തിലുള്ള ചുമതലകൾ

- ❖ എല്ലാ ചികിത്സാ സമ്പ്രദായങ്ങളിലുമുള്ള ജില്ലാ ആശുപത്രികളും നിയന്ത്രിക്കുക.
- ❖ പ്രത്യേക വിഭാഗത്തിൽപ്പെട്ട വികലാംഗരുടേയും മാനസിക രോഗികളുടെയും സംരക്ഷണത്തിനായി കേന്ദ്രങ്ങൾ സ്ഥാപിക്കുക.
- ❖ കേന്ദ്ര സംസ്ഥാന സ്പോൺസേർഡ് പരിപാടികളെ ജില്ലാതലത്തിൽ ഏകോപിപ്പിക്കുക.

1994 ലെ കേരള മുനിസിപ്പാലിറ്റി ആക്ട് 30(1)-ാം വകുപ്പ് 1-ാം പട്ടിക

മുനിസിപ്പാലിറ്റികളുടെ

മേഖലാടിസ്ഥാനത്തിലുള്ള ചുമതലകൾ

- ❖ ഡിസ്പെൻസറികളും പ്രാഥമിക ആരോഗ്യകേന്ദ്രങ്ങളും ഉപകേന്ദ്രങ്ങളും (എല്ലാത്തരം ചികിത്സാ സമ്പ്രദായങ്ങളിലും പെടുന്നവ) നടത്തുക.
- ❖ ശിശുക്ഷേമ കേന്ദ്രങ്ങളും മാതൃസംരക്ഷണ ഭവനങ്ങളും നടത്തുക
- ❖ കുടുംബക്ഷേമ പ്രവർത്തനങ്ങൾ നടപ്പാക്കുക
- ❖ ശുചീകരണ പ്രവർത്തനങ്ങൾ നടപ്പാക്കുക
- ❖ മുനിസിപ്പൽ പ്രദേശത്തിനുള്ളിൽ എല്ലാ ചികിത്സാ സമ്പ്രദായങ്ങളിലും പെടുന്ന സാമൂഹ്യാരോഗ്യ കേന്ദ്രങ്ങളും താലൂക്ക് ആശുപത്രികളും നടത്തുക